

വികേന്ദ്രീകൃതാസൂത്രണ സംസ്ഥാനതല കോഓർഡിനേഷൻ കമ്മിറ്റി യോഗം
21.08.2022 ഞായറാഴ്ച രാവിലെ 10.00 മണിക്ക് ലയം കോൺഫറൻസ് ഹാൾ,
അനക്സ് II, സെക്രട്ടറിയേറ്റ്

അജണ്ട

1. പദ്ധതി അവലോകനം

(പിന്നീട് നൽകും)

2. മുൻ കോഓർഡിനേഷൻ കമ്മിറ്റി യോഗ തീരുമാന പ്രകാരം നടപടി സ്വീകരിക്കേണ്ട വിഷയങ്ങൾ

2.1 11.03.2022 ലെ കോഓർഡിനേഷൻ കമ്മിറ്റി യോഗതീരുമാന പ്രകാരം നടപടി സ്വീകരിക്കേണ്ട വിഷയങ്ങൾ

2.1 ഖണ്ഡിക 4.51

മലബാർ റൂറൽ ഡവലപ്മെന്റ് ഫൗണ്ടേഷൻ

മലബാർ റൂറൽ ഡവലപ്മെന്റ് ഫൗണ്ടേഷൻ (MRDF) ചെയർമാന്റെ 02.02.2022 ലെ കത്ത് (SRG 212/22)

ഇന്ത്യൻ ട്രസ്റ്റ് ആക്ട് പ്രകാരം സ്ഥാപിച്ചിട്ടുള്ള മലബാർ റൂറൽ ഡവലപ്മെന്റ് ഫൗണ്ടേഷൻ (MRDF) വിവിധ ഇനം കാലിതീറ്റകൾ, ഫാം മെഷിനറികൾ, ഭക്ഷ്യ ഉല്പന്നങ്ങൾ, റ്റി.എം.ആർ. (Total Mix Ration) കാലിതീറ്റ, ചാണകപ്പൊടി എന്നിവ വിതരണം ചെയ്യുന്നുണ്ട്. സ്വയം ഭക്ഷ്യ ഉല്പന്നങ്ങളും നിർമ്മിക്കുന്നുണ്ട്. തദ്ദേശ ഭരണസ്ഥാപനങ്ങൾക്ക് മുകളിൽ പറഞ്ഞവ MRDF ൽ നിന്ന് നേരിട്ടു വാങ്ങാൻ അനുമതി നൽകണമെന്നതു സംബന്ധിച്ച്.

MRDF-ന്റെ ഉല്പന്നങ്ങളുടെ ഗുണമേന്മയും വിലയും പരിശോധിച്ച് മൃഗസംരക്ഷണ വകുപ്പ് ഡയറക്ടറുടെ റിപ്പോർട്ട് വാങ്ങാൻ പഞ്ചായത്തു ഡയറക്ടറെ കോഓർഡിനേഷൻ കമ്മിറ്റി ചുമതലപ്പെടുത്തിയിരുന്നു. മൃഗസംരക്ഷണ വകുപ്പ് ഡയറക്ടറോട് റിപ്പോർട്ട് ആവശ്യപ്പെട്ടിരുന്നു ഒരു മാസത്തിനകം നൽകണമെന്ന് 26.07.2022 ലെ കോഓർഡിനേഷൻ കമ്മിറ്റിയിൽ നിർദ്ദേശിച്ചിരുന്നു. ഇതു സംബന്ധിച്ച റിപ്പോർട്ട്

നടപടി:- മൃഗസംരക്ഷണവകുപ്പ് ഡയറക്ടർ
പഞ്ചായത്ത് ഡയറക്ടർ
(തദ്ദേശസ്വയംഭരണ (ഇ.പി.എ) വകുപ്പ്)

2.2 02.06.2022 ലെ കോഓർഡിനേഷൻ കമ്മിറ്റി യോഗ തീരുമാന പ്രകാരം നടപടി സ്വീകരിക്കേണ്ട വിഷയങ്ങൾ

2.2 ഖണ്ഡിക 3.7

പട്ടികവർഗ്ഗ വിഭാഗത്തിലെ കുടുംബങ്ങൾ ഇല്ലായെങ്കിലും റ്റി.എസ്.പി വിഹിതം 2022-23 വർഷം ലഭിച്ചിട്ടുള്ള തദ്ദേശഭരണസ്ഥാപനങ്ങളുടെ വിവരം 02.06.2022 ലെ കോഓർഡിനേഷൻ

കമ്മിറ്റിയിലെ യോഗ തീരുമാനപ്രകാരം നഗരകാര്യ ഡയറക്ടറും പഞ്ചായത്ത് ഡയറക്ടറും 26.07.22 ലെ യോഗത്തിൽ നൽകിയിരുന്നു.

(i) നഗരസഭകൾ

പട്ടികവർഗ്ഗ കുടുംബങ്ങൾ ഇല്ലാത്ത നാലു നഗരസഭകളാണ് ഉള്ളത്. നഗരകാര്യ ഡയറക്ടർ നൽകിയ ഈ ലിസ്റ്റ് Tribal Extention Officer പരിശോധിച്ചു സാക്ഷ്യപ്പെടുത്തിയിട്ടില്ല.

ക്രമ നമ്പർ	തദ്ദേശഭരണസ്ഥാപനത്തിന്റെ പേര്	ഈവർഷം അനുവദിച്ച ട്രി.എസ്.പി വിഹിതം
1	തൃശ്ശൂർ കോർപ്പറേഷൻ	2,81,000 രൂപ
2	കോഴിക്കോട് കോർപ്പറേഷൻ	1,38,000 രൂപ
3	കണ്ണൂർ കോർപ്പറേഷൻ	11,79,000 രൂപ
4	കൊയിലാണ്ടി നഗരസഭ	2,65,000 രൂപ

ഇത് Tribal Extention Officer കൂടി സാക്ഷ്യപ്പെടുത്തി പട്ടികവർഗ്ഗ വികസന ഡയറക്ടർ ശുപാർശ ചെയ്യുന്ന മുറയ്ക്ക് ഈ വിഹിതം മറ്റു തദ്ദേശഭരണ സ്ഥാപനങ്ങൾക്ക് നൽകുന്നതിനായി ധനവകുപ്പിനു നൽകണം. ഇതിനാവശ്യമായ നടപടി നഗരകാര്യ ഡയറക്ടറും പട്ടികവർഗ്ഗ വികസന വകുപ്പ് ഡയറക്ടറും സ്വീകരിക്കണം.

(ii) ഗ്രാമപഞ്ചായത്ത് - പട്ടികവർഗ്ഗ വിഭാഗ കുടുംബങ്ങൾ ഇല്ലാതെ ട്രി.എസ്.പി വിഹിതം ലഭിച്ചിട്ടുള്ളത് തിരികൊടി ഗ്രാമപഞ്ചായത്തിനു മാത്രമാണ്. വിഹിതം - 2,49,000 രൂപ. ഈ ഗ്രാമപഞ്ചായത്തിൽ പട്ടികവർഗ്ഗ കുടുംബങ്ങൾ ഇല്ലായെന്ന് Tribal Extention Officer യും സാക്ഷ്യപ്പെടുത്തിയിട്ടുണ്ട്. കഴിഞ്ഞവർഷം ട്രി.എസ്.പി വിഹിതം അനുവദിച്ചിരുന്നുവെങ്കിലും പട്ടികവർഗ്ഗ കുടുംബം ഇല്ലാത്തതിനാൽ ട്രി.എസ്.പി വിഹിതം ചെലവഴിച്ചില്ല. അതിനാൽ ഈ വർഷം വികസനഫണ്ട് ജനറലിൽ 12,20,400 രൂപ കുറവു ചെയ്ത് പരിഹാര തുകയായി മാറ്റിയിട്ടുണ്ട്. അതിനാൽ വികസന ഫണ്ട് ജനറലിൽ കുറവു ചെയ്തു (പരിഹാര തുക) തിരികെ ജനറൽ ഫണ്ടിലാക്കി നൽകണമെന്ന് പഞ്ചായത്ത് ഡയറക്ടർ ആവശ്യപ്പെട്ടിട്ടുണ്ട്.

ഇത് പട്ടികവർഗ്ഗ വികസന വകുപ്പ് ഡയറക്ടർ പരിശോധിച്ച് ശുപാർശ ചെയ്യുന്നമുറയ്ക്ക് ഈ വർഷം അനുവദിച്ച ട്രി.എസ്.പി വിഹിതം തിരികെയെടുത്ത് മറ്റ് ഗ്രാമപഞ്ചായത്തുകൾക്ക് നൽകാനാവശ്യമായ നടപടി പഞ്ചായത്ത് ഡയറക്ടർ സ്വീകരിക്കണം. പട്ടികവർഗ്ഗ വികസന വകുപ്പ് ഡയറക്ടർ ശുപാർശ ചെയ്യുന്ന മുറയ്ക്ക് ഈ വർഷം വികസനഫണ്ടിൽ നിന്ന് പരിഹാര തുകയായി മാറ്റിയ 12,20,400 രൂപ വികസനഫണ്ടിലേക്ക് ,തിരികെ നൽകുന്നതിനും ആവശ്യമായ നടപടി സ്റ്റേറ്റ് റിസോഴ്സ് ഗ്രൂപ്പും ഐ.കെ.എം ഉം സ്വീകരിക്കണം.

ഇതിന്മേൽ പട്ടികവർഗ്ഗ വികസന ഡയറക്ടറുടെ റിപ്പോർട്ട്.

നടപടി:- 1) പട്ടികവർഗ്ഗ വികസന വകുപ്പ് ഡയറക്ടർ
(തദ്ദേശസ്വയംഭരണ (ഡി.എ) വകുപ്പ്)

2.3 27.06.2022 ലെ കോഓർഡിനേഷൻ കമ്മിറ്റി യോഗത്തിന്മാന പ്രകാരം നടപടി സ്വീകരിക്കേണ്ട വിഷയങ്ങൾ

2.3 ഖണ്ഡിക 3.1

26.07.2022 ലെ കോഓർഡിനേഷൻ കമ്മിറ്റി തീരുമാന പ്രകാരം സ്റ്റേറ്റ് റിസോഴ്സ് ഗ്രൂപ്പിന്റെ 14.07.2022 ൽ കൂടിയ യോഗം ശുപാർശ ചെയ്ത വിഷയങ്ങളിന്മേലുള്ള തീരുമാനം.

3.1 (i) വാഹനം വാങ്ങൽ

28.05.2022 ലെ 115/2022/തസ്വഭവ നമ്പർ ഉത്തരവ് പ്രകാരം തദ്ദേശഭരണ സ്ഥാപനങ്ങൾക്കും എഞ്ചിനീയറിംഗ് വിഭാഗത്തിലും വാഹനം വാങ്ങുന്നതിനും വാടകയ്ക്കെടുക്കുന്നതിനും മാർഗ്ഗ നിർദ്ദേശം നൽകിയിട്ടുണ്ട്.

ഇതനുസരിച്ച് നിലവിൽ ഒരു വാഹനം പോലുമില്ലാത്ത തദ്ദേശഭരണസ്ഥാപനങ്ങളും നിലവിലുള്ള വാഹനം കണ്ടും ചെയ്യുന്ന തദ്ദേശഭരണസ്ഥാപനങ്ങളും കഴിവതും വാഹനം വാടകയ്ക്കെടുത്ത് ഉപയോഗിക്കണമെന്ന് നിർദ്ദേശിച്ചിട്ടുണ്ട്. വാടകയ്ക്കെടുക്കുന്നതിനു പകരം ആവശ്യമെങ്കിൽ ഇത്തരം സാഹചര്യത്തിൽ 10.00 ലക്ഷം രൂപയിൽ അധികരിക്കാത്ത വിലയുള്ള വാഹനം വാങ്ങുന്നതിനും മാർഗ്ഗരേഖയിൽ അനുമതി നൽകിയിട്ടുണ്ട്. എന്നാൽ ജില്ലാ പഞ്ചായത്ത് പ്രസിഡന്റുമാരുടെയും കോർപ്പറേഷൻ മേയറുടേയും ഉപയോഗത്തിന് 20.00 ലക്ഷം രൂപയിൽ അധികരിക്കാത്ത വിലയുള്ള വാഹനം വാങ്ങാവുന്നതാണ്.

ഈ നിർദ്ദേശ പ്രകാരം മുനിസിപ്പാലിറ്റികൾ, ബ്ലോക്ക് പഞ്ചായത്തുകൾ ഗ്രാമപഞ്ചായത്തുകൾ എന്നിവിടങ്ങളിൽ 10.00 ലക്ഷം രൂപയിലധികം വിലവരുന്ന വാഹനം വാങ്ങാൻ കഴിയില്ല. ഈ പരിധി വർദ്ധിപ്പിക്കണമെന്ന് തദ്ദേശഭരണ സ്ഥാപന അസോസിയേഷൻ ഭാരവാഹികളടക്കമുള്ളവർ ആവശ്യപ്പെട്ട പ്രകാരം ഗ്രാമപഞ്ചായത്തുകൾക്കും ബ്ലോക്ക് പഞ്ചായത്തുകൾക്കും മുനിസിപ്പാലിറ്റികൾക്കും ജില്ലാ പഞ്ചായത്തിലെയും കോർപ്പറേഷനിലെ മറ്റാവശ്യങ്ങൾക്കും (ജില്ലാ പഞ്ചായത്ത് പ്രസിഡന്റിനും കോർപ്പറേഷൻ മേയർക്കും ഒഴികെ) 13.00 ലക്ഷം വരെ വിലയുള്ള വാഹനം വാങ്ങാവുന്നതാണ്. GeM പോർട്ടലിൽ വാഹനം ലഭ്യമല്ലായെങ്കിൽ ടെണ്ടർ, ഇ-ടെണ്ടർ മുഖേന വാങ്ങാവുന്നതാണ്. മാർഗ്ഗരേഖയിലെ മറ്റു നിബന്ധനകൾക്ക് മാറ്റമില്ല. അതു പാലിക്കേണ്ടതാണ്.

ഇതു സംബന്ധിച്ച ഉത്തരവ്

നടപടി:- തദ്ദേശസ്വയംഭരണ (ഡി.ബി) വകുപ്പ്

ഖണ്ഡിക 3.1 (ii) എ.ബി.സി. പരിപാടി

എ.ബി.സി പരിപാടി താഴെ പറയുന്ന രീതിയിൽ നടപ്പാക്കാൻ തീരുമാനിച്ചു.

- 1) ഗ്രാമ, ബ്ലോക്ക്, ജില്ലാ പഞ്ചായത്തുകളുടെയും നഗരഭരണ സ്ഥാപനങ്ങളുടെയും സംയുക്ത പ്രോജക്ടായാണ് എ.ബി.സി. പദ്ധതി നടപ്പാക്കേണ്ടത്. മുഖ്യ നിർവ്വഹണ സ്ഥാപനം ജില്ലാ പഞ്ചായത്തായിരിക്കും. ഇതിനുള്ള വിഹിതം ജില്ലാ പഞ്ചായത്തിന് മറ്റു

തദ്ദേശഭരണ സ്ഥാപനങ്ങൾ കൈമാറണം. പൊതുവിഭാഗം വികസന ഫണ്ട്, പതിനഞ്ചാം ധനകാര്യ കമ്മീഷൻ ബേസിക് ഗ്രാന്റ്, തനത്ഫണ്ട് വിഹിതം എന്നിവ ഇതിനായി ഉപയോഗിക്കാവുന്നതാണ്.

- 2) പേവിഷനിർമ്മാർജ്ജന ബോധവൽക്കരണ ക്യാമ്പയിൻ സംഘടിപ്പിക്കേണ്ടതാണ്. പേവിഷ നിർമ്മാർജ്ജന ക്യാമ്പയിൻ സംഘടിപ്പിക്കുവാൻ സന്നദ്ധതയുള്ള സാമൂഹ്യപ്രവർത്തകരെയും സന്നദ്ധ സംഘടനകളെയും കണ്ടെത്തി മൃഗസംരക്ഷണ വകുപ്പിന്റെ നേതൃത്വത്തിൽ ജില്ലാ പഞ്ചായത്ത് പരിശീലനം നൽകണം.
- 3) ജില്ലാ പഞ്ചായത്തുകൾക്ക് നേരിട്ടോ, ആനിമൽ വെൽഫെയർ ബോർഡ് ഓഫ് ഇന്ത്യയുടെ അംഗീകാരവും ABC ചെയ്യുന്നതിന് അനുമതിയുമുള്ള മൃഗക്ഷേമ സംഘടനകൾ വഴിയോ പദ്ധതി നടപ്പാക്കാവുന്നതാണ്.
- 4) തദ്ദേശഭരണ സ്ഥാപനങ്ങൾ നേരിട്ടാണ് എ.ബി.സി. പദ്ധതി നടപ്പാക്കുന്നതെങ്കിൽ ഓരോ പ്രദേശത്തെയും നായ്ക്കളുടെ എണ്ണമനുസരിച്ച് രണ്ട് ബ്ലോക്കുകൾക്ക് ഒരെണ്ണം എന്ന നിലയിൽ ഓപ്പറേഷൻ തിയേറ്റർ, നായ്ക്കളെ താമസിപ്പിക്കാനുള്ള ഷെൽറ്റർ, മറ്റു സൗകര്യങ്ങൾ എന്നിവ ഒരുക്കിയാൽ മതിയാകും. ബ്ലോക്ക് പഞ്ചായത്തുകളോടൊപ്പം സമീപത്തുള്ള നഗരസഭകളെയും കൂട്ടിച്ചേർക്കാവുന്നതാണ്. എന്നാൽ കോർപ്പറേഷനുകൾ പ്രത്യേകമായി സൗകര്യമൊരുക്കുന്നത് പരിഗണിക്കാവുന്നതാണ്.

കെട്ടിട സൗകര്യം ഒരുക്കുന്നതോടൊപ്പം ഡോഗ് റൂളും, Standard Operating Procedure (SOP) കൂടി പാലിച്ച് ആവശ്യമായ എല്ലാ സൗകര്യങ്ങളും ഒരുക്കണം. ഇതിന്റെ മാനദണ്ഡം വെറ്ററിനറി സർജൻ നിശ്ചയിച്ച് മുഖ്യ നിർവഹണ ഏജൻസിയായ തദ്ദേശഭരണ സ്ഥാപനത്തെ അറിയിക്കണം. നിർമ്മിക്കുന്ന കെട്ടിടത്തിൽ ഓപ്പറേഷൻ തിയേറ്റർ, Post and Pre-Operation Care Unit, സ്റ്റോർ, സി.സി. TV, ഏയർ കണ്ടീഷണർ, കിച്ചൺ എന്നിവയടക്കമുള്ള സൗകര്യമൊരുക്കണം. കൂടാതെ ഷെൽറ്ററും ഒരുക്കണം. 10 നായകളുടെ ഓപ്പറേഷൻ 50 കൂട്ടുകൾ എന്ന നിരക്കിലാണ് ഷെൽറ്റർ സൗകര്യമൊരുക്കേണ്ടത്.

ഈ രീതിയിൽ അടിസ്ഥാന സൗകര്യം ഒരുക്കുന്നതിന് ആവശ്യമായ വിഹിതം മുഖ്യ നിർവഹണ ഏജൻസിയായ ബന്ധപ്പെട്ട ബ്ലോക്ക് പഞ്ചായത്തിന് ആ പ്രദേശത്തെയും സമീപ പ്രദേശത്തെയും ഗ്രാമപഞ്ചായത്തുകളും പങ്കാളിയാകുന്ന ബ്ലോക്ക് പഞ്ചായത്തും നഗരസഭയും കൈമാറണം. ഇപ്രകാരം ആവശ്യമായി വരുന്ന ചെലവിനുശേഷമുള്ള തുക എ.ബി.സി.യുടെ പൊതു ചെലവിനായി ജില്ലാ പഞ്ചായത്തിന് കൈമാറിയാൽ മതി.

- 5) ഒരു വെറ്ററിനറി സർജൻ, 4 മൃഗപരിപാലകർ, ഒരു തീയേറ്റർ സഹായി, ഒരു ശുചീകരണ പ്രവർത്തകൻ, ഡോഗ് കാച്ചേഴ്സ് എന്നിവരടങ്ങുന്ന ബ്ലോക്ക്തല ടീം രൂപീകരിക്കണം. ഇവർക്ക് ജില്ലാ തലത്തിൽ പരിശീലനം നൽകണം. അനിമൽ വെൽഫെയർ ബോർഡ് ഓഫ് ഇന്ത്യയുടെ അംഗീകാരമുള്ള കൂന്തളിലെ World Veterinary Service Centre ൽ

അയച്ച് ഡോഗ് കാച്ചേഴ്സിന് ആവശ്യമായ പരിശീലനം നൽകണം. ഇതിനാവശ്യമായ ചെലവ് എ.ബി.സി പ്രോഗ്രാമിനു മാറ്റിവച്ച വിഹിതത്തിൽ നിന്ന് വഹിക്കാവുന്നതാണ്. കോർപ്പറേഷൻ തലത്തിലും ഇതേ പോലെ ഒരു ടീമിനെ രൂപീകരിക്കാവുന്നതാണ്. മുനിസിപ്പാലിറ്റികളിൽ സെന്റർ ഇല്ലായെങ്കിൽ സമീപ ബ്ലോക്ക് പഞ്ചായത്തിൽ ഒരുക്കിയിരിക്കുന്ന സൗകര്യവും ഇവിടെ രൂപീകരിച്ചിരിക്കുന്ന ടീമിന്റെ സഹായവും ഉപയോഗിക്കണം.

- 6) ഓപ്പറേഷന് ആവശ്യമായ എല്ലാ അടിസ്ഥാന സൗകര്യവും ഒരുക്കിയതിനു ശേഷം താഴെപ്പറയുന്ന രീതിയിൽ വെറ്റിനറി ഡോക്ടറേയും സഹായികളേയും 6 മാസത്തേക്ക് നിയമിക്കാവുന്നതാണ്. തുടർന്ന് ആവശ്യമെങ്കിൽ സേവനം ആറുമാസം കൂടി ദീർഘിപ്പിക്കാവുന്നതാണ്. എന്നാൽ ഓരോ ദിവസവും നായ്ക്കൾക്ക് ശസ്ത്രക്രിയ നടക്കുന്നുവെന്ന് ബന്ധപ്പെട്ട ബ്ലോക്കിലെ വെറ്റിനറി ഡോക്ടർ ഉറപ്പുവരുത്തണം. ഒരു ദിവസം കുറഞ്ഞത് എത്ര സർജറി നടത്തണമെന്ന് ഡെപ്യൂട്ടി ഡയറക്ടർ (Animal Husbandry) നിശ്ചയിക്കണം. പ്രതിമാസം വെറ്റിനറി സർജൻ- 44,020 രൂപ, Animal Handlers (മൃഗപരിപാലകൻ) - 20,000 രൂപ, ഓപ്പറേഷൻ തീയേറ്റർ സഹായി 25,000 രൂപ, ശുചീകരണ പ്രവർത്തകൻ - 12,000 രൂപ എന്ന നിരക്കിൽ വേതനം നൽകാവുന്നതാണ്.
- 7) ഡോഗ് കാച്ചേഴ്സിനെ നിയോഗിച്ച് നായ്ക്കളെ പിടികൂടി കൊണ്ടുവന്ന് പാർപ്പിക്കുന്നതിനുള്ള ഷെൽറ്റർ, ശസ്ത്രക്രിയയ്ക്കാവശ്യമായ മരുന്ന്, ഉപകരണങ്ങൾ തുടങ്ങിയ സംവിധാനം ഒരുക്കുന്നതിനുള്ള ചുമതല ബന്ധപ്പെട്ട ബ്ലോക്ക് പഞ്ചായത്തുകൾക്ക്/ നഗരഭരണ സ്ഥാപനങ്ങൾക്കായിരിക്കും.
- 8) തദ്ദേശഭരണ സ്ഥാപനതലത്തിൽ തെരുവ് നായ്ക്കളുടെ എണ്ണത്തിന് അനുസരിച്ച് (നായ ഒന്നിന് 600 രൂപ മരുന്നിനും 200 രൂപ നായ്ക്കളുടെ ട്രാൻസ്പോർട്ടേഷനും 400 രൂപ ആഹാരത്തിനും ഒരു നായയെ പിടിയുന്നതിന് 200 രൂപ നിരക്കിൽ ഡോഗ് കാച്ചേഴ്സിനും നൽകണം. ആകെ 1,400 രൂപ) വിഹിതം വകയിരുത്തേണ്ടതാണ്
- 9) അതത് ഗ്രാമപഞ്ചായത്ത്/നഗരസഭകളിൽനിന്നും പിടികൂടിയ നായ്ക്കളെ ബ്ലോക്ക് തല എ.ബി.സി സെന്ററിൽ എത്തിച്ച് ശസ്ത്രക്രിയ നടത്തി അനന്തര ചികിത്സകളും നല്ല പൂർണ്ണ ആരോഗ്യം ഉറപ്പാക്കണം. പെൺ നായകൾക്ക് 5 ദിവസവും ആൺ നായകൾക്ക് 4 ദിവസവും ഷെൽറ്റർ സൗകര്യമൊരുക്കണം. ഇതിനുശേഷം ആരോഗ്യം ഉറപ്പാക്കി പഴയസ്ഥലത്ത് തിരികെവിടണം.
- 10) ABC പ്രോഗ്രാം പ്രകാരം നടപടിക്രമങ്ങളും ഓപ്പറേഷനും നടക്കുന്നത് ABC ഡോഗ് റൂളും Standard Operations Procedure (SOP) പ്രകാരമാണെന്ന് മോണിറ്ററിംഗ് കമ്മിറ്റിയും വെറ്റിനറി ഡോക്ടറും ഉറപ്പാക്കണം.
- 11) ABC പ്രോഗ്രാം നടപ്പാക്കുന്നതിന് ജില്ലാ മൃഗസംരക്ഷണ ഓഫീസിലെ ഡെപ്യൂട്ടി ഡയറക്ടർ (Animal Husbandary) ഖണ്ഡിക 5 പ്രകാരമുള്ള ടീം രൂപീകരിച്ച് നടപടി

സ്വീകരിക്കുകയോ അനിമൽ വെൽഫെയർ ബോർഡിന്റെ അംഗീകാരം നേടിയിട്ടുള്ള മൃഗക്ഷേമ സംഘടനയെ ചുമതലപ്പെടുത്തുകയോ ചെയ്യാം. അനിമൽ വെൽഫെയർ ഓർഗനൈസേഷൻ മുഖേനയാണ് നടപ്പാക്കുന്നതെങ്കിൽ നായ ഒന്നിന് 2,100 രൂപ നിരക്കിൽ കൈമാറേണ്ടതാണ്. മൃഗക്ഷേമ സംഘടന മുഖേനയാണ് ABC പ്രോഗ്രാം നടപ്പാക്കുന്നതെങ്കിൽ മുകളിൽ ഖണ്ഡിക 4, 5, 6 ൽ പറയുന്നതടക്കമുള്ള അടിസ്ഥാന സൗകര്യം ഒരുക്കേണ്ടതില്ല.

- 12) ഏതെങ്കിലും തദ്ദേശഭരണസ്ഥാപനങ്ങളിൽ നായകൾക്ക് ഓപ്പറേഷൻ നടത്തുന്നതിന് ആവശ്യമായ സൗകര്യമുണ്ടെങ്കിൽ അത്തരം തദ്ദേശഭരണസ്ഥാപനങ്ങൾക്ക് തനിയെ എ.ബി.സി പരിപാടി നടത്താവുന്നതാണ്. എന്നാൽ അതിനായി ഖണ്ഡിക 6 ൽ പറയുന്ന രീതിയിൽ ഡോക്ടറേയും സഹായികളേയും നിയമിക്കേണ്ടതില്ല. പകരം ബ്ലോക്ക് തലത്തിൽ നിയോഗിക്കുന്ന ഈ ടീമിനെ ഒഴിവു സമയം നോക്കി ഉപയോഗിക്കേണ്ടതാണ്.
- 13) എ.ബി.സി പരിപാടി നടപ്പാക്കുന്നതിന് സംസ്ഥാനതലം, ഗ്രാമപഞ്ചായത്ത്/ നഗരസഭാ തലം എന്ന രീതിയിൽ മോണിറ്ററിംഗ് കമ്മിറ്റി രൂപീകരിക്കണം. സംസ്ഥാന തലത്തിൽ മോണിറ്ററിംഗ് കമ്മിറ്റി നിലവിലുണ്ട്. ഗ്രാമപഞ്ചായത്ത്/നഗരസഭാ തലത്തിൽ മോണിറ്ററിംഗ് കമ്മിറ്റി ഇതിനകം രൂപീകരിച്ചിട്ടില്ലെങ്കിൽ ഉടൻ രൂപീകരിക്കണം.
- 14) ഓപ്പറേഷൻ തിയേറ്ററുമായി ബന്ധപ്പെടുന്നവർ, മൃഗപരിപാലകർ, ഡോഗ് കാച്ചേഴ്സ് എന്നിവർക്ക് നിർബന്ധമായി ആന്റി റാബിസ് വാക്സിനേഷൻ നൽകണം. നായകൾക്കും വാക്സിനേഷൻ നൽകേണ്ടതാണ്.
- 15) നായയുടെ ഓപ്പറേഷൻ ശേഷമുള്ള അവയവങ്ങൾ 'IMAGE'-നു നൽകണം. അല്ലെങ്കിൽ ശാസ്ത്രീയമായ നടപടികൾക്കു ശേഷം അതത് പ്രദേശത്ത് സുരക്ഷിതമായി സംസ്കരിക്കണം.
- 16) ഓരോ സെന്ററിലേക്കും ആവശ്യമായ ജോലിക്കാരെ അതത് പ്രദേശത്തു നിന്നും സർക്കാർ നിശ്ചയിച്ചിരിക്കുന്ന നിരക്ക് പ്രകാരം തെരഞ്ഞെടുക്കാവുന്നതാണ്.
- 17) വീടുകളിൽ വളർത്തുന്ന എല്ലാ നായകൾക്കും കാലാകാലങ്ങളിൽ വാക്സിനേഷൻ നിർബന്ധമായി എടുക്കണം. ഇത് മൃഗാശുപത്രി വഴി സൗജന്യമായി നൽകുന്നതിന് നടപടി സ്വീകരിക്കണം. എല്ലാ വളർത്തു നായകൾക്കും ലൈസൻസ് എടുക്കണമെന്ന നിർദ്ദേശം കർശനമായി പാലിക്കുന്നതിന് നടപടി സ്വീകരിക്കാൻ എല്ലാ തദ്ദേശഭരണ സ്ഥാപനങ്ങൾക്കും പഞ്ചായത്ത് ഡയറക്ടറും നഗരകാര്യ ഡയറക്ടറും നിർദ്ദേശം നൽകണം.
- 18) തെരുവു നായ്ക്കളേയും മറ്റുള്ളവർ ഉപേക്ഷിക്കുന്ന നായ്ക്കളേയും ദത്തെടുത്ത് വളർത്തി പരിപാലിക്കാൻ തയ്യാറുള്ളവരെ പ്രോത്സാഹിപ്പിക്കുന്നതിനും വീട്ടിൽ വളർത്തുന്ന നായ്ക്കളെ തെരുവിൽ ഉപേക്ഷിക്കുന്ന പ്രവണതയ്ക്കെതിരെയും ബോധവൽക്കരണം നടത്തണം.

19) ജില്ലാ പഞ്ചായത്ത് നടപ്പിലാക്കുന്ന പ്രോജക്ടിന് ജില്ലാ മൃഗസംരക്ഷണ ഓഫീസിലെ ഡെപ്യൂട്ടി ഡയറക്ടർ (Animal Husbandry) ജില്ലാതല നിർവ്വഹണ ഉദ്യോഗസ്ഥനായിരിക്കും.

ഇതു സംബന്ധിച്ച ഉത്തരവ്.

നടപടി:- തദ്ദേശസ്വയംഭരണ (ആർ.സി) വകുപ്പ്

2.3 ഖണ്ഡിക 3.3

കൃഷി - സബ്സിഡി മാർഗ്ഗരേഖയിൽ വരുത്തേണ്ട മാറ്റങ്ങൾ

സബ്സിഡി - ധനസഹായ മാർഗ്ഗരേഖയിലെ (28.05.2022- ലെ 115/2022-ാം നമ്പർ ഉത്തരവ്) താഴെ പറയുന്ന ഖണ്ഡിക, ക്രമ നമ്പറുകളിൽ ചുവടെ പറയുന്ന ഭേദഗതി കൂട്ടിച്ചേർക്കാൻ തീരുമാനിച്ചു. ഇതിന്റെ അടിസ്ഥാനത്തിൽ സർക്കാർ ഉത്തരവിനുള്ള കരടു സ്റ്റേറ്റ് റിസോഴ്സ് ഗ്രൂപ്പിൽ നിന്നു തയ്യാറാക്കി നൽകേണ്ടതാണ്.

i. **ഖണ്ഡിക 6.1 - ക്രമ നമ്പർ 1** - കൃഷിക്കുള്ള ജൈവവളം വാങ്ങുന്നതിനു നിർദ്ദേശിച്ചിട്ടുള്ള സ്ഥാപനങ്ങളുടെ പട്ടികയിൽ കൃഷി വകുപ്പിന്റെ നിയന്ത്രണത്തിൽ തിരുവനന്തപുരം, പാലക്കാട് എന്നീ ജില്ലകളിൽ പ്രവർത്തിച്ചു വരുന്ന സ്റ്റേറ്റ് ബയോഫെർട്ടിലൈസർ ലാബുകൾ, അഗ്രോസർവ്വീസ് സെന്റർ, ഇക്കോ ഷോപ്പുകൾ എന്നിവ കൂടി ഉൾപ്പെടുത്താൻ തീരുമാനിച്ചു.

ഒപ്പം ക്രമ നമ്പർ 1 മുതൽ 5 വരെ പരാമർശിച്ചിരിക്കുന്ന വളം, ജൈവകീടനാശിനി, പച്ചക്കറി തൈകൾ, വിത്ത് മുതലായവ നൽകുന്നതിന് മാർഗ്ഗരേഖയിൽ പരാമർശിക്കുന്ന അംഗീകൃത ഏജൻസികൾക്കൊപ്പം കേരള അഗ്രോ ഇൻഡസ്ട്രീസ് കോർപ്പറേഷനെ (KAICO) കൂടി ഉൾപ്പെടുത്താവുന്നതാണ്. കൂടാതെ കൃഷിക്കാവശ്യമായ യന്ത്രോപകരണങ്ങളുടെ വാങ്ങൽ, അവയുടെ അറ്റകുറ്റപ്പണി എന്നിവയ്ക്കുള്ള അംഗീകൃത ഏജൻസിയായും KAICO യെ ഉൾപ്പെടുത്താൻ തീരുമാനിച്ചു.

ii. **ഖണ്ഡിക 6.1 - ക്രമ നമ്പർ 2** - കൃഷിക്ക് രാസവളം, ജലലയ വളങ്ങൾ, നാനോ വളങ്ങൾ എന്നിവ മാത്രമാണ് പരാമർശിച്ചിട്ടുള്ളത്. ജൈവകൃഷിക്കാണ് ഊന്നൽ നൽകുന്നതെങ്കിലും രാസകീടനാശിനികളും കളനാശിനികളും പൂർണ്ണമായി ഒഴിവാക്കാനാവില്ല. ആയതയിനാൽ ഒഴിച്ചുകൂടാൻ പറ്റാത്ത സാഹചര്യങ്ങളിൽ യൂണിറ്റ് കോസ്റ്റ് നിശ്ചയിക്കുന്ന ജില്ലാതല കമ്മിറ്റിയുടെ അനുമതിയോടെ സമഗ്രപരിപാടികളുടെ ഭാഗമായി രാസകീടനാശിനികളും കുമിൾ നാശിനികളും കളനാശിനികളും കൂടി ഉൾപ്പെടുത്താൻ തീരുമാനിച്ചു. ഇതിന് പരമാവധി 50 ശതമാനം സബ്സിഡി നൽകാവുന്നതാണ്.

- iii. **ഖണ്ഡിക 6.1 - ക്രമ നമ്പർ 3** - കൃഷിക്കുള്ള ജൈവ / ജീവാണു കീടനാശിനികൾ വാങ്ങുന്നതിനു നിർദ്ദേശിച്ചിട്ടുള്ള സ്ഥാപനങ്ങളുടെ പട്ടികയിൽ കൃഷി വകുപ്പിന്റെ നിയന്ത്രണത്തിൽ മണ്ണത്തിയിൽ പ്രവർത്തിച്ചു വരുന്ന സ്റ്റേറ്റ് ബയോകൺട്രോൾ ലാബിനെ കൂടി ഉൾപ്പെടുത്താൻ തീരുമാനിച്ചു.
- iv. **ഖണ്ഡിക 6.1 - ക്രമ നമ്പർ 5** - ഫല- പുഷ്പ - ഔഷധ സസ്യകൃഷിക്കുള്ള വിത്തുകളും തൈകളും എന്നതിൽ കറുങ്ങ് കൂടി ഉൾപ്പെടുത്താൻ തീരുമാനിച്ചു.
- v. **ഖണ്ഡിക 6.1 ക്രമ നമ്പർ 8, 9** തരിശു കൃഷിക്ക് കർഷകർ ഭൂമിമകൾക്ക് നൽകുന്ന തുകയും സ്ഥിരം കൃഷിക്ക് കർഷകർ ഭൂമിമകൾക്ക് നൽകുന്ന പാട്ടത്തുകയും ഒരുമിച്ച് നൽകാവുന്നതല്ല. ഇതിൽ ഇരിട്ടിപ്പ് ഉണ്ടാകുന്നില്ലായെന്ന് നിർവഹണ ഉദ്യോഗസ്ഥൻ ഉറപ്പുവരുത്തണം.
- vi. **ഖണ്ഡിക 6.1 - ക്രമ നമ്പർ 8, 9** - തരിശു കൃഷിക്കും സ്ഥിരം കൃഷിക്കും നൽകാവുന്ന കൃഷിചെലവ് ഇനി പറയും പ്രകാരം വ്യക്തതവരുത്തുന്നു. കൃഷി ചെലവ് എന്നത് കൂലി ചെലവ്, ഉല്പാദനോപാധികൾക്ക് നൽകുന്ന സബ്സിഡി എന്നിവ ഉൾപ്പെടെയാണ്. മാർഗ്ഗരേഖയിൽ പറഞ്ഞിരിക്കുന്ന നിരക്കിൽ പരിമിതപ്പെടുത്തി കൂലിചെലവ്, ഉല്പാദനോപാധികൾക്ക് നൽകാവുന്ന ധനസഹായം എന്നിവയുടെ അനുപാതം തദ്ദേശഭരണസ്ഥാപനതലത്തിൽ തന്നെ നിശ്ചയിക്കാവുന്നതാണ്.
- vii. **ഖണ്ഡിക 6.1 - ക്രമ നമ്പർ 9 A** - തരിശ് കൃഷിക്കും സ്ഥിരം കൃഷിക്കും ബാധകമായി പൊതു മാർഗ്ഗ നിർദ്ദേശങ്ങളിൽ വിത്ത്, വളം, കീടനാശിനി എന്നിവയ്ക്ക് സബ്സിഡി അനുവദിക്കുകയാണെങ്കിൽ മാർഗ്ഗരേഖ പ്രകാരം ബാധകമായ ഗുണഭോക്തൃ വിഹിതം ഉൾപ്പെടെ ഇവയുടെ “വില” കുറവ് ചെയ്ത് ബാക്കി തുക (മാർഗ്ഗരേഖ പ്രകാരമുള്ള നിരക്കിൽ പരിമിതപ്പെടുത്തി) കൃഷി ചെലവിനുള്ള മറ്റു ധനസഹായമായി അനുവദിക്കാം എന്നു പറഞ്ഞിരിക്കുന്നത് ഇനി പറയും പ്രകാരം ഭേദഗതി ചെയ്യുന്നു. വിത്ത്, വളം, കീടനാശിനി മുതലായവയ്ക്ക് സബ്സിഡി നൽകിയിട്ടുണ്ടെങ്കിൽ ഇവയുടെ ‘വില’ കുറവു ചെയ്യുന്നതിനു പകരം ഇവയ്ക്കായി നൽകിയ “സബ്സിഡി തുക” കുറവു ചെയ്യണം എന്ന് വ്യക്തത വരുത്തുന്നു.
- viii. **ഖണ്ഡിക 6.1 - ക്രമ നമ്പർ 9 A** - കൃഷിക്കായി പാട്ടത്തിനെടുത്ത ഭൂമി ആണെങ്കിൽ 2500 രൂപ അധികമായി നൽകാമെന്നുണ്ട്. ക്രമ നമ്പർ 8-ൽ തരിശുകൃഷി ചെയ്യുമ്പോൾ സ്ഥലമുടമയ്ക്ക് തുക നൽകാമെന്നുണ്ട്. ഇങ്ങനെ പാട്ടത്തിനെടുക്കുന്ന ഭൂമി കുടുംബാംഗങ്ങൾ, ബന്ധുക്കൾ എന്നിവരുടേതാകരുത് എന്ന് മാർഗ്ഗരേഖയിൽ പറയുന്നുണ്ട്. ബന്ധുക്കൾ എന്നതുകൊണ്ട് വിവക്ഷിക്കുന്നത് “ഗുണഭോക്താവിന്റെ കുടുംബ റേഷൻകാർഡിൽ ഉൾപ്പെട്ടവർ” എന്ന് വ്യക്തത വരുത്തുന്നു.

ഇതു സംബന്ധിച്ച ഉത്തരവ്.

നടപടി:- 1) സ്റ്റേറ്റ് റിസോഴ്സ് ഗ്രൂപ്പ്
തദ്ദേശസ്വയംഭരണ (ഡി.എ) വകുപ്പ്

2.3 ഖണ്ഡിക 3.4

വ്യക്തിഗത പ്രോജക്ടുകൾ ഗ്രാമപഞ്ചായത്തുകൾക്കും നഗരസഭകൾക്കും മാത്രവും ഗ്രൂപ്പ് അധിഷ്ഠിത പ്രോജക്ടുകൾ എല്ലാ തദ്ദേശഭരണസ്ഥാപനങ്ങൾക്കും എടുക്കാവുന്നതാണെന്ന പൊതു മാനദണ്ഡമാണ് പതിനാലാം പഞ്ചവത്സരപദ്ധതിയുടെ സബ്സിഡി-ധനസഹായ മാർഗ്ഗരേഖയിൽ സ്വീകരിച്ചിരിക്കുന്നത്.

വ്യക്തിഗത ഗുണഭോക്താക്കൾക്കുവേണ്ടിയുള്ള ഉല്പാദന മേഖലയിലെ പ്രോജക്ടുകൾ ഗ്രാമപഞ്ചായത്തുകൾ നടപ്പാക്കുമ്പോൾ ബ്ലോക്ക് - ജില്ലാ പഞ്ചായത്തുകൾക്ക് ഇതിൽ പങ്കാളികളാകാവുന്നതാണ്. എന്നാൽ അനിവാര്യവും സംയുക്തമായി നടപ്പാക്കുന്നതിന് പ്രായോഗികവുമായ മേഖലകളിലെ പ്രോജക്ടുകളെ ഇങ്ങനെ ഏറ്റെടുക്കാവൂ. ഇതിനായി ബ്ലോക്ക് ജില്ലാ പഞ്ചായത്തുകൾ അവരുടെ വിഹിതം ഗ്രാമപഞ്ചായത്തുകൾക്ക് കൈമാറി വേണം നടപ്പാക്കേണ്ടത്.

ഇതു സംബന്ധിച്ച ഉത്തരവ്.

നടപടി:- തദ്ദേശസ്വയംഭരണ (ഡി.എ) വകുപ്പ്

2.3 ഖണ്ഡിക 3.8

പുതുതായി DDO കോഡ് ആവശ്യമുള്ളവരുടെ ലിസ്റ്റ് തദ്ദേശഭരണസ്ഥാപനങ്ങളിൽ നിന്നു ശേഖരിച്ച് പഞ്ചായത്ത് ഡയറക്ടർ, നഗരകാര്യ ഡയറക്ടർ, ഗ്രാമവികസന കമ്മീഷണർ എന്നിവർ ധനവകുപ്പിനു നൽകണം. ഒരു ഉദ്യോഗസ്ഥന് പ്രോജക്ട് നിർവ്വഹണത്തിന് ഒന്നിലധികം DDO കോഡ് ഉണ്ടാകാതിരിക്കാൻ വകുപ്പ് മേധാവികൾ സൂക്ഷ്മ പരിശോധന നടത്തിവേണം ധനവകുപ്പിനു നൽകേണ്ടത്. കാലതാമസമൊഴിവാക്കി ട്രഷറിയിൽ നിന്ന് ഈ ലിസ്റ്റ് പ്രകാരം DDO കോഡ് നൽകുന്നതിനാവശ്യമായ തുടർ നടപടി ധനവകുപ്പ് സ്വീകരിക്കണം. ഇങ്ങനെ DDO കോഡ് ലഭിക്കാനുള്ള നിർവ്വഹണ ഉദ്യോഗസ്ഥരുടെങ്കിൽ ഇതു സംബന്ധിച്ച റിപ്പോർട്ട്.

നടപടി:- 1) പഞ്ചായത്തു ഡയറക്ടർ
2) നഗരകാര്യ ഡയറക്ടർ
3) ഗ്രാമവികസന കമ്മീഷണർ
4) ധനവകുപ്പ്
(തദ്ദേശസ്വയംഭരണ (ഇ.പി.എ) വകുപ്പ്)

2.3 ഖണ്ഡിക 3.9

കാനകളുടെ നിർമ്മാണത്തിനും ജലത്തിന്റെ ഒഴുക്ക് തടസ്സം കൂടാതെയാക്കുന്നതിനും ധനകാര്യ കമ്മീഷൻ ഗ്രാന്റ് (ടൈഡ്) ഉപയോഗിക്കാവുന്നതാണ്. ഇതു സംബന്ധിച്ച ഉത്തരവ്

നടപടി:- തദ്ദേശസ്വയംഭരണ (ഡി.ബി/എഫ്.എം) വകുപ്പ്

2.3 ഖണ്ഡിക 3.11

കാലാവസ്ഥ / ദുരന്തനിവാരണ പ്രോജക്ടുകളുടെ വെറ്റിംഗ് ഓഫീസർ ആരാകണം എന്നത് വിശദമായി പരിശോധിച്ച് റിപ്പോർട്ട് നൽകാൻ സ്റ്റേറ്റ് റിസോഴ്സ് ഗ്രൂപ്പിനെ ചുമതലപ്പെടുത്തി.

നടപടി:- 1) സ്റ്റേറ്റ് റിസോഴ്സ് ഗ്രൂപ്പ്
തദ്ദേശസ്വയംഭരണ (ഡി.സി) വകുപ്പ്

2.3 ഖണ്ഡിക 3.13

സാധനസാമഗ്രികളുടെ അടിക്കടിയുണ്ടാകുന്ന വില വർദ്ധനവും ഓരോ പ്രദേശത്തെ ഭൂപ്രകൃതിയുടെ പ്രത്യേകതയും പരിഗണിച്ച് നിലവിലെ DSR നിരക്കിൽ 10 ശതമാനം വരെ ഉദ്യോഗസ്ഥതലത്തിൽ ടെണ്ടർ എക്ലസ് അനുവദിക്കുന്നത് സംബന്ധിച്ച് ധനവകുപ്പ് മാർഗ്ഗനിർദ്ദേശം നൽകിയിട്ടുണ്ട്. ധനവകുപ്പിന്റെ മാർഗ്ഗരേഖയ്ക്ക് വിധേയമായി തദ്ദേശഭരണസ്ഥാപനങ്ങളിലെ നിർമ്മാണ പ്രവൃത്തികൾക്കും കുടിവെള്ള പ്രോജക്ടുകൾക്കും തദ്ദേശഭരണ സ്ഥാപന തലത്തിൽ ധനവകുപ്പിന്റെ മാർഗ്ഗരേഖയ്ക്ക് വിധേയമായി പരമാവധി 10 ശതമാനം ടെണ്ടർ എക്ലസ് നൽകുന്നതിന് അനുമതി നൽകുന്നു. ഇതിന്റെ കരട് മാർഗ്ഗരേഖ തദ്ദേശസ്വയംഭരണ വകുപ്പ് ചീഫ് എഞ്ചിനീയർ തയ്യാറാക്കി സർക്കാരിന് നൽകണം.

ഇതു സംബന്ധിച്ച ഉത്തരവ്

നടപടി:-1 ചീഫ് എഞ്ചിനീയർ, തദ്ദേശസ്വയംഭരണ വകുപ്പ്)
തദ്ദേശസ്വയംഭരണ (ഡി.ബി) വകുപ്പ്

2.3 ഖണ്ഡിക 4.5

കാസർഗോഡ് നഗരസഭ

കാസർഗോഡ് ജില്ലാ പ്ലാനിംഗ് ഓഫീസറുടെ 25.04.2022 ലെ കത്തും കാസർഗോഡ് മുനിസിപ്പൽ കൗൺസിലിന്റെ 20.01.2021 ലെ 1-ാം നമ്പർ തീരുമാനവും (SRG 472/22- CC /292/21).

കാസർഗോഡ് നഗരസഭയിലെ 20-ാം വാർഡിൽ കരിപ്പൊടി റോഡ് വീതി കൂട്ടുന്നതിന് 18.08.2015 ലെ കൗൺസിൽ തീരുമാനിക്കുകയും (തീരുമാനം നമ്പർ 37) പ്രവൃത്തി നടപ്പാക്കുകയും ചെയ്തു. ഇതിന് ജില്ലാ ആസൂത്രണ സമിതിയുടെ അനുമതിയില്ല. എന്നാൽ എസ്റ്റിമേറ്റ് തയ്യാറാക്കി സാങ്കേതികാനുമതി ലഭിച്ചിട്ടുണ്ട്. പ്രവൃത്തി 31.08.2015 ലാണ് ടെണ്ടർ ചെയ്തത്. ഇതിന്റെ എസ്റ്റിമേറ്റ് 9.80 ലക്ഷം രൂപയാണ്. ബിൽ തുക 8,85,356 രൂപ. നഗരസഭാ കൗൺസിലിന്റെ തീരുമാന പ്രകാരം ചെയ്ത പ്രവൃത്തി സാധൂകരിച്ച് ബിൽ നൽകാൻ അനുമതി നൽകണമെന്നതു സംബന്ധിച്ച്.

26.07.2022 ലെ കോഓർഡിനേഷൻ കമ്മിറ്റി തീരുമാനം/ നിർദ്ദേശം:-

- 1) പ്രോജക്ട് തയ്യാറാക്കി ജില്ലാ ആസൂത്രണസമിതിയുടെ അനുമതി കൂടാതെ പ്രവൃത്തി ചെയ്തത് ക്രമ വിരുദ്ധമാണ് എന്ന് യോഗം വിലയിരുത്തി.

2) ഇതു പരിശോധിച്ച് റിപ്പോർട്ട് നൽകാൻ തദ്ദേശ സ്വയം ഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തി. ഇതു സംബന്ധിച്ച റിപ്പോർട്ട്.

നടപടി:- 1) തദ്ദേശ സ്വയംഭരണ വകുപ്പ് ചീഫ് എഞ്ചിനീയർ
(തദ്ദേശസ്വയംഭരണ (ഡി.ബി) വകുപ്പ്)

2.3 ഖണ്ഡിക 4.13

കേരള സോഷ്യൽ സെക്യൂരിറ്റി മിഷൻ

ബഹു. ഉന്നതവിദ്യാഭ്യാസവും സാമൂഹ്യനീതിയും വകുപ്പുമന്ത്രിയുടെ 18.03.2022-ലെ 621/MCH Edn SJ/22-ാം നമ്പർ കത്തും 03.06.2022 ലെ 802/2022/M(H Edn. & SJ) നമ്പർ കത്തും 10.02.2022 ലെ സി.സി. യോഗ തീരുമാനവും (ഖണ്ഡിക 4.63) (SRG 436/22 - LSGD - FM2/75/ 2022- LSGD)

കേരള സോഷ്യൽ സെക്യൂരിറ്റി മിഷൻ മുഖേന നടപ്പാക്കുന്ന വി-കെയർ പദ്ധതിക്ക് ഗ്രാമപഞ്ചായത്ത് 5.00 ലക്ഷം രൂപ, ബ്ലോക്ക് പഞ്ചായത്തുകളും മുനിസിപ്പാലിറ്റികളും 10.00 ലക്ഷം രൂപ, ജില്ലാ പഞ്ചായത്തുകളും കോർപ്പറേഷനുകളും 25.00 ലക്ഷം രൂപ എന്നീ ക്രമത്തിൽ സംഭാവന ചെയ്യുന്നതിന് 06.05.2013 ലെ 1209/2013/തസ്വഭവ നമ്പർ പ്രകാരം സർക്കാർ ഉത്തരവായിരുന്നു. ഈ ഉത്തരവ് പുതുക്കി തുടർന്നും ഈ നിരക്കിൽ തുക നൽകണമെന്ന് സോഷ്യൽ സെക്യൂരിറ്റി മിഷൻ ആവശ്യപ്പെട്ടിരുന്നു. ഇത് കോഓർഡിനേഷൻ കമ്മിറ്റിയുടെ 10.02.2022 ലെ യോഗം പരിഗണിച്ചു. ധനസഹായം സ്വീകരിക്കുന്ന അർഹതപ്പെട്ട രോഗികളുള്ള നഗരസഭകൾക്കും ഗ്രാമപഞ്ചായത്തുകൾക്കും രോഗികളുടെ എണ്ണത്തിന്റെ അടിസ്ഥാനത്തിൽ KSSM-ന് വിഹിതം നൽകാവുന്നതാണ് എന്ന് യോഗം നിർദ്ദേശിച്ചിരുന്നു. തദ്ദേശഭരണ സ്ഥാപനങ്ങൾ നൽകുന്ന വിഹിതം അതതു തദ്ദേശഭരണസ്ഥാപനങ്ങളിലെ രോഗികൾക്ക് കിട്ടുന്നുണ്ട് എന്നറപ്പാക്കണമെന്നും ഫെബ്രുവരി 10 ലെ കോഓർഡിനേഷൻ കമ്മിറ്റി യോഗം നിർദ്ദേശിച്ചിരുന്നു.

ഇത് പ്രായോഗികമായി ബുദ്ധിമുട്ടുണ്ടാക്കുന്നുവെന്ന് ചൂണ്ടിക്കാണിച്ചുകൊണ്ട് 2013-ലെ ഉത്തരവു പ്രകാരമുള്ള രീതി തുടരണമെന്ന ആവശ്യം സംബന്ധിച്ച്.

26.07.2022ലെ കോഓർഡിനേഷൻ കമ്മിറ്റി തീരുമാനം:-

06.05.2013 ലെ 1209/2013/തസ്വഭവ നമ്പർ ഉത്തരവിലെ നിരക്കിൽ തനതു ഫണ്ട്/ വികസനഫണ്ട് (പൊതുവിഭാഗം) ൽ നിന്ന് തുക നൽകാൻ യഥേഷ്ടാനുമതി നൽകുന്നു. 10.02.2022 ലെ കോഓർഡിനേഷൻ കമ്മിറ്റി യോഗത്തിൽ നിർദ്ദേശിച്ച നിബന്ധനകൾക്ക് ഇളവു നൽകുന്നു.

ഇതു സംബന്ധിച്ച ഉത്തരവ്

നടപടി :- (തദ്ദേശസ്വയംഭരണ (എഫ്.എം) വകുപ്പ്)

2.3 ഖണ്ഡിക 4.15

കാമാക്ഷി ഗ്രാമപഞ്ചായത്ത്

കാമാക്ഷി ഗ്രാമപഞ്ചായത്ത് പ്രസിഡന്റിന്റെ 10.05.2022 ലെ A4-4140/21-ാം നമ്പർ കത്തും ഇടുക്കി ജില്ലാ പ്ലാനിംഗ് ഓഫീസറുടെ 10.03.2022 ലെ കത്തും (SRG 357/22 – CC/233/22).

പ്രോ.നം: 106/21	അടങ്കൽ	20,00,000 രൂപ
	സി.എഫ്.സി- ബെയ്സിക് ഗ്രാന്റ്	10,00,000 രൂപ
	വികസന ഫണ്ട്- ജനറൽ	4,13,680 രൂപ
	തനത് ഫണ്ട്	5,86,320 രൂപ
പേര്:	മാർക്കറ്റ് കം ഷോപ്പിംഗ് കോംപ്ലക്സ് സ്ഥലം വാങ്ങൽ	

കാമാക്ഷി ഗ്രാമപഞ്ചായത്ത് ബസ് സ്റ്റാന്റ് സ്ഥിതി ചെയ്യുന്നത് തങ്കമണിയിലാണ്. ബസ് സ്റ്റാന്റിലേക്ക് ബസ്സുകൾ കയറി ഇറങ്ങുന്നതിന് മതിയായ സ്ഥല സൗകര്യം ഇല്ല. ബസ്സുകൾ ബസ് സ്റ്റാന്റിൽ കയറാത്തതിനാൽ ഷോപ്പിംഗ് കോംപ്ലക്സിലെ മുറികൾ ലേലത്തിന് പോകുന്നില്ല. ബസ് സ്റ്റാന്റിലേക്ക് കയറി ഇറങ്ങാൻ സൗകര്യമൊരുക്കുന്നതിന് ജിജി മോൾ തോമസ്, വേഴമ്പശ്ശേരിൽ എന്നയാളുടെ 02.28 ആർ സ്ഥലം (സർവ്വേ നമ്പർ 257/16 PT2, 257/17PT2, 257/39PT1) വാങ്ങാനുദ്ദേശിക്കുന്നു. സ്ഥലമുടമയുമായി ചർച്ച ചെയ്തു. വില്ലേജ് ഓഫീസറുടെ വാല്യുവേഷൻ പ്രകാരം ഈ സ്ഥലത്തിന്റെ വില 9,04,907 രൂപയാണ്. സ്ഥലമുടമ ആവശ്യപ്പെടുന്നത് 45.00 ലക്ഷം രൂപയാണ്. വില്ലേജ് ഓഫീസർ നിശ്ചയിച്ച തുകയോടൊപ്പം 30 ശതമാനം കൂടി (സൊലേഷ്യം) ചേർത്താലും സ്ഥലമുടമ ആവശ്യപ്പെടുന്നതിനേക്കാൾ വളരെ കുറവാണ്. അതിനാൽ സ്ഥലമുടമ ആവശ്യപ്പെടുന്ന 45.00 ലക്ഷം രൂപയ്ക്ക് സ്ഥലം വാങ്ങാൻ അനുമതി നൽകണമെന്നതു സംബന്ധിച്ച്.

26.07.2022 കോഓർഡിനേഷൻ കമ്മിറ്റി തീരുമാനം:-

ഇതു പരിശോധിച്ച് റിപ്പോർട്ട് നൽകാൻ പഞ്ചായത്തു ഡയറക്ടറെ ചുമതലപ്പെടുത്തി. ഇതു സംബന്ധിച്ച റിപ്പോർട്ട്.

നടപടി :- 1) പഞ്ചായത്ത് ഡയറക്ടർ
(തദ്ദേശസ്വയംഭരണ (ആർ.ഇ) വകുപ്പ്)

2.3 ഖണ്ഡിക 4.28

പള്ളിക്കര ഗ്രാമപഞ്ചായത്ത്

കാസർകോടു ജില്ലാ പ്ലാനിംഗ് ഓഫീസറുടെ 15.03.2022 ലെ കത്ത് (SRG 365/22 – CC/656/2021)

പ്രോ.നം: 113/22	അടങ്കൽ	1,68,721 രൂപ
	വികസനഫണ്ട് ജനറൽ	68,721 രൂപ
	തനത് ഫണ്ട്	1,00,000 രൂപ
പേര്	വീശപ്പുരഹിത കേരളം- ജനകീയ ഹോട്ടൽ	

വിശപ്പുരഹിത കേരളം പദ്ധതിയിൽ പള്ളിക്കര ഗ്രാമപഞ്ചായത്തിൽ രണ്ടു ജനകീയ ഹോട്ടൽ പ്രവർത്തിക്കുന്നുണ്ട്. ഈ ഹോട്ടലുകളിൽ ഒരു ഊണിന് 5 രൂപ പ്രകാരം ഒരു ഹോട്ടലിന് ഒരു വർഷം പരമാവധി 50,000 രൂപ നൽകാൻ അനുമതി നൽകണമെന്നതു സംബന്ധിച്ച്.

26.07.2022 കോഓർഡിനേഷൻ കമ്മിറ്റി തീരുമാനം:-

കുടുംബശ്രീയടക്കം മറ്റ് വകുപ്പുകളുടെ സഹായം ജനകീയ ഹോട്ടലുകൾക്ക് ലഭിക്കുന്ന സാഹചര്യത്തിൽ ഈ ആവശ്യം പരിശോധിച്ച് റിപ്പോർട്ട് നൽകാൻ കുടുംബശ്രീ എക്സിക്യൂട്ടീവ് ഡയറക്ടറെ ചുമതലപ്പെടുത്തി. ഇതു സംബന്ധിച്ച റിപ്പോർട്ട്.

നടപടി :- 1) എക്സിക്യൂട്ടീവ് ഡയറക്ടർ, കുടുംബശ്രീ
(തദ്ദേശസ്വയംഭരണ (ഐ.എ) വകുപ്പ്)

2.3 ഖണ്ഡിക 4.40

നാദാപുരം ഗ്രാമപഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 28.04.2022 ലെ കത്ത് (SRG 483/22 – CC/289/2021)

പ്രോ.നം: 142/22	അടങ്കൽ	5,00,000 രൂപ (വികസനഫണ്ട് ജനറൽ)
പേര്	ഹൈമാസ്റ്റ് ലൈറ്റ് വാങ്ങൽ	

ഹൈമാസ്റ്റ് സ്ഥാപിക്കുന്നതിനുള്ള പ്രോജക്ട് 2018-19 ൽ ഉൾപ്പെടുത്തിയിരുന്നു. 2019-20 ൽ ഇതു പൂർത്തീകരിച്ചു. സാങ്കേതികാനുമതി കൂടാതെയാണ് പ്രോജക്ട് നടപ്പാക്കിയത്. ഒപ്പം ഇതിന് ഗുണനിലവാര സാക്ഷ്യപത്രം ലഭിച്ചിട്ടില്ല. അതിനാൽ ബിൽതുക നൽകാൻ കഴിയുന്നില്ല. നാദാപുരം താലൂക്കാശുപത്രി കോമ്പൗണ്ടിലും കല്ലാച്ചി പഴയ മാർക്കറ്റ് ജീപ്പ് സ്റ്റാന്റിനു സമീപവുമാണ് ലൈറ്റ് സ്ഥാപിച്ചത്. ടെണ്ടർ നടപടിക്രമം പാലിച്ച് പവർലൈൻ ഏജൻസീസ്, കോഴിക്കോട് എന്ന സ്ഥാപനത്തെയാണ് പ്രവൃത്തി ഏല്പിച്ചത്. ലൈറ്റ് സ്ഥാപിക്കാൻ PWD റോഡ് ഡിവിഷൻ, KWA, BSNL, KSEB എന്നിവർക്കെല്ലാം NOC കായി കത്തു നൽകിയെങ്കിലും ഇത് ലഭിച്ചില്ല. പ്രവൃത്തി ചെയ്ത ഏജൻസി ബിൽ തുക ലഭിക്കാൻ നിയമ നടപടിക്ക് ഒരുങ്ങുന്നു എന്ന് അറിയിച്ചിട്ടുണ്ട്. ബിൽ തുക നൽകി പ്രശ്നം പരിഹരിക്കാൻ കോഓർഡിനേഷൻ കമ്മിറ്റിയുടെ അനുമതി നൽകണമെന്നതു സംബന്ധിച്ച്.

26.07.2022 കോഓർഡിനേഷൻ കമ്മിറ്റി തീരുമാനം / നിർദ്ദേശം :-

- 1) സാങ്കേതികാനുമതി, ഗുണനിലവാര പരിശോധന റിപ്പോർട്ട്, ബന്ധപ്പെട്ട വകുപ്പ് / ഏജൻസിയുടെ NOC എന്നിവ ഇല്ലാതെ പ്രോജക്ട് നടപ്പാക്കിയത് ബന്ധപ്പെട്ട നിർവ്വഹണ ഉദ്യോഗസ്ഥന്റെ വീഴ്ചയാണ്.
- 2) ഇതു പരിശോധിച്ച് റിപ്പോർട്ട് നൽകാൻ തദ്ദേശ സ്വയംഭരണ വകുപ്പ് ചീഫ് എഞ്ചിനീയറെ ചുമതലപ്പെടുത്തി. ഇതു സംബന്ധിച്ച റിപ്പോർട്ട്.

നടപടി :- തദ്ദേശസ്വയംഭരണവകുപ്പ് ചീഫ് എഞ്ചിനീയർ
(തദ്ദേശസ്വയംഭരണ (ഡി.എ) വകുപ്പ്)

2.3 ഖണ്ഡിക 4.45

ശുചിത്വമിഷൻ - ഖരമാലിന്യ സംസ്കരണ സംവിധാനം

ശുചിത്വമിഷന്റെ എക്സിക്യൂട്ടീവ് ഡയറക്ടറുടെ 02.07.2022 ലെ 1974/C2/2022/SM നമ്പർ കത്ത് (SRG 662/22).

പതിനാലാം പഞ്ചവത്സരപദ്ധതിയുടെ സബ്സിഡി - ധനസഹായം സംബന്ധിച്ച മാർഗ്ഗരേഖ 28.05.2022 ലെ 115/2022/തസ്വഭവ നമ്പർ പ്രകാരം ഉത്തരവായിട്ടുണ്ട്. ഈ ഉത്തരവിൽ അനുബന്ധം 3 ആയി ചേർത്തിരിക്കുന്ന ഗാർഹികതല ഖരമാലിന്യ സംസ്കരണ പ്ലാന്റുകളുടെ യൂണിറ്റ് ചെലവ് എന്ന പട്ടികയിൽ ശുചിത്വമിഷൻ അംഗീകരിച്ചിട്ടുള്ള “ബൊക്കാഷി ബക്കറ്റ്” എന്ന ഖരമാലിന്യ സംസ്കരണ സംവിധാനം ഉൾപ്പെടുത്തിയിട്ടില്ല. ഇതു കൂടി ഉൾപ്പെടുത്തണമെന്ന് ഈ ഉല്പന്നത്തിന്റെ നിർമ്മാതാക്കൾ അറിയിച്ചിട്ടുണ്ട്.

സബ്സിഡി മാർഗ്ഗരേഖയിൽ അനുബന്ധം 3 ആയി ചേർത്തിരിക്കുന്ന പട്ടിക അപൂർണ്ണമാണെന്ന് ചൂണ്ടിക്കാണിച്ച് ഈ പട്ടിക ഒഴിവാക്കണമെന്നും ഇതിനു പകരം ശുചിത്വമിഷൻ/ സർക്കാർ കാലാകാലങ്ങളിൽ നിശ്ചയിക്കുന്ന ഉപാധികൾ, സ്റ്റാൻഡേർഡ്, സ്പെസിഫിക്കേഷൻ, യൂണിറ്റ് നിരക്ക് എന്നിവ പ്രകാരമായിരിക്കണം പ്രോജക്ട് നടപ്പാക്കേണ്ടതെന്ന നിബന്ധന ഉൾപ്പെടുത്തണമെന്നുമുള്ള ആവശ്യം സംബന്ധിച്ച്.

26.07.2022 ലെ കോഓർഡിനേഷൻ കമ്മിറ്റി തീരുമാനം:-

- 1) ഇപ്പോഴത്തെ ലിസ്റ്റിനോടൊപ്പം ‘ബൊക്കാഷി ബക്കറ്റ്’ എന്ന ഖര മാലിന്യസംസ്കരണ സംവിധാനം കൂടി ഉൾപ്പെടുത്താൻ തീരുമാനിച്ചു. ഒപ്പം കാലാകാലങ്ങളിൽ ശുചിത്വമിഷൻ അംഗീകരിക്കുന്ന ഏജൻസികളിൽ നിന്ന് ഉപകരണങ്ങൾ തദ്ദേശഭരണസ്ഥാപനങ്ങൾക്ക് വാങ്ങാവുന്നതാണ്. ശുചിത്വമിഷൻ കാലാകാലങ്ങളിൽ ഒഴിവാക്കുന്ന യൂണിറ്റുകളിൽ നിന്ന് തദ്ദേശഭരണസ്ഥാപനങ്ങൾ വാങ്ങാവുന്നതല്ല. കൂടാതെ കാലാകാലങ്ങളിൽ ശുചിത്വമിഷൻ നിശ്ചയിക്കുന്ന വില, നിബന്ധനകൾ എന്നിവ എല്ലാ തദ്ദേശഭരണസ്ഥാപനങ്ങൾക്കും ബാധകമായിരിക്കും. ഈ വിവരങ്ങൾ അപ്പപ്പോൾ കൃത്യമായി തദ്ദേശഭരണ സ്ഥാപനങ്ങളെ ശുചിത്വമിഷൻ അറിയിക്കണം.
- 2) ബൊക്കാഷി ബക്കറ്റിന്റെ വിലയടക്കം വിശദാംശങ്ങൾ ശുചിത്വമിഷൻ നൽകണം.

ഇതു സംബന്ധിച്ച ഉത്തരവ്.

നടപടി :- 1) എക്സിക്യൂട്ടീവ് ഡയറക്ടർ, ശുചിത്വമിഷൻ
തദ്ദേശസ്വയംഭരണ (ഡി.എ) വകുപ്പ്

2.3 ഖണ്ഡിക 4.46

ജില്ലാ മെഡിക്കൽ ഓഫീസർ - കോട്ടയം

കോട്ടയം ജില്ലാ മെഡിക്കൽ ഓഫീസറുടെ 19.07.2022 ലെ 12749/2020-ാം നമ്പർ കത്ത് (SRG 702/22)

പതിനാലാം പഞ്ചവത്സരപദ്ധതിയുടെ സബ്സിഡി ധനസഹായ മാർഗ്ഗരേഖ പ്രകാരം ഗ്രാമപഞ്ചായത്തുകൾക്കും നഗരസഭകൾക്കും വനിതകൾക്കായി മെൻസ്ട്രുവൽക്വ് വാങ്ങി നൽകാൻ അനുമതിയുണ്ട്. ഇതിന്റെ നിർവ്വഹണ ഉദ്യോഗസ്ഥൻ ബന്ധപ്പെട്ട ആശുപത്രിയിലെ

മെഡിക്കൽ ഓഫീസറാണ്. മെൻസ്ട്രുവൽ കപ്പ് പൊതുമേഖലാ സ്ഥാപനമായ ഹിന്ദുസ്ഥാൻ ലാറ്റെക്സ് ലിമിറ്റഡിൽ നിന്ന് ടെണ്ടർ / ക്വട്ടേഷൻ ഒഴിവാക്കി വാങ്ങാൻ സാധിക്കുമോ അതോ വനിതാശിശു വികസന കോർപ്പറേഷനിൽ നിന്നു തന്നെ വാങ്ങണമോ എന്ന് വ്യക്തത വരുത്തണമെന്നതു സംബന്ധിച്ച്.

26.07.2022 ലെ കോഓർഡിനേഷൻ കമ്മിറ്റി തീരുമാനം:-

HLL പൊതുമേഖലാസ്ഥാപനമായതിനാലും മെൻസ്ട്രുവൽ കപ്പ് ഉല്പാദിപ്പിക്കുന്നുണ്ട് എന്നതിനാലും ടെണ്ടർ/ ക്വട്ടേഷൻ ഒഴിവാക്കി തദ്ദേശഭരണസ്ഥാപനങ്ങൾക്ക് മെൻസ്ട്രുവൽ കപ്പ് HLL ൽ നിന്നു വാങ്ങാൻ അനുമതി നൽകുന്നു. ഒപ്പം വനിതാ വികസന കോർപ്പറേഷനിൽ നിന്നും ടെണ്ടർ /ക്വട്ടേഷൻ കൂടാതെ വാങ്ങാവുന്നതാണ്.

ഇതു സംബന്ധിച്ച സർക്കുലർ

നടപടി :- തദ്ദേശസ്വയംഭരണ (ഡി.എ) വകുപ്പ്

3. പൊതുവിഷയം

(പിന്നീട് നൽകും)

4. പ്രത്യേക വിഷയം

=====

4.1 കാസർഗോഡ് ജില്ലാ പഞ്ചായത്ത്

കാസർകോട് ജില്ലാ പഞ്ചായത്ത് പ്രസിഡന്റിന്റെ 21.03.2022-ലെ B4-2027/17-ാം നമ്പർ കത്തും കാസർകോട് ജില്ലാ പഞ്ചായത്ത് സെക്രട്ടറിയുടെ 26.05.2022 ലെ B4-2027/2017-ാം നമ്പർ കത്തും അനുബന്ധരേഖകളും (SRG 412/22).

കാസർകോട് ജില്ലാപഞ്ചായത്ത് മറ്റ് തദ്ദേശഭരണസ്ഥാപനങ്ങളുടെ കൂടി ധനസഹായത്തോടെ ഭിന്നശേഷി വിഭാഗക്കാർക്കായി രണ്ടു പ്രോജക്ട് ഏറ്റെടുത്തിരുന്നു. ഇവ 2021-22 ൽ സ്പിൽഓവറായി തുടരുന്നുണ്ട്.

1)	പ്രോ.നം: 440/22	അടങ്കൽ	2,15,78,148 രൂപ
	പേര്	മാനസിക-ശാരീരിക വെല്ലുവിളികൾ നേരിടുന്നവർക്കുള്ള ജില്ലാതല കർമ്മ പദ്ധതി - 2017-18	
2)	പ്രോ.നം: 441/22	അടങ്കൽ	53,71,660 രൂപ
	പേര്	കാസർകോട് ജില്ലാ ഭിന്ന ശേഷി സൗഹൃദ സംയോജിത പദ്ധതി 2018-19	

ഇതിൽ പ്രോജക്ട് നം. 440/22 - ൽ ഭവന നിർമ്മാണത്തിനു ധനസഹായവും ഉൾപ്പെടുത്തിയിരുന്നു. ഇതിൽ ഭവന നിർമ്മാണം ആരംഭിക്കാതിരുന്ന ഗുണഭോക്താക്കളെ ഒഴിവാക്കി. ഈ പ്രോജക്ടിൽ 1,78,98,150 രൂപ മിച്ചമുണ്ട്. ഈ തുക കേരള ഗ്രാമീൺ ബാങ്ക്, വിദ്യാനഗർ ബ്രാഞ്ചിൽ ഡെപ്പോസിറ്റ് ചെയ്തിട്ടുണ്ട്. ഇതിൽ 90.00 ലക്ഷം രൂപ ഭവന നിർമ്മാണത്തിനു വകയിരുത്തിയതായിരുന്നു. പ്രോജക്ട് നം. 441/22 ൽ കോക്ലിയർ ഇംപ്ലാന്റേഷൻ കഴിഞ്ഞവർക്ക് തുടർ ചികിത്സയും ഉൾപ്പെടുത്തിയിരുന്നു. ഗുണഭോക്താക്കളെ

ലഭിക്കാത്തതിനാൽ ചെലവൊന്നും ആയില്ല. ഇതിൽ കോക്സിയർ ഇംപ്ലാന്റ് ചെയ്തവരുടെ തുടർ ചികിത്സയ്ക്കായി മാറ്റി വെച്ചിരുന്നതിൽ 30.00 ലക്ഷം രൂപ മിച്ചമുണ്ട്.

ഈ തുക ഉപയോഗിച്ച് (90 ലക്ഷം + 30 ലക്ഷം) ഭിന്നശേഷി സൗഹൃദ ഭവനം നിർമ്മിക്കാനുദ്ദേശിക്കുന്നു. നിലവിലെ യൂണിറ്റ് നിരക്കായ 4.00 ലക്ഷം രൂപ കുറവായതിനാൽ ഭിന്നശേഷിവിഭാഗക്കാരുള്ള കുടുംബം ഭവന നിർമ്മാണത്തിന് തയ്യാറാകുന്നില്ല. മുൻകാലങ്ങളിൽ അന്ന് നിലവിലിരുന്ന നിരക്കിനെക്കാൾ അധികമായി 1.00 ലക്ഷം രൂപ കാസർകോട് ജില്ലയിലെ എൻഡോസൾഫാൻ ബാധിത പ്രദേശങ്ങളിലെ ഭിന്നശേഷിയുള്ളവർക്ക് നൽകിയിരുന്നു. ഭിന്നശേഷി സൗഹൃദമാകണമെന്ന ഉപാധികളോടെ ഭവന നിർമ്മാണത്തിന് നിലവിലെ നിരക്കിനെക്കാൾ (4.00 ലക്ഷം രൂപ) അധികമായി 1.00 ലക്ഷം രൂപ കൂടി ഉൾപ്പെടുത്തി 5.00 ലക്ഷം രൂപ നൽകാൻ അനുമതി ആവശ്യപ്പെട്ടിരിക്കുന്നു.

4.2 ലേബർ കോൺട്രാക്ട് കോഓപ്പറേറ്റീവ് സൊസൈറ്റി

ബഹു.കന്നമംഗലം എം.എൽ.എയുടെ 04.06.2022 ലെ K-286/2022-ാം നമ്പർ കത്തും കോഴിക്കോട് ജില്ലാ ലേബർ കോൺട്രാക്ട് കൺസൂക്ഷൻ കോഓപ്പറേറ്റീവ് സൊസൈറ്റി പ്രസിഡന്റിന്റേയും സെക്രട്ടറിയുടേയും 02.06.2022 ലെ കത്തും (SRG 568/22)

ലേബർ കോൺട്രാക്ട് സൊസൈറ്റികൾക്ക് ടെണ്ടറിൽ പങ്കെടുക്കുമ്പോൾ 10 ശതമാനം പ്രൈസ് പ്രിഫറൻസ് ആനുകൂല്യം ലഭിക്കുന്നുണ്ട്. എന്നാൽ Public Works (H) Departmentന്റെ 19.02.2022 ലെ 6/2022/PWD ഉത്തരവ് സംബന്ധിച്ച് അവിടുത്തെ ഉള്ളതിനാൽ PWD ലൈസൻസ് ഉള്ള സൊസൈറ്റികൾക്കും ലൈസൻസ് ഇല്ലാത്ത സൊസൈറ്റികൾക്കും 10 ശതമാനം പ്രൈസ് പ്രിഫറൻസ് ആനുകൂല്യം ലഭിക്കുന്നില്ല എന്നറിയിച്ചിരിക്കുന്നു. അതിനാൽ ലേബർ കോൺട്രാക്ട് സൊസൈറ്റികൾ ടെണ്ടറിൽ പങ്കെടുക്കുന്ന പക്ഷം 10 ശതമാനം പ്രൈസ് പ്രിഫറൻസ് അനുവദിക്കുന്നതിന് (സ്വകാര്യ കോൺട്രാക്ടർമാർ കോട്ട് ചെയ്യുന്ന ഏറ്റവും കുറഞ്ഞ നിരക്കിനെക്കാൾ 10 ശതമാനം വരെ അധിക നിരക്കിൽ പ്രവൃത്തി നൽകുന്നതിന് അനുമതി) നിർദ്ദേശം നൽകണമെന്ന് ആവശ്യപ്പെട്ടിരിക്കുന്നു.

4.3 നാഷണൽ ആയുഷ് മിഷൻ കേരള

നാഷണൽ ആയുഷ്മിഷൻ സ്റ്റേറ്റ് മിഷൻ ഡയറക്ടറുടെ 04.06.2022 ലെ NAM/293/2022/-A3 നമ്പർ കത്തും സ്റ്റേറ്റ് മിഷൻ ഡയറക്ടറുടെ 07.05.2022 ലെ NAM/ADMIN/1143/2019/SPMSU നമ്പർ ഉത്തരവും 11.01.2022 ലെ കോഓർഡിനേഷൻ കമ്മിറ്റി യോഗതീരുമാനവും (ഖണ്ഡിക 4.15) (SRG 580/22)

കേന്ദ്രസർക്കാർ ദേശീയ ആയുഷ്മിഷനിലൂടെ 12,500 Ayush Health Welfare Centre (HWC) സ്ഥാപിക്കുന്നുണ്ട്. കേരളത്തിൽ 600 HWC സ്ഥാപിക്കാനാണ് ലക്ഷ്യമിട്ടിരിക്കുന്നത്. ആയുർവേദ, ഹോമിയോ ഡിസ്പെൻസറികളാണ് Ayush HWC ആയി മാറ്റുന്നത്. ഗർഭിണികളായ സ്ത്രീകളുടെ ആരോഗ്യ പരിചരണം, അതുവഴി സുഖ പ്രസവം, കുട്ടികളുടെ ആരോഗ്യം, വൃദ്ധരുടെ പരിചരണം (ആരോഗ്യമുള്ള വാർദ്ധക്യം) എന്നിവയാണ് പ്രധാന ലക്ഷ്യം. തദ്ദേശഭരണസ്ഥാപനങ്ങൾ മുഖേന നടപ്പാക്കുന്ന ഈ പദ്ധതിയിൽ സാമ്പത്തിക സഹായവും മനുഷ്യവിഭവവും കേന്ദ്ര സർക്കാർ നൽകും.

ആദ്യഘട്ടമായി കേരളത്തിൽ 107 HWC കൾക്കായി (ഗ്രാമപഞ്ചായത്തുകളിലും നഗരസഭകളിലുമായി) നാഷണൽ ആയുഷ് മിഷൻ കേരള വിഹിതം അനുവദിച്ചിട്ടുണ്ട്. ഓരോ

HWC യുടെയും അടിസ്ഥാന സൗകര്യം ഒരുക്കുന്നതിന് 4.50 ലക്ഷം രൂപ തദ്ദേശഭരണസ്ഥാപനത്തിനും 0.50 ലക്ഷം രൂപ ആയുഷ് ജില്ലാ പ്രോഗ്രാം മാനേജർക്കുമാണ് നൽകുന്നത്. ആകെ 5.00 ലക്ഷം രൂപ. എന്തൊക്കെ അടിസ്ഥാന സൗകര്യമാണ് ഒരുക്കേണ്ടതെന്ന് ആയുഷ് മിഷൻ അറിയിച്ചിട്ടുണ്ട്. ഇത് 2 മാസത്തിനകം പൂർത്തിയാക്കണമെന്നാണ് നിർദ്ദേശം. ഇതു സംബന്ധിച്ച് ബന്ധപ്പെട്ട തദ്ദേശഭരണ സ്ഥാപനങ്ങൾക്ക് നിർദ്ദേശം നൽകണമെന്നാവശ്യപ്പെട്ടിരിക്കുന്നു.

4.4 ഗോത്ര സാരഥി

പഞ്ചായത്ത് ഡയറക്ടറുടെ 07.07.2022 ലെ PAN / 2113/2018 - J1 (DP) നമ്പർ കത്ത് (SRG 664/22).

പട്ടിക വർഗ്ഗ വിഭാഗത്തിലെ വിദ്യാർത്ഥികൾക്ക് വിദ്യാലയത്തിൽ പോകാൻ സൗകര്യം ഒരുക്കുന്നതിനുള്ളതാണ് ഗോത്രസാരഥി പദ്ധതി. ഇത് പട്ടികവർഗ്ഗ വികസന വകുപ്പു മുഖേനയാണ് നടത്തിയിരുന്നത്. എന്നാൽ 2020-21 മുതൽ തദ്ദേശഭരണസ്ഥാപനങ്ങളും പട്ടികവർഗ്ഗ വികസന വകുപ്പും കൂടി ചേർന്നാണ് ഈ പദ്ധതി നടപ്പാക്കുന്നത്. ടി.എസ്.പി വിഹിതം കുറവായതിനാൽ ചിലപ്പോൾ തദ്ദേശഭരണ സ്ഥാപനങ്ങൾക്ക് ആവശ്യമായ വിഹിതം കണ്ടെത്താൻ ബുദ്ധിമുട്ടാണ്. കഴിഞ്ഞ വർഷം 2.54 കോടി രൂപ മാത്രമാണ് പട്ടികവർഗ്ഗ വികസന വകുപ്പ് ഗോത്രസാരഥി പദ്ധതിയ്ക്കായി മാറ്റി വച്ചത്.

ഗോത്രസാരഥി പദ്ധതിയ്ക്കാവശ്യമായ തുകയുടെ 50 ശതമാനമെങ്കിലും പട്ടികവർഗ്ഗ വികസന വകുപ്പ് മാറ്റി വയ്ക്കണമെന്ന് ആവശ്യപ്പെട്ടിരിക്കുന്നു. കൂടാതെ ട്രൈബൽ എക്സിറ്റൻഷൻ ഓഫീസർ നിലവിലുള്ള സ്ഥലങ്ങളിൽ ഇവർ തന്നെ ഗോത്രസാരഥി പദ്ധതിയുടെ നിർവ്വഹണ ഉദ്യോഗസ്ഥൻ ആകണമെന്നും ആവശ്യപ്പെട്ടിരിക്കുന്നു.

4.5 മതിലകം ഗ്രാമപഞ്ചായത്ത്

ബഹു.കുന്നംകുളം എം.എൽ.എയുടെ 28.06.2022 ലെ 741/ACM/2022-23/TVPM നമ്പർ കത്ത്, ബഹു കയ്യമംഗലം എം.എൽ.എയുടെ 09.12.2021 ലെ കത്ത്, തൃശ്ശൂർ പഞ്ചായത്ത് ഡയറക്ടറുടെ 29.10.2021 ലെ റിപ്പോർട്ട്, മതിലകം ഗ്രാമപഞ്ചായത്ത് ഭരണസമിതിയുടെ 14.09.2021 ലെ 4(1)-ാം നമ്പർ തീരുമാനം, 18.06.2021 ലെ 3-ാം നമ്പർ തീരുമാനം, 02.06.2022 ലെ RC1/125/2022/LSGD നമ്പർ സർക്കാർ കത്തും അനുബന്ധ രേഖകളും (SRG 674/22).

മതിലകം ഗ്രാമപഞ്ചായത്തിൽ പൊതു കളിസ്ഥലം ഒരുക്കുന്നതിന് ഉദ്ദേശിക്കുന്നു. ഇതിനായി ഗ്രാമപഞ്ചായത്തിലെ ഏഴാം വാർഡിൽ മൂന്നുപേരുടെ കൈവശത്തിലുള്ള ആകെ 82.48 സെന്റ് (33.38 ആർ സ്ഥലം) കണ്ടെത്തിയിട്ടുണ്ട് (സർവ്വേ നമ്പർ 66/8A - വിസ്തീർണ്ണം 11.45 ആർ, സർവ്വേ നമ്പർ 66/8B വിസ്തീർണ്ണം 5.67 ആർ, സർവ്വേ നമ്പർ 66.8C 16.26 ആർ). ഇവിടം 20 വർഷത്തോളം പഴക്കമുള്ള തെങ്ങുകൾ നിൽക്കുന്ന തോടുകളും ചിറകളും കൂടിയുള്ള ഭൂമിയാണെന്ന് Local Level Monitoring Committee (LLMC) റിപ്പോർട്ട് ചെയ്തിട്ടുണ്ട്. നിലവിൽ ഈ സ്ഥലം ഡേറ്റാ ബാങ്കിൽ ഉൾപ്പെട്ടതാണ്. ഒരു സെന്റിന് 50,000/- രൂപ (ഒരു ആറിന് 1,23,500 രൂപ) നിരക്കിൽ ഗ്രാമപഞ്ചായത്തിന് നൽകുന്നതിന് തയ്യാറാണെന്ന് ഉടമസ്ഥർ അറിയിച്ചിട്ടുണ്ട്. കൊടുങ്ങല്ലൂർ തഹസീൽദാറുടെ ലാന്റ് വാല്യൂ സർട്ടിഫിക്കറ്റ് പ്രകാരം ഒരു ആറിന് 1,17,138.08 രൂപയാണ് വില.

ഡേറ്റാ ബാങ്കിൽ ഉൾപ്പെട്ട ഭൂമിയായതിനാൽ സർക്കാരിന്റെ അനുമതിയോടെ ഭൂമി മതിയായ രീതിയിൽ ഉയർത്തി ജലനിർഗമന മാർഗ്ഗങ്ങൾ ഉണ്ടെങ്കിൽ അത് സംരക്ഷിച്ച് കളിസ്ഥലം നിർമ്മിക്കാവുന്നതാണെന്ന് തൃശ്ശൂർ പഞ്ചായത്ത് ഡെപ്യൂട്ടി ഡയറക്ടർ റിപ്പോർട്ട് ചെയ്തിട്ടുണ്ട്. ഒപ്പം മതിലകം ഗ്രാമപഞ്ചായത്ത് കമ്മിറ്റി തീരുമാനങ്ങൾ ക്രമപ്രകാരമല്ല എന്നു ചൂണ്ടി കാണിച്ച് കളിസ്ഥലത്തിനു ഭൂമി ആർജ്ജിക്കുന്നതു സംബന്ധിച്ച നടപടിക്രമങ്ങൾ സർക്കാർ അറിയിപ്പ് ഉണ്ടാകുന്നതുവരെ നിർത്തി വെയ്ക്കാൻ 02.06.2022 ൽ ഗ്രാമപഞ്ചായത്ത് സെക്രട്ടറിയെ തദ്ദേശസ്വയംഭരണവകുപ്പ് അറിയിച്ചിട്ടുണ്ട്. ഡേറ്റാ ബാങ്കിൽ ഉൾപ്പെടുന്ന മുകളിൽ പറഞ്ഞ ഭൂമി ഏറ്റെടുക്കുന്നതിനും, ഇതിന് സർക്കാരിലേക്ക് അടയ്ക്കേണ്ട ഫീസ് ഒഴിവാക്കി നൽകുന്നതിനും പ്രത്യേകാനുമതി നൽകണമെന്നാവശ്യപ്പെടുന്നു.

4.6 പുഴയ്ക്കൽ ബ്ലോക്ക് പഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 17.06.2022 ലെ കത്തും പുഴയ്ക്കൽ ബ്ലോക്ക് പഞ്ചായത്ത് ഭരണസമിതിയുടെ 17.05.2022 ലെ 2(3)-ാം നമ്പർ തീരുമാനവും പുഴയ്ക്കൽ ബ്ലോക്ക് പഞ്ചായത്ത് പ്രസിഡന്റിന്റെ 11.07.2022 ലെ B.1185(140/22) / 2021-ാം നമ്പർ കത്തും (SRG 596/22).

പ്രോ.നം: 4/23	അടങ്കൽ	2,72,000 രൂപ (വികസനഫണ്ട് ജനറൽ)
പേര്	C.H.C തോളൂർ ഡയാലിസിസ് യൂണിറ്റിലെ താൽക്കാലിക ജീവനക്കാർക്ക് വേതനം	

കഴിഞ്ഞ രണ്ടുവർഷമായി വൃക്കരോഗം ബാധിച്ചവർക്ക് തോളൂർ സാമൂഹ്യാരോഗ്യ കേന്ദ്രം മുഖേന ഡയാലിസിസ് ചെയ്യുന്നുണ്ട്. ഡയാലിസിസ് ആവശ്യമായവർക്ക് സൗജന്യമായാണ് ചെയ്യുന്നത്. ഇവിടെ താല്ക്കാലികമായി നിയമിച്ചിരിക്കുന്നവർക്ക് 2022 മാർച്ച്, ഏപ്രിൽ മാസങ്ങളിലെ വേതനം താഴെ പറയും പ്രകാരം നൽകുന്നതിന് അനുമതി ആവശ്യപ്പെട്ടിരിക്കുന്നു. ഇതിനു മുമ്പുള്ള വേതനം വികസനഫണ്ട് (ജനറൽ) ഉപയോഗിച്ചു നൽകിയിട്ടുണ്ടെന്ന് അറിയിച്ചിട്ടുണ്ട്.

തസ്തിക	എണ്ണം	വേതന നിരക്ക്	ആകെ (പ്രതിമാസം)
ഡോക്ടർ	1	50,000	50,000
ഡയാലിസിസ് ടെക്നീഷ്യൻ	2	17,500	35,000
നേഴ്സ്	2	17,500	35,000
അറ്റൻഡർ കം ക്ലീനർ	2	8,000	16,000
ആകെ (ഒരു മാസത്തേക്ക്)			1,36,000

4.7 മലപ്പുറം ജില്ലാ പഞ്ചായത്ത്

മലപ്പുറം ജില്ലാ പഞ്ചായത്ത് പ്രസിഡന്റിന്റെ 18.05.2022 ലെ DPM/MPM/12/2020 (2 കത്തുകൾ) (SRG 570/22, SRG 567/22)

തിരൂർ, നിലമ്പൂർ, പെരിന്തൽമണ്ണ എന്നിവിടങ്ങളിലായി മൂന്ന് ജില്ലാ ആശുപത്രികൾ ജില്ലാ പഞ്ചായത്തിന് കൈമാറി കിട്ടിയതാണ്. നിലമ്പൂർ ജില്ലാ ആശുപത്രിയിൽ 16

ഡയാലിസിസ് മെഷീനും തിരൂരിൽ 18 ഡയാലിസിസ് മെഷീനും പെരിന്തൽ മണ്ണയിൽ 8 മെഷീനും ഉണ്ട്. ഇവിടെ വളരെ പാവപ്പെട്ട രോഗികൾക്ക് സൗജന്യമായും മറ്റു പാവപ്പെട്ടവർക്ക് കുറഞ്ഞ നിരക്കിലുമാണ് ഡയാലിസിസ് നടത്തിക്കൊടുക്കുന്നത്. ഈ യൂണിറ്റുകളിലേക്ക് സ്റ്റാഫിനും മറ്റും വേതനം നൽകുന്നത് എച്ച്.എം.സി ഫണ്ടിൽ നിന്നാണ്. ഡയാലിസിസ് രോഗികളുടെ എണ്ണം കൂടുതൽ ഉള്ളതിനാൽ ഈ യൂണിറ്റുകൾ മൂന്നു ഷിഫ്റ്റായി പ്രവർത്തിപ്പിക്കാൻ ഉദ്ദേശിക്കുന്നു. മൂന്നു ഷിഫ്റ്റാക്കുന്നതിനായി പെരിന്തൽമണ്ണ ജില്ലാ ആശുപത്രിയിൽ നാല് ടെക്നീഷ്യൻമാരേയും നാലു സ്റ്റാഫ് നേഴ്സ് മാത്രയും വീതവും നിലമ്പൂർ, തിരൂർ, ജില്ലാ ആശുപത്രികളിലേക്ക് മൂന്നു ടെക്നീഷ്യൻമാരേയും മൂന്നു നേഴ്സ് മാത്രയും വീതം നിയമിക്കാൻ അനുമതി ആവശ്യപ്പെട്ടിരിക്കുന്നു.

4.8 മലപ്പുറം ജില്ലാ പഞ്ചായത്ത്

മലപ്പുറം ജില്ലാ പഞ്ചായത്ത് പ്രസിഡന്റിന്റെ 15.06.2022 ലെ കത്ത് (SRG 589/22).

മലപ്പുറം ജില്ലാ പഞ്ചായത്തിനു കീഴിൽ മൂന്ന് ജില്ലാ ആശുപത്രികൾ ആണ് ഉള്ളത്. (തിരൂർ, നിലമ്പൂർ, പെരിന്തൽമണ്ണ). ഈ ആശുപത്രികൾക്ക് അടിസ്ഥാന സൗകര്യം ഉണ്ടെങ്കിലും ജീവനക്കാരുടെ കുറവുണ്ട്. മികച്ച ചികിത്സ ഉറപ്പാക്കുന്നതിന് സ്റ്റാഫ് നേഴ്സ്, നഴ്സിംഗ് അസിസ്റ്റന്റ് എന്നിവരെ പെരിന്തൽമണ്ണ ജില്ലാ ആശുപത്രിയിൽ നിയമിക്കുന്നതിന് അനുമതി ആവശ്യപ്പെട്ടിരിക്കുന്നു.

4.9 കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പഞ്ചായത്ത് പ്രസിഡന്റിന്റെ 25.05.2022 ലെ DPKNR-P/94/MISC/2022-ാം നമ്പർ കത്ത് (SRG 635/22).

കണ്ണൂർ ജില്ലാ പഞ്ചായത്തിന്റെ നേതൃത്വത്തിൽ വൃക്ക മാറ്റി വെച്ച രോഗികൾക്ക് സൗജന്യമായി മരുന്ന് വിതരണം നടത്തുന്നുണ്ട്. തദ്ദേശഭരണസ്ഥാപനത്തിന്റെ വിഹിതത്തോടൊപ്പം സംഭാവനയും സ്വീകരിക്കുന്നുണ്ട്. കണ്ണൂർ ജില്ലാ ആശുപത്രി സൂപ്രണ്ട് നിർവ്വഹണ ഉദ്യോഗസ്ഥനായി സ്പെഷ്യാലിസ്റ്റ് കിഡ്നി പേഷ്യന്റ് വെൽഫെയർ സൊസൈറ്റി മുഖേനയാണ് മരുന്ന് നൽകുന്നത്. കേരള മെഡിക്കൽ സപ്ലൈസ് കോർപ്പറേഷൻ ലിമിറ്റഡ് (KMSCL) മുഖേനയാണ് മരുന്നു സംഭരിക്കുന്നത്. എന്നാൽ KMSCL മുഖേന മരുന്ന് ലഭിക്കുന്നതിന് കാലതാമസം ഉണ്ടാകാറുണ്ട്. അതിനാൽ ഓപ്പൺ മാർക്കറ്റിൽ നിന്നും ടെണ്ടർ/ ഇ-ടെണ്ടർ നടപടിയിലൂടെ മരുന്നു വാങ്ങാൻ അനുമതി ആവശ്യപ്പെട്ടിരിക്കുന്നു.

4.10 കൊടുമൺ ഗ്രാമപഞ്ചായത്ത്

പഞ്ചായത്ത് ഡയറക്ടറുടെ 21.06.2022 ലെ PAN/9098/2022- J1 (DP) നമ്പർ കത്തും കൊടുമൺ ഗ്രാമപഞ്ചായത്ത് ഭരണസമിതിയുടെ 15.03.2022 ലെ 1(10) നമ്പർ തീരുമാനവും (SRG 640/22- തസ്വഭവ - DA2/146/2022- LSGD).

കാട്ടുപന്നി ശല്യത്തിൽ നിന്നും കൃഷിയെ രക്ഷിക്കുന്നതിന് കൊടുമൺ ഗ്രാമപഞ്ചായത്ത് 2021-22 വർഷം പ്രോജക്ട് ഏറ്റെടുത്തിരുന്നു. ഈ പ്രോജക്ടിന്റെ നിർവ്വഹണം താഴെപ്പറയുന്ന രീതിയിൽ നടത്താൻ അനുമതി ആവശ്യപ്പെട്ടിരിക്കുന്നു.

- 1) വന്യമൃഗങ്ങളിൽ നിന്ന് വിള സംരക്ഷണ വേലി നിർമ്മിക്കുന്നതിന് നിലവിൽ 50 എം.എം. ഡയമീറ്റർ ജി.ഐ. പോസ്റ്റ് വേണമെന്നാണ് നിഷ്കർഷിച്ചിരിക്കുന്നത്. (കൃഷി ഓഫീസർ അറിയിച്ചത്). ഇതിനു പകരമായി കോൺക്രീറ്റ് തൂണുകളും അംഗുലികളും ഉപയോഗിച്ച് വേലി നിർമ്മിക്കുന്നതിന് അനുമതി ആവശ്യപ്പെട്ടിരിക്കുന്നു.
- 2) അഞ്ച് വർഷം വരെ പ്രായമായ റബ്ബർ പുരിയിടങ്ങളിൽ ഇടവിള കൃഷി ചെയ്തിരിക്കുന്ന കൃഷിയിടങ്ങൾക്ക് കൂടി വേലി നിർമ്മിക്കുന്നതിന് അനുമതി ആവശ്യപ്പെട്ടിരിക്കുന്നു.
- 3) റവന്യൂ രേഖകളിൽ നിലം എന്ന് രേഖപ്പെടുത്തിയിട്ടുള്ളതും എന്നാൽ തരം മാറ്റിയിട്ടുള്ളതുമായ കൃഷിയിടങ്ങൾക്ക് കൂടി സംരക്ഷണ വേലി നിർമ്മിക്കുന്നതിന് അനുമതി ആവശ്യപ്പെട്ടിരിക്കുന്നു.

4.11 പത്തനംതിട്ട ജില്ലാ പഞ്ചായത്ത്

പത്തനംതിട്ട ജില്ലാ പഞ്ചായത്ത് പ്രസിഡന്റിന്റെ 10.06.2022 ലെ കത്ത് (SRG 637/22).

പദ്ധതി ആസൂത്രണം, നിർവ്വഹണം മോണിറ്ററിംഗ് എന്നിവയ്ക്കായി പ്രത്യേകമായി വിഹിതം ചെലവഴിക്കാൻ ആസൂത്രണ മാർഗ്ഗരേഖ പ്രകാരം അനുമതിയുണ്ട്. ഇങ്ങനെ മാറ്റി വയ്ക്കുന്ന വിഹിതം ഉപയോഗിച്ച് വർക്കിംഗ് ഗ്രൂപ്പ് യോഗങ്ങൾ, ആസൂത്രണ സമിതി യോഗങ്ങൾ, പദ്ധതി പ്രവർത്തനവുമായി ബന്ധപ്പെട്ട മറ്റു യോഗങ്ങൾ എന്നിവയിൽ പങ്കെടുക്കുന്ന വർക്കിംഗ് ഗ്രൂപ്പിലേയും ആസൂത്രണ സമിതിയിലേയ്ക്കും അനുദ്യോഗികാംഗങ്ങൾക്ക് യാത്രാബത്ത നൽകാൻ അനുമതി നൽകിയിട്ടുണ്ട്. എന്നാൽ നിരക്ക് എത്രയാണെന്ന് നിശ്ചയിച്ചിട്ടില്ല. താമസസ്ഥലത്തു നിന്ന് 8 കിലോമീറ്റർ ഭൂപരിധിക്ക് മുകളിലുള്ളവർക്കാണ് യാത്രാബത്ത നൽകാവുന്നത് എന്നതിനാൽ ഇതു സംബന്ധിച്ച് വ്യക്തത കുറവുണ്ട്.

ഈ സാഹചര്യത്തിൽ വർക്കിംഗ് ഗ്രൂപ്പ് അംഗങ്ങൾക്കും തദ്ദേശഭരണസ്ഥാപനതല ആസൂത്രണസമിതി അംഗങ്ങൾക്കും നൽകാവുന്ന യാത്രാബത്ത / സിറ്റിംഗ് ഫീ എത്രയാണ് നൽകേണ്ടത് എന്ന് വ്യക്തത വരുത്തണമെന്നാവശ്യപ്പെട്ടിരിക്കുന്നു.

4.12 പള്ളരുത്തി ബ്ലോക്ക് പഞ്ചായത്ത്

ഗ്രാമവികസന കമ്മീഷണറുടെ 02.07.2022 ലെ 2927/DP4/2022/CRD നമ്പർ കത്തും പള്ളരുത്തി ബ്ലോക്ക് പഞ്ചായത്ത് സെക്രട്ടറിയുടെ 24.05.2022 ലെ C/845/22-ാം നമ്പർ കത്തും (SRG 645/22).

ഭവനനിർമ്മാണ സാമഗ്രികളുടെ വില വർദ്ധിച്ചിട്ടുണ്ട്. അതിനാൽ പട്ടികജാതി വിഭാഗക്കാരുടെ വീടു നിർമ്മാണത്തിനുള്ള യൂണിറ്റ് നിരക്ക് വർദ്ധിപ്പിക്കണമെന്നാവശ്യപ്പെട്ടിരിക്കുന്നു.

4.13 തുളേരി ബ്ലോക്ക് പഞ്ചായത്ത്

ഗ്രാമവികസന കമ്മീഷണറുടെ 12.05.2022 ലെ CRD/997/2022/ H & T 6 നമ്പർ കത്തും തുളേരി ബ്ലോക്ക് പഞ്ചായത്ത് ഭരണസമിതിയുടെ 04.01.2022 ലെ 6(1)-ാം നമ്പർ തീരുമാനവും തുളേരി ബ്ലോക്ക് പഞ്ചായത്ത് സെക്രട്ടറിയുടെ 14.02.2022 ലെ കത്തും തുളേരി ബ്ലോക്ക് പഞ്ചായത്ത് സെക്രട്ടറിയുടെ 11.04.2022 ലെ D/714/2020-ാം നമ്പർ കത്തും, അനുബന്ധ രേഖകളും (SRG 644/22 - LSGD - DD1/113/2022 - LSGD, SRG -684/22 - LSGD - DD1/136/2022 - LSGD).

തുളേരി ബ്ലോക്ക് പഞ്ചായത്തിൽ IAY പദ്ധതി നടപ്പാക്കിയപ്പോൾ സംസ്ഥാന വിഹിതം ലഭിക്കാതെ വന്നതിനാൽ 2013 ൽ 19,82,070/- രൂപ പുറമേരി സർവ്വീസ് സഹകരണ ബാങ്കിൽ

നിന്നും ലോണ്ടെടുത്തു. ഈ വായ്പയിൽ 3,96,414 രൂപയും ഇതിന്റെ പലിശയും കുടിശ്ശികയായി ഉണ്ട്. IAY പദ്ധതിക്കായി ത്രിതല പഞ്ചായത്തുകൾ നൽകിയ തുകയിൽ 28,16,428/- രൂപ (അക്കൗണ്ട് നമ്പർ - 40134100110301 - SMGB, തുണേരി) ചെലവഴിക്കപ്പെടാതെ മിച്ചമുണ്ട്. ഈ തുകയിൽ നിന്നും പുറമേരി സർവ്വീസ് സഹകരണ ബാങ്കിലെ IAY ലോണിന്റെ കുടിശ്ശിക തുകയായ 3,96,414 രൂപയും പലിശയും തിരികെ അടയ്ക്കാൻ അനുമതി നൽകണമെന്നാവശ്യപ്പെട്ടിരിക്കുന്നു.

4.14 പുത്താർ ഗ്രാമപഞ്ചായത്ത്

പുത്താർ ഗ്രാമപഞ്ചായത്ത് പ്രസിഡന്റ് 16.09.2021 ലെ കത്തും പുത്താർ ഗ്രാമപഞ്ചായത്ത് ഭരണസമിതിയുടെ 08.09.2021 ലെ 7(1)-ാം നമ്പർ തീരുമാനവും (SRG 676/22).

പുത്താർ ഗ്രാമപഞ്ചായത്തിൽ 4,5,6 വാർഡുകൾ ഉൾപ്പെടുത്തി പനച്ചികുപ്പാറ കേന്ദ്രമാക്കി ഒരു ക്ഷീര സംഘം പ്രവർത്തനം ആരംഭിക്കുവാൻ ഉദ്ദേശിക്കുന്നു. ക്ഷീര സംഘത്തിന് സൗജന്യമായി ഒരു കെട്ടിടമുറി നൽകണമെന്ന് ഈരാറ്റുപേട്ട ബ്ലോക്ക് ഡയറി എക്സിക്യൂട്ടീവ് ഓഫീസർ ശുപാർശ ചെയ്തിട്ടുണ്ട്. പുത്താർ ഗ്രാമപഞ്ചായത്തിന്റെ ഷോപ്പിംഗ് കോംപ്ലക്സിൽ 5/387 B നമ്പർ മുറി ഇപ്പോൾ ഒഴിഞ്ഞു കിടക്കുകയാണ്. ഈ മുറി ക്ഷീര സംഘത്തിന് വാടകരഹിതമായി നൽകുന്നതിന് അനുമതി ആവശ്യപ്പെട്ടിരിക്കുന്നു.

4.15 മൂന്നാർ ഗ്രാമപഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 11.07.2022 ലെ കത്തും മൂന്നാർ ഗ്രാമപഞ്ചായത്ത് ഭരണസമിതിയുടെ 07.06.2022 ലെ 5(1)-ാം നമ്പർ തീരുമാനവും (SRG 677/22 - CC/408/2022).

മൂന്നാർ ഗ്രാമപഞ്ചായത്തിൽ പട്ടികജാതി വിഭാഗത്തിൽ ഉൾപ്പെടെയുള്ളവരുടെ വീടുകൾക്ക് ആധികാരിക സ്ഥലരേഖകളുടെ അഭാവത്തിൽ അനധികൃത ഗണത്തിൽപ്പെടുത്തിയാണ് വീടു നമ്പർ നൽകിയിരിക്കുന്നത്. അതിനാൽ ഇവർക്ക് വീടു മെയിന്റനൻസ്, പട്ടികജാതി വിഭാഗത്തിൽപ്പെട്ട വിദ്യാർത്ഥികൾക്ക് പഠനമുറി എന്നിവക്ക് ധനസഹായം നൽകാൻ കഴിയുന്നില്ല. ഇത്തരം അനധികൃത ഗണത്തിൽ ഉൾപ്പെടുത്തി നമ്പർ ഉള്ള കുടുംബങ്ങൾക്കും വീടുമെയിന്റനൻസിനും പഠനമുറിക്കും ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

4.16 മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി

MGNREGS മിഷൻ ഡയറക്ടറുടെ 18.08.2020 ലെ 52996/E/2022/REGS (1) നമ്പർ കത്തും അനുബന്ധരേഖകളും (SRG 642/22 - LSGD - DD2/214/2020 / LSGD).

- (i) മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി പ്രകാരം പ്രവർത്തിക്കുന്ന വീടു നിർമ്മാണ സാമഗ്രി യൂണിറ്റുകൾക്ക് സാധനങ്ങൾ വിതരണം ചെയ്യുന്നതിന് വെണ്ടർ ആയി പ്രവർത്തിക്കുന്നതിന് CDS കൾക്ക് 13.08.2018 ലെ 110/2018/തസ്വഭവ ഉത്തരവു പ്രകാരം അനുമതിയുണ്ട്. മറ്റ് ആസ്തി നിർമ്മാണ പ്രവൃത്തികളുടേയും വെണ്ടർമാരായി CDS കൾക്ക് അനുമതി നൽകണമെന്നാവശ്യപ്പെട്ടിരിക്കുന്നു.

(II) ആസ്തി നിർമ്മാണ പ്രവൃത്തികൾക്ക് മെറ്റീരിയൽ ഘടകത്തിലുള്ള തുക തൊഴിലുറപ്പ് പദ്ധതിയിൽ നിന്ന് ലഭ്യമാക്കുന്നതിലെ കാലതാമസം വെണ്ടർമാർക്ക് ബുദ്ധിമുട്ടുണ്ടാകും. ഇതു പരിഹരിക്കാൻ ഗ്രാമപഞ്ചായത്തിന്റെ വികസന ഫണ്ടിൽ നിന്നും CDS കൾക്ക് വർക്കിംഗ് ക്യാപിറ്റൽ ലഭ്യമാക്കാൻ അനുമതി നൽകണമെന്നും ആവശ്യപ്പെട്ടിരിക്കുന്നു.

4.17 കതിരൂർ ഗ്രാമപഞ്ചായത്ത്

കതിരൂർ ഗ്രാമപഞ്ചായത്ത് പ്രസിഡന്റിന്റെ 02.04.22 ലെ B1-105/22-ാം നമ്പർ കത്തും ഭരണസമിതിയുടെ 05.03.2022 ലെ 57(5)/22-ാം നമ്പർ തീരുമാനവും (SRG 636/22, SRG 595/22).

ഗ്രാമപഞ്ചായത്തിൽ 2019ൽ കുടുംബാരോഗ്യ കേന്ദ്രം പ്രവർത്തനം ആരംഭിച്ചപ്പോൾ ഒരു ഫിസിയോ തെറാപ്പി സെന്ററും ഇവിടെ ഒരുക്കിയിട്ടുണ്ട്. ഇവിടേക്കാവശ്യമായ ഉപകരണങ്ങൾ സ്പോൺസർഷിപ്പിലൂടെയാണ് കണ്ടെത്തിയത്. ഇവിടെ ഫിസിയോ തെറാപ്പിസ്റ്റിനെ ദിവസ വേതനാടിസ്ഥാനത്തിൽ നിയമിച്ച് പ്രതിമാസം ശരാശരി 25 ദിവസം ഫിസിയോ തെറാപ്പിസ്റ്റിന്റെ സേവനം ലഭ്യമാക്കുന്നുണ്ട്. ഈ സേവനത്തിന് 100 രൂപ മാത്രമാണ് ഈടാക്കുന്നത്. പാലിയേറ്റീവ് കെയർ പദ്ധതിയുടെ ഭാഗമായി വീടുകളിലെത്തിയും ഫിസിയോ തെറാപ്പി നൽകുന്നുണ്ട്. ഈ വർഷം മുതൽ പദ്ധതി വിഹിതം ഉപയോഗിച്ച് ഫിസിയോതെറാപ്പിസ്റ്റിനെ താല്ക്കാലികാടിസ്ഥാനത്തിൽ ഈ സെന്ററിൽ നിയമിക്കാൻ അനുമതി ആവശ്യപ്പെട്ടിരിക്കുന്നു.

4.18 വാഴൂർ ഗ്രാമപഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 21.06.2022 ലെ കത്ത് (SRG 616/22 - CC/343).

വാഴൂർ കുടുംബാരോഗ്യ കേന്ദ്രത്തിന്റെ ഉച്ചകഴിഞ്ഞുള്ള പ്രവർത്തനത്തിന് ഒരു ഡോക്ടറേയും ഒരു പാരാമെഡിക്കൽ സ്റ്റാഫിനെയും അധികമായി നിയമിച്ച് ഗ്രാമപഞ്ചായത്തിൽ നിന്ന് വേതനം നൽകുന്നുണ്ട്. ഇതിനു പുറമെ കഴിഞ്ഞ മൂന്നുവർഷമായി ഓരോ വർഷവും കോഓർഡിനേഷൻ കമ്മിറ്റിയുടെ പ്രത്യേകാനുമതിയോടെ അധികമായി ഒരു നേഴ്സിനെ കൂടി ഗ്രാമപഞ്ചായത്ത് വിഹിതമുപയോഗിച്ച് നിയമിച്ചിട്ടുണ്ട്. ഈ വർഷം കൂടി ഒരു സ്റ്റാഫ് നേഴ്സിനെ അധികമായി കരാടിസ്ഥാനത്തിൽ നിയമിക്കാൻ അനുമതി ആവശ്യപ്പെട്ടിരിക്കുന്നു.

4.19 തൃശ്ശൂർ ജില്ലാ പഞ്ചായത്ത്

തൃശ്ശൂർ ജില്ലാ പഞ്ചായത്ത് സെക്രട്ടറിയുടെ 18.06.2022 ലെ DPT-A5-2181/2022-ാം നമ്പർ കത്ത് (SRG 680/22).

പ്രോ.നം: 443/22	അടങ്കൽ	11,11,111 രൂപ
	എസ്.സി.പി	10,00,000 രൂപ
	ഗുണഭോക്താവിഹിതം	1,11,111 രൂപ
പേര്	എസ്.സി വനിതകൾക്ക് കാർഷിക യന്ത്രം വാങ്ങൽ	

പട്ടികജാതി വിഭാഗത്തിലെ വനിത കുടുംബശ്രീകളെ കാര്യം വാങ്ങുന്നതിന് കഴിഞ്ഞ വർഷം പ്രോജക്ട് പദ്ധതിയിൽ ഉൾപ്പെടുത്തിയിരുന്നു. ഇവ 100 ശതമാനം സബ്സിഡിയോടെ നൽകാൻ അനുമതി ആവശ്യപ്പെട്ടിരിക്കുന്നു.

4.20 ഓച്ചിറ ബ്ലോക്ക് പഞ്ചായത്ത്

കൊല്ലം ജില്ലാ പ്ലാനിംഗ് ഓഫീസറുടെ 28.06.2022 ലെ കത്തും ഓച്ചിറ ബ്ലോക്ക് പഞ്ചായത്ത് ഭരണസമിതിയുടെ 07.05.2022 ലെ 1(3), 19.07.2022 ലെ 2(3) എന്നീ നമ്പരുകളിലായുള്ള തീരുമാനവും (SRG 620/22- CC/389/2022)

പ്രോ.നം: 14/23	അടങ്കൽ	23,06,900/- രൂപ (CFC Tied Grant)
പേര്	പന്നക്കാട്ടിൽ യദുഭവനം തോടിന് ചീപ്പ് നിർമ്മാണം	

കുറഞ്ഞ ഗ്രാമപഞ്ചായത്തിൽ പന്നക്കാട്ടിൽ യദുഭവനം തോടിന് ചീപ്പ് നിർമ്മാണം എന്ന ഈ പ്രോജക്ട് ഈ വർഷം സ്പിൽ ഓവറായി തുടരുന്നതാണ്. വേലിയേറ്റ സമയത്ത് ഇവിടെ കുടിവെള്ളം മലിനമാകുകയും കൃഷി നശിക്കുകയും ചെയ്യുന്നു. ഇത് ഇറിഗേഷൻ വകുപ്പിന്റെ ആസ്തിയാണ്. അതിനാൽ തുക ഇറിഗേഷൻ വകുപ്പിന് ഡിപ്പോസിറ്റ് ചെയ്ത് ചീപ്പ് നിർമ്മാണം നടത്തുന്നതിന് അനുമതി ആവശ്യപ്പെട്ടിരിക്കുന്നു.

4.21 ഓച്ചിറ ബ്ലോക്ക് പഞ്ചായത്ത്

കൊല്ലം ജില്ലാ പ്ലാനിംഗ് ഓഫീസറുടെ 28.06.2022 ലെ കത്തും ഓച്ചിറ ബ്ലോക്ക് പഞ്ചായത്ത് ഭരണസമിതിയുടെ 07.05.2022 ലെ 1(3), 19.07.2022 ലെ 2(3) എന്നീ നമ്പർ പ്രകാരമുള്ള തീരുമാനങ്ങളും (SRG 619/22 - CC/390/2022)

പ്രോ.നം: 15/23	അടങ്കൽ	23,07,000 രൂപ (സി.എഫ്.സി ടൈഡ് ഗ്രാന്റ്)
പേര്	സത്യലയം കടവ് മാധവ മന്ദിരം ചീപ്പ് നിർമ്മാണം	

കുറഞ്ഞ ഗ്രാമപഞ്ചായത്തിലെ സത്യലയം കടവ് മാധവ മന്ദിരം ഭാഗത്ത് വേലിയേറ്റ സമയത്ത് കിണറുകളിൽ ഉപ്പുവെള്ളം കയറി കുടിവെള്ളം മലിനമാകുകയും കൃഷി നശിക്കുകയും ചെയ്യുന്നു. ഇതിനു പരിഹാരമായി സത്യലയം കടവ് മാധവ മന്ദിരം ഭാഗത്ത് ചീപ്പ് നിർമ്മിക്കാനുദ്ദേശിക്കുന്നു. ഇത് ഇറിഗേഷൻ വകുപ്പിന്റെ ആസ്തിയാണ്. അതിനാൽ തുക ഇറിഗേഷൻ വകുപ്പിന് ഡെപ്പോസിറ്റ് ചെയ്ത് ചീപ്പ് നിർമ്മാണം നടത്താൻ അനുമതി ആവശ്യപ്പെട്ടിരിക്കുന്നു.

4.22 ഒല്ലക്കര ബ്ലോക്ക് പഞ്ചായത്ത്

ഒല്ലക്കര ബ്ലോക്ക് പഞ്ചായത്ത് പ്രസിഡന്റിന്റെ 15.06.2022 ലെ കത്ത് (SRG 594/22)

ബ്ലോക്ക് ജില്ലാ പഞ്ചായത്തുകൾക്ക് വ്യക്തിഗത പ്രോജക്ട് എടുക്കുന്നതിൽ നിയന്ത്രണം ഉണ്ട്. അതിനാൽ ഇത്തരം പ്രോജക്ടുകളുടെ നിർവ്വഹണത്തിൽ ബ്ലോക്ക്, ജില്ലാ പഞ്ചായത്തുകൾക്ക് പങ്കാളിയാകാൻ കഴിയില്ല. അതിനാൽ സ്ഥിരം കൃഷി, തരിശ് കൃഷി തുടങ്ങിയ പ്രോജക്ടുകൾ ഗ്രാമപഞ്ചായത്തുകൾ ഏറ്റെടുക്കുമ്പോൾ ബ്ലോക്ക് ജില്ലാ പഞ്ചായത്തുകളുടെ കൂടി വിഹിതം ഉൾപ്പെടുത്തി സംയുക്ത പ്രോജക്ടായി നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.23 കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പഞ്ചായത്ത് പ്രസിഡന്റിന്റെ 10.06.2022 ലെ Plan/President/A2 3395/21-ാം നമ്പർ കത്ത് (SRG 657/22)

ജില്ലാ പഞ്ചായത്തിന്റെ കീഴിലുള്ള കെ.പി.ആർ.ജി.എം.ജി.എച്ച്.എസ്.എസ് സ്കൂൾ കോമ്പൗണ്ടിൽ ജനകീയാസൂത്രണ രജതജൂബിലി സ്റ്റാരകവും ബഹു. കേരള മുഖ്യമന്ത്രിയായിരുന്ന ശ്രീ.ഇ.കെ.നായനാരുടെ പ്രതിമയും സ്ഥാപിക്കാൻ ജില്ലാ പഞ്ചായത്ത് തീരുമാനിച്ചിട്ടുണ്ട്. ജനകീയാസൂത്രണത്തിൽ കണ്ണൂർ ജില്ല കൈവരിച്ച നേട്ടങ്ങൾ ഡിജിറ്റൽ രൂപത്തിൽ മ്യൂസിയത്തിൽ പ്രദർശിപ്പിക്കാനുദ്ദേശിക്കുന്നു. ഇവിടെ ശ്രീ ഇ.കെ.നായനാരുടെ പ്രതിമ സ്ഥാപിക്കാൻ അനുമതി ആവശ്യപ്പെട്ടിരിക്കുന്നു.

4.24 നെല്ലിയാമ്പതി ഗ്രാമപഞ്ചായത്ത്

പഞ്ചായത്ത് ഡയറക്ടറുടെ 13.07.2022 ലെ PAN/10333/2022-J2(DP) നമ്പർ കത്തും നെല്ലിയാമ്പതി ഗ്രാമപഞ്ചായത്ത് സെക്രട്ടറിയുടെ 27.06.2022 ലെ A4-595/2021-ലെ കത്തും നെല്ലിയാമ്പതി ഗ്രാമപഞ്ചായത്ത് ഭരണസമിതിയുടെ 22.02.2022 ലെ 6/4, 24.03.2022 ലെ 9/1- എന്നീ നമ്പറായുള്ള തീരുമാനങ്ങളും അനുബന്ധരേഖകളും (SRG 687/22)

നെല്ലിയാമ്പതി ഗ്രാമപഞ്ചായത്തിൽ 2021-22 വർഷം പട്ടികവർഗ്ഗ വിഭാഗത്തിലെ 90 കുടുംബങ്ങൾക്ക് ഭവന നിർമ്മാണത്തിന് പ്രോജക്ട് എടുത്തിരുന്നു. 6.00 ലക്ഷം രൂപ വീതമാണ് നൽകുന്നത്. ഇതിനായി ആകെ 5.40 കോടി രൂപയാണ് വകയിരുത്തിയിരുന്നത്. ഗ്രാമപഞ്ചായത്തിലെ 5-ാം വാർഡിൽ പുല്ലുകാട് കോളനി പ്രദേശത്തുള്ള ഓരോ പട്ടികവർഗ്ഗ കുടുംബത്തിനും ഒരേക്കൂറ് വീതം ഭൂമി സർക്കാർ നൽകിയിട്ടുണ്ട്. ഈ സ്ഥലത്താണ് വീട് നിർമ്മിച്ചു നൽകുന്നത്. ഈ വീടുകൾ നിർമ്മിക്കുന്നതിന് ഇൻസ്റ്റിറ്റ്യൂട്ട് ഫോർ സൊസൈറ്റൽ അഡ്വാൻസ്മെന്റ് മരുതംകുഴി, തിരുവനന്തപുരം എന്ന ഏജൻസിയെ ചുമതലപ്പെടുത്തി. ഗ്രാമപഞ്ചായത്ത് സെക്രട്ടറി, വീടുകളുടെ ഗുണഭോക്തൃസമിതി പ്രസിഡന്റ്, ഏജൻസിയുടെ ഡയറക്ടർ എന്നിവരുമായി 25.03.2022 ൽ എഗ്രിമെന്റിൽ ഏർപ്പെട്ടു. കൂടാതെ ഭവനനിർമ്മാണത്തിന്റെ ആദ്യഗഡുവെന്ന നിലയിൽ 1,07,28,229 രൂപ ഏജൻസിക്ക് കൈമാറി (റ്റി.എസ്.പി വിഹിതം 3,21,000 രൂപയും വികസനഫണ്ട് 1,04,07,229 രൂപ). സാമ്പത്തികവർഷം അവസാനിക്കുന്നതിനു മുമ്പ് ലൈഫ് പദ്ധതിക്കുള്ള തുക നഷ്ടപ്പെടാതിരിക്കാനാണ് 24.03.2022 ലെ ഭരണസമിതി തീരുമാനത്തിന്റെ അടിസ്ഥാനത്തിലാണ് ഇപ്രകാരം തുക കൈമാറിയതെന്നറിയിച്ചുകൊണ്ട് ഇതിന് സാധൂകരണം ആവശ്യപ്പെട്ടിരിക്കുന്നു.

4.25 അടിമാലി ബ്ലോക്ക് പഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 11.07.2020 ലെ കത്തും അടിമാലി ബ്ലോക്ക് പഞ്ചായത്ത് പ്രസിഡന്റിന്റെ 09.07.2022 ലെ D623/2022-ാം നമ്പർ കത്തും (SRG 694/22)

ലൈഫ് മിഷൻ പദ്ധതി 2020-ഒന്നാം ഘട്ട അപ്പീൽ സ്വീകരിക്കുന്നതിന് അടിമാലി ബ്ലോക്ക് പഞ്ചായത്തിൽ ഹെൽപ്പ് ഡെസ്ക് രൂപീകരിച്ച് ക്രമീകരണം ചെയ്തിരുന്നു. അപ്പീൽ സ്വീകരിച്ച് നടപടി എടുക്കേണ്ട അവസാനദിവസം 17.06.2022 ആയിരുന്നു. ആകെ 928 അപേക്ഷകളാണ് ലഭിച്ചത്. ഇവ പരിശോധിച്ച് ലൈഫ് ലിസ്റ്റിൽ ഉൾപ്പെടുത്തുന്നതിന് യോഗ്യതയുള്ളവരുടേയും അയോഗ്യരാവയവരുടേയും ലിസ്റ്റ് സൈറ്റിൽ അപ് ലോഡ് ചെയ്യണം. എന്നാൽ അവസാനദിവസമായ ജൂൺ 17-ാം തീയതി നെറ്റ് കണക്ഷന്റെ പ്രശ്നം കാരണം 119 അപേക്ഷകൾ സൈറ്റിൽ അപ് ലോഡ് ചെയ്യാൻ കഴിഞ്ഞില്ല. അതിനാൽ ഇവരുടെ വിവരങ്ങൾ കൂടി അപ് ലോഡ് ചെയ്യാൻ (യോഗ്യതയുള്ളവരും അയോഗ്യരായവരും) ക്രമീകരണം ചെയ്യണമെന്നാവശ്യപ്പെട്ടിരിക്കുന്നു.

4.26 ചൂർണ്ണിക്കര ഗ്രാമപഞ്ചായത്ത്

എറണാകുളം ജില്ലാ കളക്ടറുടെ 06.07.2022 ലെ 106426/22/DPC/DPO/EKM/CC നമ്പർ കത്തും ചൂർണ്ണിക്കര ഗ്രാമപഞ്ചായത്ത് പ്രസിഡന്റിന്റെ 06.07.2022, 01.07.2022 എന്നീ തീയതികളിലെ കത്തുകൾ (2 എണ്ണം) ചൂർണ്ണിക്കര ഗ്രാമപഞ്ചായത്ത് ഭരണസമിതിയുടെ 27.06.2022 ലെ 1(6)-ാം നമ്പർ തീരുമാനവും (SRG 661/22).

1)	പ്രോ.നം: 9/23	അടങ്കൽ	4,99,000/- രൂപ (CFC Tied Grant)
	പേര്	വിവിധ വാർഡുകളിലെ കാനകളിലെ മാലിന്യം നീക്കം ചെയ്യൽ	
2)	പ്രോ.നം. 10/23	അടങ്കൽ	4,99,000/- രൂപ (CFC Tied Grant)
	പേര്	കട്ടേപ്പാടം ഭാഗത്തെ തോട് വൃത്തിയാക്കൽ	
3)	പ്രോ.നം. 11/22	അടങ്കൽ	4,95,000/- രൂപ (CFC Tied Grant)
	പേര്	പള്ളിക്കവല കുന്നംപുറം കാന വൃത്തിയാക്കൽ	

പതിനാലാം പഞ്ചവത്സര പദ്ധതി ആസൂത്രണ മാർഗ്ഗരേഖ പ്രകാരം 1.00 ലക്ഷം രൂപയിൽ കൂടുതലുള്ള പ്രവൃത്തികൾ ഇ-ടെണ്ടർ മുഖേനയാണ് നടത്തേണ്ടത്. കാലവർഷം ആരംഭിക്കുന്നതിനു മുമ്പായി ചെയ്യേണ്ട പ്രവൃത്തി ആയതിനാൽ മുകളിൽ പറഞ്ഞ പ്രോജക്ടുകൾ ഇ-ടെണ്ടറിനു പകരം സാധാരണ ടെണ്ടറിലൂടെ നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4. 27 തദ്ദേശസ്വയംഭരണ വകുപ്പ് എഞ്ചിനീയറിംഗ് വിഭാഗം

തദ്ദേശസ്വയംഭരണ വകുപ്പ് ചീഫ് എഞ്ചിനീയറുടെ 07.07.2022 - ലെ DB3/753/2013/CE/LSGD (Part C - SRG 678/22)

എഞ്ചിനീയർമാരുടെ ആവശ്യത്തിന് മാനദണ്ഡങ്ങൾ പാലിച്ച് എല്ലാ ഗ്രാമപഞ്ചായത്തുകളിലും വാഹനം വാടകയ്ക്ക് എടുക്കുന്നതിനും, എഞ്ചിനീയർമാർക്ക് വാഹനം ഇല്ലാത്ത നഗരസഭകൾക്കും, ജില്ലാ പഞ്ചായത്തുകൾക്കും, ബ്ലോക്ക് പഞ്ചായത്തുകൾക്കും, നിലവിലുള്ള നിബന്ധനകൾ പാലിച്ചുകൊണ്ട് വാഹനം വാങ്ങുന്നതിനും 14.03.2018 ലെ 690/18/തസ്വഭവ നമ്പർ പ്രകാരം സർക്കാർ ഉത്തരവായിട്ടുണ്ട്. പദ്ധതി അവലോകനയോഗങ്ങളിൽ വാഹനലഭ്യത കുറവ് മൂലം പദ്ധതി നിർവ്വഹണത്തിൽ ഒട്ടേറെ ബുദ്ധിമുട്ടുകൾ അനുഭവിക്കുന്നതായി എഞ്ചിനീയർമാർ അറിയിച്ചിട്ടുണ്ട്. ഇതിന്റെ അടിസ്ഥാനത്തിൽ വാഹനലഭ്യത സംബന്ധിച്ച ഒരു ഡേറ്റ കളക്ഷൻ നടത്തിയിരുന്നു. ഇതനുസരിച്ച് 541 തദ്ദേശസ്ഥാപനങ്ങളിലെ എഞ്ചിനീയറിംഗ് വിഭാഗത്തിന് വാഹനസൗകര്യമില്ല. ഇതിൽ തന്നെ 262 തദ്ദേശസ്വയംഭരണ സ്ഥാപനങ്ങളിൽ ഫണ്ടിന്റെ അപര്യാപ്തതമൂലം വാഹനസൗകര്യം ലഭ്യമാക്കാൻ കഴിയില്ല. പുതിയ ആസൂത്രണ/സബ്സിഡി മാർഗ്ഗരേഖ പ്രകാരം തനത്/വികസനഫണ്ട് (പൊതു വിഭാഗം - സാധാരണ വിഹിതം) ആണ് വാഹനം വാടകയ്ക്ക് എടുക്കുന്നതിന് അനുമതിയുള്ളത്. ഈ ഫണ്ടിൽ നിന്ന് എഞ്ചിനീയറിംഗ് വിഭാഗത്തിന്റെ വാഹന സൗകര്യത്തിനായി പദ്ധതികൾ വയ്ക്കുന്നത് സംബന്ധിച്ച് തദ്ദേശസ്വയംഭരണസ്ഥാപനങ്ങൾ വിമുഖത കാട്ടുന്നുണ്ട്. മുൻകാലങ്ങളിൽ തനതുഫണ്ടിന്റെ ലഭ്യത കുറവുള്ള ഗ്രാമപഞ്ചായത്തുകളിൽ നോൺ റോഡ് മെയിന്റനൻസ് ഫണ്ടിൽ നിന്ന് വാഹനം വാടകയ്ക്ക് എടുക്കുന്നതിന് അനുമതിയുണ്ടായിരുന്നു. (02.08.2019 ലെ LSGD/DB3/141/2019/LSGD നമ്പർ സർക്കുലർ). കൂടാതെ 2017 നു ശേഷം രജിസ്റ്റർ ചെയ്ത വാഹനമായിരിക്കണമെന്ന മാർഗ്ഗരേഖയിലെ നിബന്ധനയും, അനുവദിച്ചിട്ടുള്ള നിരക്ക് Rs.18/km (ശരാശരി) എന്നതും വാഹനം ലഭിക്കുന്നതിന് ബുദ്ധിമുട്ട് സൃഷ്ടിക്കുന്നു. വിസ്തൃതി കൂടിയതും, വ്യത്യസ്ത Terrain-ൽ ഉൾപ്പെട്ടുവരുന്നതുമായ തദ്ദേശസ്വയംഭരണ സ്ഥാപനങ്ങളിൽ, മാർഗ്ഗരേഖയിൽ അനുശാസിക്കും പ്രകാരമുള്ള പരിധികൾ (km & തുക) വാഹനലഭ്യതയ്ക്ക് പ്രയാസകരമാണ്. അതിനാൽ മേൽവിവരിച്ച വിഷയങ്ങളിൽ ആവശ്യമായ ഇളവുകൾ ഉൾപ്പെടുത്തണമെന്നാവശ്യപ്പെട്ടിരിക്കുന്നു.

4.28 പത്തനംതിട്ട ജില്ലാ പഞ്ചായത്ത്

പത്തനംതിട്ട ജില്ലാ പഞ്ചായത്ത് പ്രസിഡന്റിന്റെ 12.08.2022 ലെ P6/3182/21-ാം നമ്പർ കത്തും പത്തനംതിട്ട ജില്ലാ പഞ്ചായത്ത് ഭരണസമിതിയുടെ 04.08.2022 ലെ 6(7)-ാം നമ്പർ തീരുമാനവും (SRG 786/22).

പ്രോ.നം: 726/23	അടങ്കൽ	5,00,000 രൂപ (തനത്ഫണ്ട്)
പേര്	പള്ളിയോടങ്ങൾക്ക് ഗ്രാന്റ്	

ആറന്മുള ഉത്രട്ടാതി ജലോത്സവം ജില്ലയുടെ പൈതൃകോത്സവമാണ്. നാൽപ്പതോളം ചുണ്ടൻ വള്ളങ്ങൾ ഈ ജലോത്സവത്തിൽ പങ്കെടുക്കുന്നുണ്ട്. ജലോത്സവത്തിനു ശേഷം ചുണ്ടൻ വള്ളങ്ങൾ കേടുകൂടാതെ സൂക്ഷിക്കുന്നതിന് പള്ളിയോടനുബന്ധിച്ച് ഭാരിച്ച ചെലവു വരും. ഈ പള്ളിയോടടുത്തുള്ള പരിപാലനത്തിന് ധനസഹായമായി 25,000 രൂപ വീതം നൽകാൻ അനുമതി ആവശ്യപ്പെട്ടിരിക്കുന്നു.

4.29 കഞ്ഞിക്കുഴി ബ്ലോക്ക് പഞ്ചായത്ത്

കഞ്ഞിക്കുഴി ബ്ലോക്ക് പഞ്ചായത്ത് സെക്രട്ടറിയുടെ 04.08.2022 ലെ P2-ാം നമ്പർ കത്ത് (SRG 787/22).

കഞ്ഞിക്കുഴി ബ്ലോക്ക് പഞ്ചായത്ത് ഓണത്തോടനുബന്ധിച്ച് വിപണന സൗകര്യം ഒരുക്കുന്നതിനായി പുതിയതായി ഒരു പ്രോജക്ട് ഉൾപ്പെടുത്താൻ സുലേഖ സോഫ്റ്റ് വെയറിൽ സൗകര്യം ഒരുക്കണമെന്നാവശ്യപ്പെട്ടിരിക്കുന്നു.

4.30 പഞ്ചായത്ത് ഡയറക്ടർ

പഞ്ചായത്തു ഡയറക്ടറുടെ 10.08.2022 ലെ PAN/20905/2018/J1 DP - നമ്പർ കത്ത് (SRG 770/22)

ഐ.റ്റി.ഐകളിൽ നിന്ന് വിവിധ ടേഡുകളിൽ പഠനം പൂർത്തിയാക്കിയ പട്ടികവർഗ്ഗ വിഭാഗത്തിൽപ്പെട്ട തൊഴിൽരഹിതരായവർ ഉണ്ട്. ഇവർക്ക് സ്വന്തമായി ടൂൾ കിറ്റുകൾ ഇല്ലാത്തതിനാൽ അവർ പഠിച്ച തൊഴിൽ ചെയ്ത് ഉപജീവനം നടത്തുന്നതിന് കഴിയാത്ത അവസ്ഥയുണ്ട്. ഇവർക്ക് ടൂൾ കിറ്റ് വാങ്ങുന്നതിന് തദ്ദേശഭരണസ്ഥാപനങ്ങൾ ധനസഹായം നൽകിയാൽ പ്രയോജന പ്രദമായിരിക്കുമെന്ന് അറിയിച്ചുകൊണ്ട് ഇത് കോഓർഡിനേഷൻ കമ്മിറ്റിയിൽ പരിഗണിക്കണമെന്നാവശ്യപ്പെട്ടിരിക്കുന്നു.

4.31 പഞ്ചായത്ത് ഡയറക്ടർ

പഞ്ചായത്ത് ഡയറക്ടറുടെ 10.08.2022 ലെ PAN /23922/18/J2/DD നമ്പർ കത്തും അനുബന്ധമായി ചേർത്തിരിക്കുന്ന പട്ടികയും

ഗ്രാമപഞ്ചായത്തുകളിൽ (ആകെ 44 ഗ്രാമപഞ്ചായത്തുകൾ) വിവിധ ഭവന നിർമ്മാണ പദ്ധതിയിൽ ലഭിച്ചിട്ടുള്ളതിൽ 6,80,40,988/- രൂപ വിവിധ ബാങ്കുകളിലായി ചെലവഴിക്കാതെ കിടപ്പുണ്ട്. ഇ.എം.എസ് ഭവനപദ്ധതി, എം.എൻ ലക്ഷം വീടു പദ്ധതി, പി.എം.എ.വൈ, ജനകീയ ഭവനപദ്ധതി, സംസ്ഥാന സർക്കാർ പ്രത്യേകമായി നൽകിയ ഭവന നിർമ്മാണ ധനസഹായം എന്നിവയിൽ ചെലവഴിക്കാതെ കിടക്കുന്നതാണ് ഈ വിഹിതം.

ഇങ്ങനെ ചെലവഴിക്കപ്പെടാതെ കിടക്കുന്ന വിഹിതം ലൈഫ് ഭവന പദ്ധതിയായി ഉപയോഗിക്കുന്നതാണ് നല്ലതെന്ന് പഞ്ചായത്ത് ഡയറക്ടർ അറിയിച്ചിരിക്കുന്നു. ഓരോ ഗ്രാമപഞ്ചായത്തിലും ഇപ്രകാരം ചെലവഴിക്കപ്പെടാതെ കിടക്കുന്ന തുകയടക്കമുള്ള ലിസ്റ്റ് നൽകിയിട്ടുണ്ട്. ഈ തുക ലൈഫ് ഭവനപദ്ധതിയായി ഉപയോഗിക്കാൻ അനുമതി നൽകണമെന്നതു സംബന്ധിച്ച്.

4.32 വേങ്ങര ബ്ലോക്ക് പഞ്ചായത്ത്

ബഹു.വേങ്ങര എം.എൽ.എയുടെ 12.07.2022 ലെ കത്തും വേങ്ങര ബ്ലോക്ക് പഞ്ചായത്ത് പ്രസിഡന്റിന്റെ 06.07.2022 ലെ B-143/2022- ലെ കത്തും കോഓർഡിനേഷൻ കമ്മിറ്റിയുടെ 11.03.2022 ലെ യോഗതീരുമാനവും (ഖണ്ഡിക 4.63) (SRG 688/22).

വേങ്ങര സി.എച്ച്.സിയുടെ പഴയ കെട്ടിടം പൊളിച്ച് പുതിയ കെട്ടിടം നിർമ്മിക്കുന്നതിന്റെ ഭാഗമായി കിടത്തി ചികിത്സ താൽക്കാലികമായി നിർത്തി വെയ്ക്കുകയും ജീവനക്കാരെ മറ്റു സ്ഥാപനങ്ങളിലേക്ക് മാറ്റി നിയമിക്കുകയുണ്ടായി. പുതിയ കെട്ടിടം പണിതു. കിടത്തി ചികിത്സ പുനരാഭിക്കുന്നതിന് അത്യാവശ്യം വേണ്ട ക്ലിനിംഗ് സ്റ്റാഫിനെ ബ്ലോക്കു പഞ്ചായത്തിൽ നിന്നു നിയമിക്കാൻ അനുമതി ആവശ്യപ്പെട്ടിരിക്കുന്നു.

4.33 കേരള സംസ്ഥാന കളിമൺ പാത്ര നിർമ്മാണ വിപണന ക്ഷേമ വികസന കോർപ്പറേഷൻ

കേരള സംസ്ഥാനകളിമൺ പാത്ര നിർമ്മാണ വിപണന ക്ഷേമ വികസന കോർപ്പറേഷൻ ചെയർമാന്റെ 04.08.2022, 06.08.22 എന്നീ തീയതികളിലെ KSP/CM/01/21-ാം നമ്പർ കത്തുകൾ (SRG 747/22).

കേരള സംസ്ഥാന കളിമൺപാത്ര നിർമ്മാണ വിപണന ക്ഷേമ വികസന കോർപ്പറേഷൻ ഇൻഡ്യൻ കമ്പനി ആക്ട് 2013- അനുസരിച്ച് പ്രവർത്തിക്കുന്ന സർക്കാർ സ്ഥാപനമാണ്. പരമ്പരാഗത ചെറുകിട കളിമൺ പാത്ര നിർമ്മാതാക്കളിൽ നിന്ന് ഗുണമേന്മയും ന്യായവിലയും ഉറപ്പാക്കി കളിമൺ ഉല്പന്നങ്ങൾ കോർപ്പറേഷൻ മുഖാന്തിരം വിൽക്കുന്നുണ്ട്. മൺകല കമ്പോസ്റ്റ്, മുച്ചട്ടി കമ്പോസ്റ്റ്, എന്നിവയ്ക്കുവേണ്ടിയുള്ള മൺപാത്രങ്ങൾ, കുടിവെള്ളത്തിനു വേണ്ട പാത്രം, ചെടിച്ചട്ടികൾ എന്നിവ കോർപ്പറേഷൻ വിതരണം ചെയ്യുന്നുണ്ട്. സംസ്ഥാനത്തെ തദ്ദേശഭരണസ്ഥാപനങ്ങൾക്ക് ആവശ്യമുള്ള കളിമൺ ഉല്പന്നങ്ങൾ കോർപ്പറേഷനിൽ നിന്നു വാങ്ങണമെന്ന് നിർദ്ദേശം നൽകണമെന്നാവശ്യപ്പെട്ടിരിക്കുന്നു. ഒപ്പം ഇവ ക്വട്ടേഷൻ / ടെണ്ടർ നടപടി ഒഴിവാക്കി വാങ്ങാൻ തദ്ദേശഭരണസ്ഥാപനങ്ങൾക്ക് അനുമതി നൽകണമെന്നും ആവശ്യപ്പെട്ടിരിക്കുന്നു.

4.34 കൊല്ലം കോർപ്പറേഷൻ

കൊല്ലം മേയറുടെ 11.03.2022 ലെ CSSS2/29476/2021 - ലെ കത്തും 08.06.2022 ലെ Kud 25924/21-ാം നമ്പർ കത്തും (SRG 715/22).

1) കൊല്ലം കോർപ്പറേഷനിലെ അമൃതകുളം ചേരിയിൽ താമസിക്കുന്ന ശ്രീമതി രാജമ്മ, ശ്രീമതി മാടത്തി എന്നിവരുടെ വീട് 2018 ഓഗസ്റ്റ് മാസം തീപിടുത്തത്തിൽ കത്തി നശിച്ചു. ഇപ്പോൾ ഇവർ അമൃതകുളം എൽ.പി സ്കൂളിൽ താൽക്കാലികമായി താമസിച്ചുവരികയാണ്. ഇവരെ മുണ്ടക്കുളം കോർപ്പറേഷൻ വക സ്ഥലത്ത് വീടു വച്ചുനൽകി പുനരധിവസിപ്പിക്കാനുദ്ദേശിക്കുന്നു. ഇതിനായി കുടുംബശ്രീ കെട്ടിടനിർമ്മാണ യൂണിറ്റിന് 16.40 ലക്ഷം രൂപ കൈമാറി പദ്ധതി നടപ്പാക്കാൻ ഉദ്ദേശിക്കുന്നു. ഇതിന് അനുമതി നൽകണമെന്നാവശ്യപ്പെട്ടിരിക്കുന്നു.

കഴിഞ്ഞ വർഷം അലക്ഷി നിവാസികളെ പുനരധിവസിപ്പിക്കുന്നതിന് 34.80 ലക്ഷം രൂപയുടെ പ്രോജക്ട് തയ്യാറാക്കിയിരുന്നു. (പ്രോ.നം. 430/22). ഇതു നടപ്പാക്കാൻ കഴിഞ്ഞില്ല. ഇതിൽ നിന്നാണ് ആവശ്യമായ തുക കണ്ടെത്തുന്നത്. ഈ വർഷം സ്പിൽ ഓവറായി ഉൾപ്പെടുത്തുമെന്നറിയിച്ചിട്ടുണ്ട്.

ii) കൊല്ലം കോർപ്പറേഷനിൽ 46-ാം വാർഡിലെ താമരകളത്ത് 40 വർഷമായി താമസിച്ചുകൊണ്ടിരിക്കുന്ന 5 പേരെ പുനരധിവസിപ്പിക്കുന്നതിന് പ്രോജക്ട് കഴിഞ്ഞവർഷം ഏറ്റെടുത്തിരുന്നു. അതിൽ ഒരു കുടുംബത്തിന് വീടും സ്ഥലവും നൽകി. ബാക്കിയുള്ള ശ്രീമതി. സുബൈദ, ശ്രീമതി. നസീമ തൊടിയിൽ പുരയിടം, ശ്രീമതി. തനുജ, ശ്രീമതി ഷാരിഫ എന്നിവർ താമരകളത്ത് ഷീറ്റുമേഞ്ഞ ഒറ്റമുറി വീട്ടിലാണ് താമസിക്കുന്നത്. ഇവരെ പുനരധിവസിപ്പിക്കുന്നതിനുള്ള പ്രോജക്ട് ഈ വർഷം സ്പിൽ ഓവറായി തുടരുന്നു. ഇവർക്ക് 2 സെന്റിൽ കുറയാതെ സ്ഥലം വാങ്ങി 60 ചതുരശ്ര മീറ്ററിൽ കവിയാത്ത വീടു നിർമ്മിച്ചു നൽകാൻ അനുമതി ആവശ്യപ്പെട്ടിരിക്കുന്നു.

4.35 തളിപ്പറമ്പ് ബ്ലോക്ക് പഞ്ചായത്ത്

തളിപ്പറമ്പ് ബ്ലോക്ക് പഞ്ചായത്ത് സെക്രട്ടറിയുടെ 25.07.2022 ലെ B/1667/2022- ലെ കത്തും തളിപ്പറമ്പ് ബ്ലോക്ക് പഞ്ചായത്ത് ഭരണസമിതിയുടെ 19.07.22 ലെ 97/2022-ാം നമ്പർ തീരുമാനവും പ്രോജക്ടിന്റെ പകർപ്പും (SRG 712/22).

പ്രോ.നം: 107/23	അടങ്കൽ	45,38,000 രൂപ (മെയിന്റനൻസ് ഗ്രാന്റ് - നോൺ റോഡ്)
പേര്	മീറ്റിംഗ് ഹാളുകളുടെ നവീകരണം	

ബ്ലോക്ക് പഞ്ചായത്ത് കെട്ടിടത്തിലെ രണ്ടു മീറ്റിംഗ് ഹാളുകളുടെ നവീകരണത്തിന് ഈ വർഷം പ്രോജക്ട് വാർഷിക പദ്ധതിയിൽ ഉൾപ്പെടുത്തിയിരുന്നു. മെയിന്റനൻസ് ഗ്രാന്റ് (നോൺ റോഡ്) ആയതിനാൽ ജില്ലാ ആസൂത്രണ സമിതി അനുമതി നിരസിച്ചു. നിലവിലെ മീറ്റിംഗ് ഹാളുകളുടെ മേൽക്കൂര, ഫ്ലോർ, വയറിംഗ് തുടങ്ങിയവ നല്ല അവസ്ഥയിലല്ല. മറ്റു ഫണ്ടുകൾ ഇല്ലാത്തതിനാൽ മെയിന്റനൻസ് ഗ്രാന്റ് (നോൺ റോഡ്) ഉപയോഗിച്ച് ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.36 ചേലമ്പ്ര ഗ്രാമപഞ്ചായത്ത്

ബഹു.വള്ളിക്കുന്ന് എം.എൽ.എയുടെ 13.07.2022 ലെ 121/വള്ളിക്കുന്ന് /2022-ാം നമ്പർ കത്തും ചേലമ്പ്ര ഗ്രാമപഞ്ചായത്ത് പ്രസിഡന്റിന്റെ 13.07.2022 ലെ കത്തും ചേലമ്പ്ര ഗ്രാമപഞ്ചായത്ത് ഭരണസമിതിയുടെ 17.06.2022 ലെ 19(1)-ാം നമ്പർ തീരുമാനവും 16.05.2022 ലെ 25(1)-ാം നമ്പർ തീരുമാനവും (SRG 722/22).

ചേലമ്പ്രയിൽ 2020-21 ൽ ഒരു യൂനാനി ഡിസ്പെൻസറി ആരംഭിച്ചു. ആഴ്ചയിൽ രണ്ടു ദിവസമാണ് ഈ ആശുപത്രി പ്രവർത്തിക്കുന്നത്. ഇവിടേയ്ക്ക് സ്ഥിരമായി പോസ്റ്റ് അനുവദിക്കുന്നതുവരെ ഒരു ഫാർമസിസ്റ്റിനെ താൽക്കാലികമായി നിയമിക്കാൻ അനുമതി ആവശ്യപ്പെട്ടിരിക്കുന്നു. ചേലമ്പ്ര ഗ്രാമപഞ്ചായത്തിൽ ഒരു യൂനാനി ഡിസ്പെൻസറി ആവശ്യമാണെന്നും അതിനാവശ്യമായ കെട്ടിടം കണ്ടെത്തിയിട്ടുണ്ടെന്നും അനുമതി ലഭിക്കുന്ന

മുറയ്ക്ക് മറ്റു സൗകര്യങ്ങൾ ഏർപ്പെടുത്തുന്നതാണെന്നും 06.05.2022 ലെ ഭരണസമിതി തീരുമാനത്തിലൂടെ സർക്കാരിനെ അറിയിച്ചിട്ടുണ്ട്.

4.37 ചേലമ്പ്ര ഗ്രാമപഞ്ചായത്ത്

ബഹു. വള്ളിക്കുന്ന് എം.എൽ.എയുടെ 13.07.2022 ലെ 116/വള്ളിക്കുന്ന്/2022-ാം നമ്പർ കത്തും ചേലമ്പ്ര ഗ്രാമപഞ്ചായത്ത് പ്രസിഡന്റിന്റെ 13.07.2022 ലെ കത്തും ചേലമ്പ്ര ഗ്രാമപഞ്ചായത്ത് ഭരണസമിതിയുടെ 17.06.2022 ലെ 5(1)-ാം നമ്പർ തീരുമാനവും (SRG 768/22)

ചേലമ്പ്ര കുടുംബാരോഗ്യ കേന്ദ്രത്തിൽ ഇപ്പോൾ ഒരു ലാബ് ടെക്നീഷ്യൻ ഉണ്ട്. FHC യിൽ തിരക്ക് കൂടുതലായതിനാൽ പുതുയതായി ഒരു പോസ്റ്റ് കൂടി അനുവദിക്കുന്നതുവരെ ഒരാളെ കൂടി താൽക്കാലികാടിസ്ഥാനത്തിൽ നിയമിക്കാൻ അനുമതി ആവശ്യപ്പെട്ടിരിക്കുന്നു.

4.38 ചേലമ്പ്ര ഗ്രാമപഞ്ചായത്ത്

ബഹു. വള്ളിക്കുന്ന് എം.എൽ.എയുടെ 13.07.2022 ലെ 115/വള്ളിക്കുന്ന്/2022-ാം നമ്പർ കത്തും ചേലമ്പ്ര ഗ്രാമപഞ്ചായത്ത് പ്രസിഡന്റിന്റെ 13.07.2022 ലെ കത്തും ചേലമ്പ്ര ഗ്രാമപഞ്ചായത്ത് ഭരണസമിതിയുടെ 06.05.2022 ലെ 24(1)-ാം നമ്പർ തീരുമാനവും (SRG 722/22).

ചേലമ്പ്ര ഗവണ്മെന്റ് ആയുർവേദാശുപത്രിയിൽ തെറാപ്പിസ്റ്റിനെ താൽക്കാലികാടിസ്ഥാനത്തിൽ നിയമിച്ചിരുന്നു. ഇതിന്മേൽ ഓഡിറ്റു കഠിപ്പുണ്ടായി. കോഓർഡിനേഷൻ കമ്മിറ്റിയുടെ 02.12.21 ലെ യോഗത്തിൽ 2021-22 ലേക്കു കൂടി തെറാപ്പിസ്റ്റിനെ നിയമിക്കാനുള്ള പ്രോജക്ടിന് അനുമതി നൽകിയിരുന്നു. 2022-23 ലേക്കു കൂടി തെറാപ്പിസ്റ്റിനെ നിയമിക്കാൻ അനുമതി ആവശ്യപ്പെട്ടിരിക്കുന്നു.

4.39 മാങ്കുളം ഗ്രാമപഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 21.05.22 ലെ കത്തും കോഓർഡിനേഷൻ കമ്മിറ്റിയുടെ 02.12.2021 ലെ യോഗതീരുമാനവും (SRG 542/22 - CC/305/2022)

i)	പ്രോ.നം: 233/22	അടങ്കൽ	20,01,000 രൂപ
		സി.എഫ്.സി ബെയിസിക് ഗ്രാന്റ്	20,00,000 രൂപ
		തനത് ഫണ്ട്	1000 രൂപ
ii)	പ്രോ.നം: 7/23	അടങ്കൽ	10,00,000 രൂപ
		ആകെ മൊത്തം	30,01,000 രൂപ
	പേര്	MHEP നവീകരണം	

മാങ്കുളം ഗ്രാമപഞ്ചായത്തിന്റെ ഉടമസ്ഥതയിൽ പാമ്പുംകയത്ത് സ്ഥാപിച്ചിട്ടുള്ള മൈക്രോ ഹൈഡ്രോ ഇലക്ട്രിക് പ്രോജക്ട് (MHEP) 2018-ലെ പ്രളയത്തിൽ പ്രവർത്തന ക്ഷമമല്ലാതായി. എന്നർജി മാനേജ്മെന്റ് സെന്റർ (EMC) യുടെ പങ്കാളിത്തത്തോടെയാണ് ഇത് സ്ഥാപിച്ചത്. EMC ഈ യൂണിറ്റ് പരിശോധിച്ചു. മെക്കാനിക്കൽ, ഇലക്ട്രിക്കൽ, പെൻസ്റ്റോക്ക് പൈപ്പ് എന്നീ ഭാഗങ്ങൾക്ക് കേടു പറ്റിയിട്ടുണ്ടെന്ന് EMC അറിയിച്ചു. ഇതിന്റെ റിപ്പയറിംഗിനായി EMC യെ തന്നെ ഏല്പിക്കാൻ ഗ്രാമപഞ്ചായത്ത് തീരുമാനിച്ച പ്രകാരം കോഓർഡിനേഷൻ കമ്മിറ്റിയുടെ

02.12.2021 ലെ യോഗം അനുമതി നൽകി (ഖണ്ഡിക 4.9) EMC എസ്റ്റിമേറ്റ് നൽകിയിട്ടുണ്ട്. ആകെ 25.85 ലക്ഷം രൂപ + GST. ഈ തുക മുഴുവനും ഒറ്റത്തവണയായി EMC ക്ക് ഡിപ്പോസിറ്റ് ചെയ്യാൻ അനുമതി ആവശ്യപ്പെട്ടിരിക്കുന്നു.

4.40 മൂന്നാർ ഗ്രാമപഞ്ചായത്ത്

മൂന്നാർ ഗ്രാമപഞ്ചായത്ത് പ്രസിഡന്റിന്റെ 23.02.2022 ലെ കത്ത് (SRG 742/22).

മാർഗ്ഗരേഖ പ്രകാരം പട്ടികജാതി / പട്ടികവർഗ്ഗ വിഭാഗത്തിൽപ്പെട്ട വിദ്യാർത്ഥികൾക്ക് ലാപ്ടോപ്പ് (കോളേജ് / പ്രൊഫഷണൽ വിദ്യാർത്ഥികൾക്ക്), മേശയം കസേരയും, പെൺകുട്ടികളുടെ വിവാഹത്തിനു ധനസഹായം എന്നിവ നൽകാം. ഇത് തോട്ടം മേഖലയിലെ പൊതുവിഭാഗത്തിനും ബാധകമാക്കണമെന്നാവശ്യപ്പെട്ടിരിക്കുന്നു.

4.41 പത്തനാപുരം ഗ്രാമപഞ്ചായത്ത്

കൊല്ലം ജില്ലാ പ്ലാനിംഗ് ഓഫീസറുടെ 28.06.2022 ലെ കത്തും പത്തനാപുരം ഗ്രാമപഞ്ചായത്ത് സെക്രട്ടറിയുടെ 17.06.2022 ലെ B3-825/2022-ാം നമ്പർ കത്തും പത്തനാപുരം ഗ്രാമപഞ്ചായത്ത് സെക്രട്ടറിയുടെ 08.08.2022 ലെ B3-825/22-ാം നമ്പർ കത്തും (SRG 618/22 - CC /377/22).

ശ്രീമതി സുബൈദ, ഈട്ടിവിള വടക്കേതിൽ എന്ന വ്യക്തിക്ക് 2021-22 ൽ വീടു മെയിന്റനൻസിന് തുക അനുവദിച്ചിരുന്നു. ഇവർക്ക് കഴിഞ്ഞ വർഷം 25,000 രൂപ വീടു റിപ്പയറിംഗിനു നൽകി. വീടിന്റെ സ്ഥിതി മോശമായിരുന്നതിനാൽ റിപ്പയറിംഗ് നടക്കുമ്പോൾ വീടു മുഴുവൻ ഇടിഞ്ഞുവീണു. ഗ്രാമപഞ്ചായത്തിൽ നിന്നും ധനസഹായം ലഭിക്കും എന്ന ധാരണയിൽ ലോണ്ടെടുത്തും മറ്റുള്ളവരുടെ സഹായത്തോടെയും വീടിന്റെ നിർമ്മാണം 70 ശതമാനത്തോളം പൂർത്തീകരിച്ചു. ശ്രീമതി സുബൈദ കൈകൾക്കും കാലുകൾക്കും സ്വാധീനക്കുറവുള്ളവരും അസുഖബാധിതയും അവിവാഹിതയുമാണ്. ഇവർ ലൈഫ് ലിസ്റ്റിൽ ഉൾപ്പെടുത്താൻ അപേക്ഷ നൽകിയിട്ടില്ല. ഇവരെ ലൈഫ് ലിസ്റ്റിൽ ഉൾപ്പെടുത്തി വീടു നൽകാൻ അനുമതി ആവശ്യപ്പെട്ടിരിക്കുന്നു.

4.42 കുമ്പളം ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 18.06.2022 ലെ കത്തും കുമ്പളം ഗ്രാമപഞ്ചായത്ത് ഭരണസമിതിയുടെ 15.11.2021 ലെ 10(1)-ാം നമ്പർ തീരുമാനവും അനുബന്ധ രേഖകളും (SRG 600/22 - CC /652/21).

പ്രോ.നം: 106/22	അടങ്കൽ	25,84,610 രൂപ
	വീകസനഫണ്ട് ജനറൽ	13,84,610 രൂപ
	തനത് ഫണ്ട്	10,00,000 രൂപ
	ബ്ലോക്ക് പഞ്ചായത്ത് വിഹിതം	2,00,000 രൂപ
ചേർ	കുമ്പളം ഗ്രാമ പഞ്ചായത്ത് ഡൊമീസിലിയറി കെയർ സെന്റർ അനുബന്ധ പ്രവർത്തനങ്ങൾ	

ഈ പ്രോജക്ടിലെ തനതുഫണ്ട് തുകയിൽ 5.00 ലക്ഷം രൂപയും വീകസനഫണ്ടിൽ നിന്ന് 10.00 ലക്ഷം രൂപയും ചേർത്ത് 15.00 ലക്ഷം രൂപ CFLTC/DCC മാനേജ്മെന്റ് കമ്മിറ്റിയുടെ സംയുക്ത

അക്കൗണ്ടിലേക്ക് നിക്ഷേപിച്ചിരുന്നു. ഈ തുകയിൽ 7,06,447 രൂപ ചെലവഴിച്ചു. ബാക്കി 7,93,553 രൂപ. ബ്ലോക്ക് വിഹിതമായി ലഭിച്ച 2.00 ലക്ഷം രൂപയിൽ നിന്ന് 44,688 രൂപ ആംബുലൻസ് ചാർജ്ജ് നൽകുന്നതിനായി ചെലവഴിച്ചു. ബാക്കി 1,55,312 രൂപ. ഈ ഇനത്തിൽ ബാക്കി വന്ന ആകെ തുകയായ 9,48,865 രൂപ കൊവിഡ് അനുബന്ധ പ്രവർത്തനങ്ങൾക്കായി ചെലവഴിക്കുന്നതിന് അനുമതി ആവശ്യപ്പെട്ടിരിക്കുന്നു.

4.43 മുളത്തുരുത്തി ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 28.05.2022 ലെ കത്തുകളും (2 എണ്ണം) മുളത്തുരുത്തി ഗ്രാമപഞ്ചായത്ത് ഭരണസമിതിയുടെ 24.03.2022 ലെ 4-ാം നമ്പർ തീരുമാനവും (SRG 572/22 - CC /353/22).

മുളത്തുരുത്തി ഗ്രാമപഞ്ചായത്തിലെ കോണോത്തപ്പുഴ സംരക്ഷണവുമായി ബന്ധപ്പെട്ട് ബഹു.ഹരിത ട്രൈബ്യൂണലിലുള്ള കേസിന്റെ ഭാഗമായി മൂന്നു കൈയേറ്റങ്ങൾ ഒഴിപ്പിക്കാൻ ഗ്രാമപഞ്ചായത്ത് തീരുമാനിച്ചിട്ടുണ്ട്. വേറെ താമസസ്ഥലമില്ലാത്തതിനാൽ സ്ഥലവും വീടും നൽകണമെന്ന് ഈ കുടുംബങ്ങൾ ആവശ്യപ്പെട്ടിട്ടുണ്ട്. ഇവർ പുറമ്പോക്കിലാണ് താമസിക്കുന്നതെങ്കിലും സ്ഥിരമായി കെട്ടിട നമ്പർ ഉണ്ട്. ഇവരുടെ വിവരങ്ങൾ താഴെ ചേർക്കുന്നു.

1	ശ്രീ. ശിശുപാലൻ, മത്തുരുത്തേൽ (പൊതു വിഭാഗം)	ലൈഫ് ഭൂരഹിത ഭവന രഹിത ലിസ്റ്റിൽ ഉണ്ട്.
2	ശ്രീ വേലായുധൻ, കടവിൽ (എസ്.സി വിഭാഗം)	-Do-
3	ശ്രീ. അശോകൻ, മാത്തുരുത്തേൽ (എസ്.സി വിഭാഗം)	ലൈഫ് ലിസ്റ്റിൽ ഇല്ല. എന്നാൽ സർക്കാരിൽ നിന്ന് 3 സെന്റ് സ്ഥലം നൽകിയിട്ടുണ്ട്.

ഇവരിൽ ലൈഫ് ലിസ്റ്റിലുള്ള ക്രമ നമ്പർ 1,2 പേർക്ക് സ്ഥലം വാങ്ങാൻ 6.00 ലക്ഷം വീതം നൽകാനും ലൈഫ് ലിസ്റ്റിലില്ലാത്ത ക്രമ നമ്പർ 3 ലെ ആൾക്ക് വീടു വയ്ക്കാൻ 4.00 ലക്ഷം രൂപ നൽകാനും അനുമതി ആവശ്യപ്പെട്ടിരിക്കുന്നു.

F

4.44 ചമ്പക്കുളം ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 30.05.2022 ലെ കത്തും ചമ്പക്കുളം ഗ്രാമപഞ്ചായത്ത് ഭരണസമിതിയുടെ 28.01.2022 ലെ 3(1)-ാം നമ്പർ തീരുമാനവും (SRG 574/22 - CC/180/21).

പ്രോ.നം: 19/22	അടങ്കൽ	1,56,000 രൂപ
	എസ്.സി.പി	1,17,000 രൂപ
	ഗുണഭോക്തൃ വിഹിതം	39,000 രൂപ
പേര്	എരുമകിടാവ് വിതരണം - വനിത എസ്.സി	

മുകളിൽ പറഞ്ഞ പ്രോജക്ട് ജില്ലാ ആസൂത്രണ സമിതി അംഗീകരിച്ചതും വെറ്റിംഗ് നടപടിക്രമം പൂർത്തിയാക്കിയതുമാണ്. നിർവ്വഹണ സമയത്ത് വെറ്റിനറി ഡോക്ടർ സ്ഥലം മാറ്റുകയും പുതിയ ഡോക്ടർ വരുകയും ചെയ്തു. ഈ സമയത്ത് പ്രോജക്ട് നടപ്പാക്കി.

മാർഗ്ഗരേഖയിൽ കനുകൂട്ടിവിതരണമാണ് പറഞ്ഞിരിക്കുന്നത്. ഇതിൽ എരുമകിടാവ് വരില്ല എന്ന് പുതിയ നിർവ്വഹണ ഉദ്യോഗസ്ഥൻ ഭരണസമിതിയെ അറിയിച്ചിരിക്കുന്നു. അതിനാൽ ഇതിനു സാധൂകരണം ആവശ്യപ്പെട്ടിരിക്കുന്നു.

4.45 മാരാരിക്കളം തെക്ക് ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 30.05.2022 ലെ കത്ത് (SRG 577/22 - CC /350/22).

ഗ്രാമപഞ്ചായത്ത് നടത്തുന്ന ബാലകൈരളി വിദ്യാലയത്തിലെ പ്രീ-പ്രൈമറി കുട്ടികൾക്ക് പോഷകാഹാര വിതരണത്തിന്റെ ഭാഗമായി 2018-19, 2019-20 വർഷത്തിൽ പാതിരപ്പള്ളി ക്ഷീരോത്പാദക സഹകരണ സംഘത്തിൽ നിന്ന് പാൽ നൽകി. ഈ ഇനത്തിൽ 54,120 രൂപ സംഘത്തിനു നൽകാനുണ്ട്. ഈ തുക തനതുഫണ്ടുപയോഗിച്ച് നൽകാൻ അനുമതി ആവശ്യപ്പെട്ടിരിക്കുന്നു.

4.46 പെരുമ്പാവൂർ മുനിസിപ്പാലിറ്റി

എറണാകുളം ജില്ലാ പ്ലാനിംഗ് ഓഫീസറുടെ 18.06.2022, 16.06.2022 എന്നീ തീയതികളിലെ കത്തും അനുബന്ധമായി ജില്ലാ പ്ലാനിംഗ് ഓഫീസർ ചേർത്തിരിക്കുന്ന റിപ്പോർട്ടും പെരുമ്പാവൂർ നഗരസഭാ സെക്രട്ടറിയുടെ 27.05.2022 G6-489/21-ാം നമ്പർ കത്തും (SRG 599/22 - CC /368/22).

പ്രോ.നം: 24/23	അടങ്കൽ	5,75,000 രൂപ (എസ്.സി.പി)
പേര്	പട്ടികജാതി വിദ്യാർത്ഥികൾക്ക് പഠനമുറി നിർമ്മാണം	

പട്ടികജാതി വിദ്യാർത്ഥികൾക്ക് പഠനമുറി നൽകാനുള്ള പ്രോജക്ടിന്റെ ഗുണഭോക്തൃ പട്ടികയിലെ ദേവ പ്രിയ, D/o ബിനു എ.കെ, ശ്യാം ഷാജി. S/o ഷാജി. ഇ.സി.എന്നിവർ പുറമ്പോക്ക് ഭൂമിയിലെ താമസക്കാരാണ്. ഇവർക്ക് പഠനമുറി നിർമ്മിച്ചു നൽകാൻ അനുമതി ആവശ്യപ്പെട്ടിരിക്കുന്നു. ഇവർക്ക് ഇതിന്മേൽ കൈവശാവകാശരേഖയുണ്ട് എന്ന് ജില്ലാ പ്ലാനിംഗ് ഓഫീസർ അറിയിച്ചിട്ടുണ്ട്.

4.47 മുതുകുളം ഗ്രാമപഞ്ചായത്ത്

മുതുകുളം ഗ്രാമപഞ്ചായത്ത് പ്രസിഡന്റിന്റെ 03.08.2022 ലെ A1-3644/21-ാം നമ്പർ കത്തും മുതുകുളം ഗ്രാമപഞ്ചായത്ത് ഭരണസമിതിയുടെ 03.08.2022 ലെ 2(1)-ാം 2 (2) നമ്പർ പ്രകാരമുള്ള തീരുമാനങ്ങളും അനുബന്ധമായി ചേർത്തിരിക്കുന്ന ഗുണഭോക്തൃലിസ്റ്റും കോഓർഡിനേഷൻ കമ്മിറ്റിയുടെ 18.12.2021 ലെ തീരുമാനവും (SRG 752/22).

പ്രോ.നം: 59/23	അടങ്കൽ	8,09,973 രൂപ (എസ്.സി.പി - ഈ വർഷത്തെ വിഹിതം)
പേര്	എസ്.സി കുടുംബങ്ങൾക്ക് വീടിനു ചുറ്റും ഭൂമി മണ്ണിട്ടുവരത്തൽ	

പട്ടികജാതി കുടുംബങ്ങളുടെ വീടിനു മണ്ണിട്ടുയർത്തുന്നതിനുള്ള പ്രോജക്ട് കോഓർഡിനേഷൻ കമ്മിറ്റിയുടെ 18.12.2021 ലെ യോഗത്തിൽ (ഖണ്ഡിക 4.98) അംഗീകാരത്തിനു പരിഗണിച്ചിരുന്നു. ഓരോ വീടിനും മണ്ണിട്ടുയർത്തുന്നതിന് ആവശ്യമായ ചെലവ് എത്ര? ഗ്രാമപഞ്ചായത്ത് നൽകുന്ന തുക എത്ര? എന്നീ വിവരങ്ങൾ സഹിതം നൽകാൻ ഗ്രാമപഞ്ചായത്തിനോട് യോഗം നിർദ്ദേശിച്ചിരുന്നു. ഇതനുസരിച്ച് ആലപ്പുഴ കാർമൽ പോളിടെക്നിക് കോളേജിലെ സിവിൽ എഞ്ചിനീയറിംഗ് വിഭാഗം എസ്റ്റിമേറ്റ് തയ്യാറാക്കിയിട്ടുണ്ട്. ആകെ 128 കുടുംബങ്ങളുടെ ഭവനങ്ങളാണ് മണ്ണിട്ടുയർത്തേണ്ടത്. ഓരോ വീടും മണ്ണിട്ടുയർത്തുന്നതിന് ആവശ്യമായ മണ്ണിന്റെ ചെലവ് ഉൾപ്പെടുത്തി കുടുംബങ്ങളുടെ ലിസ്റ്റ് നൽകിയിട്ടുണ്ട്. ഒരു ക്യൂബിക് മീറ്റർ മണ്ണ് സ്ഥലത്ത് എത്തിക്കുന്നതിന് 787.73 രൂപയാണ് (മണ്ണിന്റെ വില 400 രൂപ + ലോറി കൂലി 387.73 രൂപ) മണ്ണിന്റെ വില ഗ്രാമപഞ്ചായത്ത് നൽകും. ബാക്കി ലേബർചാർജ്ജ്ക്കുള്ളത് ഗുണഭോക്താവ് വഹിക്കണം. ആകെ 30,07,863 രൂപ ചെലവ് വരും. ഈ വർഷം 8,09,973 രൂപ വകയിരുത്തിയിരിക്കുന്നു. ബാക്കി ഗുണഭോക്താക്കൾക്ക് തുടർന്നുള്ളവർഷം ധനസഹായം നൽകാനാണ് ഉദ്ദേശിക്കുന്നത്. ഇതിന് അനുമതി നൽകണമെന്നതു സംബന്ധിച്ച് ബഹുവർഷമായി എടുത്തിരിക്കുന്ന ഈ പ്രോജക്ടിന് ജില്ലാ ആസൂത്രണ സമിതി അനുമതി നിരസിച്ചതാണ്.

4.48 മുർക്കനാട് ഗ്രാമപഞ്ചായത്ത്

മുർക്കനാട് ഗ്രാമപഞ്ചായത്ത് പ്രസിഡന്റിന്റെ 02.08.2021 ലെ A2/3040/20-ാം നമ്പർ കത്ത് (SRG 735//22 -LSGD - DA3/45/2022 - LSGD)

പട്ടികജാതി കുടുംബങ്ങൾക്ക് എൽ.ഇ.ഡി ബൾബുകൾ വിതരണം ചെയ്യാൻ 2019-20 ൽ പ്രോജക്ട് ഏറ്റെടുത്തിരുന്നു. 681 കുടുംബങ്ങൾക്കാണ് എൽ.ഇ.ഡി വിതരണം ചെയ്യാനുദ്ദേശിച്ചിരുന്നത്. ഇതു നടപ്പാക്കാൻ പ്രത്യേകാനുമതി ആവശ്യപ്പെട്ടിരിക്കുന്നു.

4.49 Kerala Institute of Entrepreneurship Development

Kerala Institute of Entrepreneurship Development (KIED)_ ചെയർമാന്റെ CEO & Executive Director -ന്റെ 26.02.2020 ലെ B3-332/2020 - 21-ാം നമ്പർ കത്തും അനുബന്ധരേഖകളും

പുതുതായി സംരംഭങ്ങൾ തുടങ്ങുവാൻ ആഗ്രഹിക്കുന്നവർക്കും നിലവിൽ ചെറിയ സംരംഭ പ്രവർത്തനങ്ങൾ തുടങ്ങിയവർക്കും സംരംഭകത്വ പരിശീലനം നൽകുന്ന സ്ഥാപനമാണ് Kerala Institute of Entrepreneurship Development (KIED). കല്ലാശ്ശേരി ബ്ലോക്കിൽ കിഡ് മുഖേന സ്വയം തൊഴിൽ സംരംഭക പരിശീലനം 2020-21 ൽ നടത്തിയിരുന്നു. ഇത്തരം പരിശീലനം എല്ലാ ബ്ലോക്കു പഞ്ചായത്തിലും നടത്താൻ കിഡ് - ന് താല്പര്യമുണ്ടെന്നും അതിനായി പൊതു അനുമതി നൽകണമെന്നും ആവശ്യപ്പെട്ടിരിക്കുന്നു.

4.50 തൃശ്ശൂർ ജില്ലാ പഞ്ചായത്ത്

തൃശ്ശൂർ ജില്ലാ പഞ്ചായത്ത് സെക്രട്ടറിയുടെ 28.05.2022 ലെ DPT/B2/4750/2017-ാം നമ്പർ കത്തും 18.07.2022 ലെ 1700/2022/LSGD നമ്പർ സർക്കാർ ഉത്തരവും 10.01.22 ലെ 62/2022/തസ്വഭവ സർക്കാർ ഉത്തരവും അനുബന്ധ രേഖകളും (SRG 753/22)

തൃശ്ശൂർ ജില്ലാ പഞ്ചായത്തിനു കീഴിൽ വിജ്ഞാൻ സാഗർ ശാസ്ത്ര സാങ്കേതിക പാർക്ക് പ്രവർത്തിച്ചു വരുന്നു. കൊവിഡ് മഹാമാരിയുടെ പശ്ചാത്തലത്തിൽ 2020-21, 2021-22 വർഷത്തെ ദൈനംദിന പ്രവർത്തനത്തിന് ജില്ലാ പഞ്ചായത്തിന്റെ തനതുഫണ്ട് ഉപയോഗിക്കാൻ 18.12.2021 ൽ കോഓർഡിനേഷൻ കമ്മിറ്റി അനുമതി നൽകിയിരുന്നു. 2022-23 ലും വിജ്ഞാൻ സാഗർ പാർക്കിന് സ്വന്തമായി ഫണ്ട് കണ്ടെത്താൻ കഴിയാത്ത സാഹചര്യത്തിൽ ശമ്പളമടക്കമുള്ള ദൈനംദിന പ്രവർത്തനത്തിന് ജില്ലാ പഞ്ചായത്തിന്റെ തനതുഫണ്ടുപയോഗിക്കാൻ ജില്ലാ പഞ്ചായത്ത് സെക്രട്ടറി അനുമതി ആവശ്യപ്പെട്ടിരുന്നു. ഇതനുസരിച്ച് 18.07.2022 ലെ 1700/2022/തസ്വഭവ നമ്പർ സർക്കാർ ഉത്തരവ് പ്രകാരം ജില്ലാ പഞ്ചായത്തിന്റെ തനതുഫണ്ടുപയോഗിക്കാൻ കോഓർഡിനേഷൻ കമ്മിറ്റിയുടെ സാധൂകരണത്തിനു വിധേയമായി അനുമതി നൽകിയിട്ടുണ്ട്. ഇതിനു സാധൂകരണം നൽകുന്നത് സംബന്ധിച്ച്.

4.51 മൃഗസംരക്ഷണ വകുപ്പ്

മൃഗസംരക്ഷണവകുപ്പ് ഡയറക്ടറുടെ 31.12.2019 ലെ AHD/7402/2019 കത്തും അനുബന്ധ രേഖകളും (SRG 755/22 - LSGD - DB2/37/2021/LSGD)

മൃഗാശുപത്രികളിൽ വെറ്ററിനറി ഡോക്ടറേയും ലൈഫ് സ്റ്റോക്ക് ഇൻസ്പെക്ടറേയും കൂടാതെ അറ്റൻററും സീപ്പറും ഉൾപ്പെടെ നാലു ജീവനക്കാരാണുള്ളത്. 1996-നു ശേഷം വെറ്ററിനറി ഡോക്ടർമാർക്ക് ചികിത്സ ഇതര പ്രവർത്തനത്തിനു ജോലി ഭാരം വളരെയധികം കൂടി. തദ്ദേശഭരണസ്ഥാപനങ്ങളിലെ മൃഗാശുപത്രികളിൽ ആഴ്ചയിൽ മൂന്നു ദിവസത്തിൽ കൂടാതെ ദിവസവേതനാടിസ്ഥാനത്തിൽ ഒരു ക്ലാർക്കിനെ നിയമിക്കാൻ തദ്ദേശഭരണസ്ഥാപനങ്ങൾക്ക് അനുമതി നൽകണമെന്നാവശ്യപ്പെട്ടിരിക്കുന്നു. ഇതിനായി തനതുഫണ്ട് / വികസനഫണ്ട് /മെയിന്റനൻസ് ഗ്രാന്റ് (നോൺ റോഡ്) ഉപയോഗിക്കാനും അനുമതി നൽകണമെന്നതാണാവശ്യം.

4.52 വിജയപുരം ഗ്രാമപഞ്ചായത്ത്

ബഹു.കോട്ടയം എം.എൽ.എ യുടെ 07.10.2021 ലെ 3/10/KTM/MLA/21-ാം നമ്പർ കത്തും വിജയപുരം ഗ്രാമപഞ്ചായത്തു പ്രസിഡന്റിന്റെ കത്തും പഞ്ചായത്ത് ഡയറക്ടറുടെ 20.06.2022 ലെ കത്തും (SRG 756/22 - LSGD - DB2/225/2021/LSGD)

പാറമ്പുഴ പി.എച്ച്.സിയിൽ പാലിയേറ്റീവ് പ്രവർത്തനത്തിനായി ഒരു ആംബുലൻസ് (ഓഫീസ് വാൻ) ഉപയോഗിക്കുന്നുണ്ട്. ഇതിനു പുറമെ തനതുഫണ്ടിൽ നിന്ന് 10 ലക്ഷം രൂപ മുടക്കി ഒരു ആംബുലൻസ് കൂടി വാങ്ങാൻ അനുമതി ആവശ്യപ്പെട്ടിരിക്കുന്നു.

4.53 പെരുമ്പള്ളി ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 30.05.2022 ലെ കത്ത് (SRG 576/22 - CC/347/22)

പെരുമ്പള്ളി ഗ്രാമപഞ്ചായത്തിൽ പെരുമ്പള്ളി പാണാവള്ളി റൂട്ടിൽ ഗ്രാമപഞ്ചായത്തിന്റെ ഉടമസ്ഥതയിലുള്ള ജങ്കാർ സർവ്വീസ് നടത്തുന്നുണ്ട്. ഇത് 02.05.2022 നു മുമ്പ് ഡ്രൈഡോക്കിംഗ്

പൂർത്തിയാക്കി സർവ്വീസിനു സജ്ജമാക്കണമെന്ന് സർവ്വേ സർട്ടിഫിക്കറ്റിൽ രേഖപ്പെടുത്തിയിട്ടുണ്ട്. കേരള ഷിപ്പിംഗ് ആന്റ് ഇൻലാന്റ് നാവിഗേഷൻ കോർപ്പറേഷൻ (KSINC) നൽകിയ എസ്റ്റിമേറ്റ് പ്രകാരം GST അടക്കം ഇതിന്റെ ചെലവ് 33,84,595 രൂപയാണ്. ഇതിന്റെ 75 ശതമാനം തുക അഡ്വാൻസായി KSINC- നു നൽകണം. ഇതോടൊപ്പം എഞ്ചിൻ റിപ്പയറിംഗിന് 3,39,500 രൂപ ചെലവാകും. ആകെ 37,24,095 രൂപ. ഗ്രാമപഞ്ചായത്തിന് ഈ തുക കണ്ടെത്താൻ ബുദ്ധിമുട്ടായതിനാൽ മെയിന്റനൻസ് ഗ്രാന്റ് (നോൺ റോഡ്) വകയിരുത്തി ജില്ലാ, ബ്ലോക്ക് പഞ്ചായത്തുമായി ചേർന്ന് സംയുക്ത പ്രോജക്ട് ഏറ്റെടുക്കാൻ അനുമതി ആവശ്യപ്പെട്ടിരിക്കുന്നു.

4.54 പള്ളുരുത്തി ബ്ലോക്ക് പഞ്ചായത്ത്

ഗ്രാമവികസനകമ്മീഷണറുടെ 13.06.2022 ലെ 1181/DP4/2022/DP നമ്പർ കത്തും പള്ളുരുത്തി ബ്ലോക്ക് പഞ്ചായത്ത് ഭരണസമിതിയുടെ 1 (14) -ാം നമ്പർ തീരുമാനവും (SRG 579/22)

പള്ളുരുത്തി ബ്ലോക്കുകൾക്ക് കീഴിലുള്ള കുമ്പളം, കുമ്പളങ്ങി, ചെല്ലാനം എന്നീ ഗ്രാമപഞ്ചായത്തുകൾ വെള്ളത്താൽ ചുറ്റപ്പെട്ടുകിടക്കുന്നതാണ്. കുറഞ്ഞത് 6 മീറ്ററെങ്കിലും വീതിയുള്ള റോഡുകളാണ് ബ്ലോക്ക് പഞ്ചായത്തുകൾക്ക് ഏറ്റെടുക്കാവുന്നത്. ഈ ഗ്രാമപഞ്ചായത്തുകളിലെ മിക്ക റോഡുകൾക്കും 3-3.5 മീറ്റർ വീതിയാണുള്ളത്. 6 മീറ്ററിൽ കുറവു വീതിയുള്ള ഇത്തരം റോഡുകൾ ബ്ലോക്ക് പഞ്ചായത്ത് ഏറ്റെടുത്ത് നടപ്പാക്കുന്നതിന് അനുമതി നൽകണമെന്നാവശ്യപ്പെട്ടിരിക്കുന്നു.

4.55 എറണാകുളം പഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 06.08.2022 ലെ കത്തുകളും (2 എണ്ണം) റിപ്പോർട്ടും, എറണാകുളം ജില്ലാ പഞ്ചായത്ത് സെക്രട്ടറിയുടെ 20.07.2022 ലെ 15-1377/22-ാം നമ്പർ കത്തും എറണാകുളം ജില്ലാ പഞ്ചായത്ത് ഭരണസമിതിയുടെ 28.06.2022 ലെ 1(3)-ാം നമ്പർ തീരുമാനവും (SRG 790/22- CC /422/22).

പ്രോ.നം: 606/23	അടങ്കൽ	2,50,00,000 രൂപ (എസ്.സി.പി)
പേര്	വിജയഭേരി - എസ്.സി വിദ്യാർത്ഥികൾക്ക് മെറിറ്റോറിയസ് സ്കോളർഷിപ്പ്	

പതിനാലാം പഞ്ചവത്സരപദ്ധതിയുടെ സബ്സിഡി മാർഗ്ഗരേഖ പ്രകാരം പട്ടികജാതി - പട്ടികവർഗ്ഗ വിഭാഗത്തിലെ വിദ്യാർത്ഥികൾക്ക് സ്കോളർഷിപ്പ് നൽകാവുന്നത് ഗ്രാമപഞ്ചായത്തുകൾക്കും നഗരസഭകൾക്കുമാണ്. മുൻവർഷങ്ങളിൽ എറണാകുളം ജില്ലാ പഞ്ചായത്ത് “വിജയഭേരി - പട്ടികജാതി വിദ്യാർത്ഥികൾക്കുള്ള സ്കോളർഷിപ്പ്” എന്ന പദ്ധതി നടപ്പാക്കിയിരുന്നു. കഴിഞ്ഞ വർഷം ഈ ഇനത്തിൽ 1,70,72,595 രൂപ സ്കോളർഷിപ്പായി നൽകി. ഗ്രാമപഞ്ചായത്തുകളുടെ വിഹിതം മാത്രം ഉപയോഗിച്ച് മുഴുവൻ വിദ്യാർത്ഥികൾക്കും സ്കോളർഷിപ്പ് നൽകാൻ കഴിയില്ല.

അതിനാൽ പട്ടികജാതി - പട്ടികവർഗ്ഗ വിഭാഗത്തിലെ വിദ്യാർത്ഥികൾക്കുള്ള സ്കോളർഷിപ്പ് ജില്ലാ പഞ്ചായത്തിൽ നിന്നു കൂടി നൽകുന്നതിനു അനുമതി ആവശ്യപ്പെട്ടിരിക്കുന്നു.

4.56 ഇത്തിക്കര ബ്ലോക്ക് പഞ്ചായത്ത്

കൊല്ലം ജില്ലാ പ്ലാനിംഗ് ഓഫീസറുടെ 29.06.2022 ലെ കത്തും ഇത്തിക്കര ബ്ലോക്ക് പഞ്ചായത്ത് പ്രസിഡന്റിന്റെ 21.06.2022 ലെ D.700/22-ാം നമ്പർ കത്തും (SRG 622/22 - CC/393/22, SRG 671/22)

സംസ്ഥാന സർക്കാർ, കേന്ദ്രസർക്കാർ, സർക്കാർ ചുമതലപ്പെടുത്തിയിട്ടുള്ള ഏജൻസികൾ നടത്തുന്ന വിവിധ കോഴ്സുകൾക്ക് പഠിക്കുന്ന പട്ടികജാതി, പട്ടികവർഗ്ഗ വിഭാഗത്തിലെ വിദ്യാർത്ഥികൾക്ക് സ്കോളർഷിപ്പ് നൽകാൻ അനുമതിയുണ്ട്. ഗ്രാമപഞ്ചായത്തുകൾക്കും നഗരഭരണസ്ഥാപനങ്ങൾക്കുമാണ് ഇതിനുള്ള പ്രോജക്ടുകൾ ഏറ്റെടുക്കാവുന്നത്. ഗ്രാമപഞ്ചായത്തിന്റെ വിഹിതം പരിമിതമായതിനാൽ പട്ടികജാതി/ പട്ടികവർഗ്ഗ വിഭാഗത്തിലെ അർഹതയുള്ള മുഴുവൻ വിദ്യാർത്ഥികൾക്കും സ്കോളർഷിപ്പ് നൽകുന്നതിന് ബ്ലോക്ക് പഞ്ചായത്തിന്റെ വിഹിതം കൂടി ഗ്രാമപഞ്ചായത്തുകൾക്ക് കൈമാറാൻ അനുമതി നൽകുകയോ ബ്ലോക്ക് പഞ്ചായത്തിനു നേരിട്ട് നൽകാൻ അനുമതി നൽകുകയോ ചെയ്യണമെന്ന് ആവശ്യപ്പെട്ടിരിക്കുന്നു. കഴിഞ്ഞവർഷം 64.83 ലക്ഷം രൂപ ഈ ഇനത്തിൽ ബ്ലോക്ക് പഞ്ചായത്ത് ചെലവഴിച്ചിട്ടുണ്ട്.

4.57 പറക്കോട് ബ്ലോക്ക് പഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 15.06.2022 ലെ കത്തും പറക്കോട് ബ്ലോക്ക് പഞ്ചായത്ത് ഭരണസമിതിയുടെ 05.05.2022 ലെ 3(1)-ാം നമ്പർ കത്തും (SRG 581 /22 - CC/373/22)

പറക്കോട് ബ്ലോക്ക് പഞ്ചായത്തിന്റെ ബാങ്ക് ഓഫ് ബറോഡ് അടൂർ ബ്രാഞ്ചിലെ അക്കൗണ്ടിൽ (മറ്റിനം) വിവിധ സ്കീമുകളുടെ പലിശ ഇനത്തിലും അധിക തുകയും ഉൾപ്പെടെ 22,19,368 രൂപ ഉണ്ട്. ഈ തുക ആവശ്യമില്ലെങ്കിൽ സർക്കാരിലേക്ക് തിരികെ അടയ്ക്കണമെന്ന് ധനകാര്യ ഓഡിറ്റ് വിഭാഗം നിർദ്ദേശിച്ചിട്ടുണ്ട്. PMAY പദ്ധതിയിൽ 196 പേർക്ക് ബ്ലോക്ക് പഞ്ചായത്ത് വിഹിതം കണ്ടെത്തണം. ചെലവഴിക്കാതെ ബാങ്ക് അക്കൗണ്ടിലുള്ള 22,19,368 രൂപ PMAY അധിക വിഹിതം നൽകാനായി ഉപയോഗിക്കുന്നതിന് അനുമതി ആവശ്യപ്പെട്ടിരിക്കുന്നു.

4.58 ചെങ്കൽ ഗ്രാമപഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 08.06.2022, 06.06.2022 ലെ കത്തുകളും (2 എണ്ണം) ചെങ്കൽ ഗ്രാമപഞ്ചായത്ത് സെക്രട്ടറിയുടെ 24.5.2022 ലെ A5/3433/22-ാം നമ്പർ റിപ്പോർട്ടും ചെങ്കൽ ഗ്രാമപഞ്ചായത്ത് ഭരണസമിതിയുടെ 16.05.2022 ലെ 2 (13)-ാം നമ്പർ തീരുമാനവും (SRG 583 /22 - CC/357/22).

ക്രമ നമ്പർ	പ്രോജക്ട് നമ്പർ	പേര്	അടങ്കൽ
1	പ്രോ.നം: 40/22	ഉദിയൻ കുളങ്ങര കൊച്ചോട്ടുകോണം റോഡിൽ മാലിന്യ നിക്ഷേപം തടയാൻ ക്യാമറ സ്ഥാപിക്കൽ	1,50,000 രൂപ (സി.എഫ്.സി ടൈഡ് ഗ്രാന്റ്)
2	പ്രോ.നം: 41/22	വളാത്തക ജംഗ്ഷനിൽ മാലിന്യ നിക്ഷേപം തടയാൻ ക്യാമറ സ്ഥാപിക്കൽ	1,85,000 രൂപ (സി.എഫ്.സി ടൈഡ് ഗ്രാന്റ്)
3	പ്രോ.നം: 50/22	ഉദിയൻകുളങ്ങര പൊഴിയൂർ റോഡിൽ അക്ഷയ വളം ഡിപ്പോക്ക് സമീപം മാലിന്യ നിക്ഷേപം തടയാൻ ക്യാമറ സ്ഥാപിക്കൽ	1,15,000 രൂപ (സി.എഫ്.സി ടൈഡ് ഗ്രാന്റ്)
4	പ്രോ.നം: 51/22	കടുത്തുമുട്ടിചാനലിനു സമീപം ക്യാമറ സ്ഥാപിക്കൽ	1,50,000 രൂപ (സി.എഫ്.സി ടൈഡ് ഗ്രാന്റ്)

ഈ വർഷത്തെ പദ്ധതിയിൽ ഉൾപ്പെടുത്തിയിരിക്കുന്ന ഈ പ്രോജക്ടുകൾക്ക് ജില്ലാ ആസൂത്രണ സമിതി അനുമതി നിരസിച്ചതാണ്. മുകളിൽ പറഞ്ഞ പ്രോജക്ടുകളുടെ പേരിനോടൊപ്പം ചേർത്തിരിക്കുന്ന സ്ഥലങ്ങളിൽ സാമൂഹ്യ വിരുദ്ധർ സ്ഥിരമായി ഗാർഹിക മാലിന്യങ്ങളും ഹോട്ടൽ മാലിന്യങ്ങളും നിക്ഷേപിക്കുന്നതിനാൽ ഇതു തടയുന്നതിന് സി.സി.റ്റി.വി ക്യാമറ സ്ഥാപിക്കാനാണ് പ്രോജക്ട്. സി.എഫ്.സി ടൈഡ് ഗ്രാന്റ് ആയതിനാൽ ഇതിന് ജില്ലാ ആസൂത്രണസമിതി അനുമതി നിരസിച്ചു. ഇതിന് പ്രത്യേകാനുമതി ആവശ്യപ്പെട്ടിരിക്കുന്നു.

4.59 ആലങ്ങാട് ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 06.06.2022 ലെ കത്തുകളും (2 എണ്ണം) ആലങ്ങാട് ഗ്രാമപഞ്ചായത്ത് ഭരണസമിതിയുടെ 18.05.2022 ലെ 13(1)ാം നമ്പർ തീരുമാനവും (SRG 584/22 - CC/354/22.

പ്രോ.നം: 79/22	അടങ്കൽ	8,00,000 രൂപ (വികസനഫണ്ട് ജനറൽ)
പേര്	എൽ.പി.സ്കൂൾ വിദ്യാർത്ഥികൾക്ക് പ്രഭാത ഭക്ഷണം	

ഗ്രാമപഞ്ചായത്തിന്റെ നിയന്ത്രണത്തിലുള്ള നാല് എൽ.പി സ്കൂളിലെ കുട്ടികൾക്ക് പ്രഭാത ഭക്ഷണം നൽകുന്നതിന് 2021-22 ൽ പ്രോജക്ട് ഏറ്റെടുത്തിരുന്നു. കൊവിഡ് മഹാമാരിയെ തുടർന്ന് സ്കൂളുകൾ അടഞ്ഞുകിടക്കുകയായിരുന്നതിനാൽ വിദ്യാർത്ഥികൾക്ക് 20 ഇന പലവ്യഞ്ജനങ്ങൾ അടങ്ങിയ കിറ്റ് നൽകുകയായിരുന്നു. രണ്ടു തവണയായി ഇപ്രകാരം നൽകി. ആകെ ചെലവ് 7,99,915 രൂപ. ഈ രീതിയിൽ പണം ചെലവഴിച്ചതിനു സാധൂകരണം നൽകണമെന്നാവശ്യപ്പെട്ടിരിക്കുന്നു.

4.60 അയ്യമ്പുഴ ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 1.06.2022 ലെ കത്തുകളും (2 എണ്ണം) മലയാറ്റൂർ, ഐ.ഐ.പി സബ് ഡിവിഷൻ അസി.എക്സിക്യൂട്ടീവ് എഞ്ചിനീയറുടെ 30.05.2022 ലെ A1-106/2022-ാം നമ്പർ കത്തും (SRG 586/22 - CC/308/22)

അയ്യമ്പുഴ ഗ്രാമപഞ്ചായത്തിലെ 8-ാം വാർഡിൽ പ്രവർത്തിക്കുന്ന 51-ാം നമ്പർ അങ്കണവാടിക്ക് സ്വന്തമായി കെട്ടിടം ഇല്ല. ഭൂമിയുടെ ഉടമസ്ഥാവകാശം ഇറിഗേഷൻ വകുപ്പിൽ നിലനിർത്തി കൊണ്ട് ഇറിഗേഷൻ വകുപ്പിന്റെ ഉടമസ്ഥതയിലുള്ളതും അയ്യമ്പുഴ മെയിൻ റോഡിനോട് ചേർന്നു കിടക്കുന്നതുമായ മൂന്നു സെന്റ് സ്ഥലം (അയ്യമ്പുഴ വില്ലേജ് സർവ്വേ നമ്പർ 318/1) വിട്ടുനൽകാമെന്ന് അറിയിച്ചിട്ടുണ്ട്. ഇറിഗേഷൻ വകുപ്പിന്റെ കത്തിൽ പറയും പ്രകാരം ഭൂമിയുടെ ഉടമസ്ഥാവകാശം ഇറിഗേഷൻ വകുപ്പിൽ തന്നെ നിലനിർത്തിക്കൊണ്ട് വികസനഫണ്ടോ ധനകാര്യകമ്മീഷൻ ഗ്രാന്റോ മറ്റു ഫണ്ടുകളോ ഉപയോഗിച്ച് അങ്കണവാടി കെട്ടിടം നിർമ്മിക്കുന്നതിന് അനുമതി ആവശ്യപ്പെട്ടിരിക്കുന്നു.

4.61 പോത്തുകുന്ന് ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 16.07.2022 ലെ കത്തും അനുബന്ധമായി 16.07.2022 ൽ 989/2022-23/DPC/DPO/MPM/CC നമ്പരായി നൽകിയിരിക്കുന്ന ജില്ലാ പ്ലാനിംഗ് ഓഫീസറുടെ റിപ്പോർട്ടും (SRG 706/22 - CC/615/22)

പോത്തുകുന്ന് ഗ്രാമപഞ്ചായത്തിലെ 2020-21 വാർഷിക പദ്ധതിയിൽ സ്പിൽ ഓവർ പ്രവൃത്തിയായി പ്രോജക്ട് നമ്പർ 163/2021 (പേര് - അംഗനവാടിക്ക് ചുറ്റുമതിൽ, മറ്റും കട്ട പതിക്കൽ, ഷിറ്റ് ഇടൽ, റിപ്പയർ) - അടങ്കൽ തുക 4,89,201/- (നോൺ റോഡ്) എന്ന പ്രോജക്ട് പൂർത്തിയായി. ഇതിന്റെ ബിൽ തുക 3,05,801/- രൂപ. ഈ പ്രോജക്ടിന്റെ അടങ്കലിൽ നിന്നു തുക നൽകുന്നതിനു പകരം അതേ വർഷത്തിലെ (2020-21) പുതിയ പ്രോജക്ടായ 113/2021 (പേര് - അംഗനവാടിക്കും ഘടകസ്ഥാപനങ്ങൾക്കും ചുറ്റുമതിൽ നിർമ്മാണവും അറ്റകുറ്റപണിയും) അടങ്കൽ തുക 3,88,000/- (നോൺ റോഡ്) എന്ന പ്രോജക്ടിന്റെ തുകയിൽ നിന്നും അബദ്ധവശാൽ കരാറുകാരനു നൽകി.

2020-21 ലെ പുതിയ പദ്ധതിയായ 113/22 നമ്പർ പ്രോജക്ട് 2021-22 വർഷത്തിൽ സ്പിൽ ഓവർ പദ്ധതിയായി ഉൾപ്പെടുത്തി (S0135/2022). എന്നാൽ തെറ്റായി 3,05,801 രൂപ ഈ പ്രോജക്റ്റിൽ നിന്നു മറ്റൊരു പ്രോജക്റ്റിനു നൽകിയതിനാൽ ബാക്കി 82,199/- രൂപ മാത്രമാണുള്ളത്. കരാറുകാരൻ ഈ പ്രവൃത്തി പൂർത്തീകരിച്ചു. ബിൽ തുക 3,88,000 രൂപ. ഈ തുക നൽകാൻ 2022-23 വർഷം പുതിയ പദ്ധതി രൂപീകരിക്കുന്നതിനോ, 163/21-ാം നമ്പരായ പഴയ പ്രോജക്ട് സ്പിൽ ഓവറായി ഈ വർഷമെടുത്ത് ഇതിൽ നിന്നും തുക നൽകുന്നതിനോ പ്രത്യേകാനുമതി ആവശ്യപ്പെട്ടിരിക്കുന്നു.

4.62 തൃക്കരിപ്പൂർ ഗ്രാമപഞ്ചായത്ത്

തൃക്കരിപ്പൂർ ഗ്രാമപഞ്ചായത്ത് പ്രസിഡന്റിന്റെ 21.06.2022 ലെ കത്ത് (SRG 630/22, SRG 758/22)

തൃക്കരിപ്പൂർ ഗ്രാമപഞ്ചായത്തിന്റെ ഉടമസ്ഥതയിലുള്ള നടക്കാവ് PWD റോഡിനു സമീപമുള്ള സ്ഥലത്ത് നൈറ്റ് മാർക്കറ്റ് (ഒരു പ്രാദേശിക വാണിജ്യ കേന്ദ്രം) എന്ന പേരിൽ 3.00 കോടി രൂപയുടെ ഒരു പദ്ധതിയ്ക്ക് DPR തയ്യാറാക്കിയിട്ടുണ്ട്. NABARD - RIDF പദ്ധതിയിൽ ഉൾപ്പെടുത്തിയോ പ്രൈവറ്റ് പബ്ലിക് പാർട്ടിസിപ്പേഷൻ (PPP) പദ്ധതിയായോ നടപ്പാക്കുന്നതിന് നടപടി സ്വീകരിക്കണമെന്നാവശ്യപ്പെട്ടിരിക്കുന്നു.

4.63 തിരുമാറാടി ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 29.06.2022, 27.06.2022 എന്നീ തീയതികളിലെ കത്തും റിപ്പോർട്ടും (SRG 621/22, CC/387/2022)

ജലജീവൻ പദ്ധതിയിൽ 9.00 ലക്ഷം ലിറ്റർ സംഭരണശേഷിയുള്ള വാട്ടർ ടാങ്ക് സ്ഥാപിക്കേണ്ടതുണ്ട്. ഇതിനായി ഗ്രാമപഞ്ചായത്ത് 20 സെന്റ് സ്ഥലം കണ്ടെത്തിയിട്ടുണ്ട്. ഇതിന് ഏകദേശം 30.00 ലക്ഷം രൂപ വിലവരുമെന്ന് ജില്ലാ പ്ലാനിംഗ് ഓഫീസർ പരിശോധനാ റിപ്പോർട്ടിൽ ചേർത്തിട്ടുണ്ട്. സ്ഥലം വാങ്ങാനായി ധനകാര്യകമ്മീഷൻ ടൈഡ് ഫണ്ട് ഉപയോഗിക്കുന്നതിന് അനുമതി ആവശ്യപ്പെട്ടിരിക്കുന്നു.

4.64 ആര്യട് ഗ്രാമപഞ്ചായത്ത്

ആലപ്പുഴ ജില്ലാ കളക്ടറുടെ 13.06.2022 ലെ 626/22/DPC/DPO/ALP നമ്പർ കത്തും ആര്യട് ഗ്രാമപഞ്ചായത്ത് സെക്രട്ടറിയുടെ 10.06.2022 ലെ A2-19/22-ാം നമ്പർ കത്തും (SRG 760/22)

ആര്യട് ഗ്രാമപഞ്ചായത്തിൽ മത്സ്യവിൽപ്പന ഉപജീവനമായി നടത്തുന്ന നിരവധി മത്സ്യതൊഴിലാളികൾ ഉണ്ട്. കക്ക/മത്സ്യ വിൽപനയ്ക്കായി പാത്രം വേണമെന്ന ആവശ്യം ഗ്രാമസഭകളിലും മറ്റും ഉയർന്നു വന്നിട്ടുണ്ട്. പതിനാലാം പഞ്ചവത്സരപദ്ധതി സബ്സിഡി മാർഗ്ഗരേഖയിൽ ഇതുൾപ്പെടുത്തിയിട്ടില്ല. തൊഴിലുപകരണം എന്ന കാറ്റഗറിയിൽ ഉൾപ്പെടുത്തി കക്ക/മത്സ്യ വില്പനയ്ക്കായി പാത്രം നൽകുന്നതിനുള്ള പ്രോജക്ട് ഏറ്റെടുക്കാൻ അനുമതി ആവശ്യപ്പെട്ടിരിക്കുന്നു.

4.65 സുൽത്താൻ ബത്തേരി മുനിസിപ്പാലിറ്റി

വയനാട് ജില്ലാ പ്ലാനിംഗ് ഓഫീസറുടെ 26.05.2022 ലെ കത്തും സുൽത്താൻ ബത്തേരി നഗരസഭാ സെക്രട്ടറിയുടെ 11.5.22 - ലെ PHI-5875/2021-ാം നമ്പർ കത്തും (SRG 593/22 - CC/352/22)

പ്രോ.നം: 290/21	അടങ്കൽ	6,00,000 രൂപ (തനത് ഫണ്ട്)
പേര്	കൊവിഡ് പ്രതിരോധം - പി.എച്ച്.സി സെന്ററിലേക്ക് മരുന്നു അനുബന്ധ സാധനങ്ങളും	

കൊവിഡ് പ്രതിരോധ പ്രവർത്തനത്തിന് പി.എച്ച്.സിയിലേക്ക് മരുന്നു അനുബന്ധ സാധനങ്ങളും എന്ന പ്രോജക്ടിൽ നിന്നു 250 പൾസ് ഓക്സിമീറ്റർ വാങ്ങി. കൊവിഡ് രണ്ടാം

ഘട്ടത്തിൽ ഡി.സി.സി, ഹോം ക്വാറന്റൈൻ എന്നിവ നടപ്പാക്കുന്നതിന്റെ ഭാഗമായാണ് ഇത് വാങ്ങിയത്. കൊവിഡ് സാഹചര്യമായതിനാൽ ടെണ്ടർ ഒഴിവാക്കി ആർട്ടിസാൻ ഡവലപ്മെന്റ് കോ ഓപ്പറേറ്റീവ് ലിമിറ്റഡ് (ARTCO) മുഖേനയാണ് വാങ്ങിയത്. എന്നാൽ പൾസ് ഓക്സിമീറ്റർ ടെണ്ടർ കൂടാതെ ARTCO മുഖേന വാങ്ങാവുന്നതല്ല. അതിനാൽ ഇതിന്റെ വിലയായ 5,04,000 രൂപ ഇതുവരെ നൽകിയില്ല. ARTCO വഴി ഇതു വാങ്ങിയതിന് സാധൂകരണം നൽകി തുക നൽകാൻ അനുമതി ആവശ്യപ്പെട്ടിരിക്കുന്നു. ഇതിന്റെ നിർവ്വഹണ ഉദ്യോഗസ്ഥസ്ഥൻ മെഡിക്കൽ ഓഫീസറാണ്.

4.66 കോട്ടയം ജില്ലാ പഞ്ചായത്ത്

കോട്ടയം ജില്ലാ കളക്ടറുടെ 31.05.2022 ലെ 82898/22/DPC/DPO/KTM നമ്പർ കത്തും IRTC ഡയറക്ടറുടെ 28.05.2022 ലെ കത്തും 27.07.2015- ലെ 2303/2015/തസ്വഭവ നമ്പർ സർക്കാർ ഉത്തരവും (SRG 679/22)

കോട്ടയം ജില്ലയുടെ മലയോര പ്രദേശത്തെ 19 ഗ്രാമപഞ്ചായത്തുകളിൽ ഓട്ടോമാറ്റിക് വെതർസ്റ്റേഷൻ സ്ഥാപിക്കുന്നതിന് പ്രോജക്ട് ഏറ്റെടുത്തിട്ടുണ്ട്. ജില്ലാ പഞ്ചായത്ത് മുഖ്യ നിർവ്വഹണ ഏജൻസിയായി സംയുക്തമായാണ് പ്രോജക്ട് നടപ്പാക്കുന്നത്. വകയിരുത്തൽ സംബന്ധിച്ച വിവരം താഴെ ചേർക്കുന്നു.

ഗ്രാമപഞ്ചായത്ത് (19)	20,90,000 രൂപ
ബ്ലോക്ക് പഞ്ചായത്ത് (5)	12,70,000 രൂപ
ഈരാറ്റുപേട്ട മുനിസിപ്പാലിറ്റി	2,50,000 രൂപ
ജില്ലാ പഞ്ചായത്ത്	10,00,000 രൂപ
ആകെ	46,10,000 രൂപ

ഇരുപത് ഓട്ടോമാറ്റിക് വെതർ സ്റ്റേഷനുകളിൽ നിന്നും ശേഖരിക്കുന്ന വിവരങ്ങൾ ജില്ലാ പഞ്ചായത്തിൽ സ്ഥാപിക്കുന്ന സെർവർ വഴി ക്രോഡീകരിച്ച് ദുരന്ത നിവാരണ അതോറിറ്റി, തദ്ദേശഭരണസ്ഥാപനങ്ങൾക്കും, ജനങ്ങൾക്കും തത്സമയം അറിയുവാൻ സാധിക്കുന്ന ഒരു നെറ്റ് വർക്ക് സംവിധാനമാണ് ഉദ്ദേശിക്കുന്നത്. ഈ പ്രോജക്ട് പാലക്കാട് ഇന്റഗ്രേറ്റഡ് റൂറൽ ടെക്നോളജി സെന്റർ (IRTC) എന്ന സ്ഥാപനം വഴിയാണ് നടപ്പാക്കാനുദ്ദേശിക്കുന്നത്. ഓട്ടോമാറ്റിക് വെതർസ്റ്റേഷൻ സ്ഥാപിക്കുന്നതിനും ഡേറ്റ ശേഖരിച്ച് വിശകലനം ചെയ്യുന്നതിനുമുള്ള സാങ്കേതിക വൈദഗ്ദ്ധ്യവും ശേഷിയും ഉണ്ടെന്നും 'നീർത്തട വികസന' - ത്തിന് സർക്കാർ അക്രഡിറ്റേഷൻ ഉണ്ടെന്നും IRTC ജില്ലാ ആസൂത്രണ സമിതിയെ അറിയിച്ചിട്ടുണ്ട്. ഈ പ്രോജക്ട് IRTC മുഖേന നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.67 വഴിക്കടവ് ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 20.05.2022 ലെ കത്തും 18.05.2022 ലെ കുറിപ്പും വഴിക്കടവ് ഗ്രാമപഞ്ചായത്ത് ഭരണസമിതിയുടെ 19.3.2022 ലെ 3(1)-ാം നമ്പർ തീരുമാനവും അനുബന്ധ രേഖകളും (SRG 533/22 - CC/306/2022)

പ്രോ.നം: 263/22	അടങ്കൽ	2,45,000 രൂപ (സി.എഫ്.സി റെഗുഡ് ഗ്രാന്റ്)
പേര്	വാർഡുകളിൽ ശേഖരിച്ച അജൈവ മാലിന്യങ്ങൾ MCF ൽ എത്തിക്കലും MCF നടത്തിപ്പും	

വഴിക്കടവ് ഗ്രാമപഞ്ചായത്തിൽ മാലിന്യം നീക്കം ചെയ്യുന്ന ട്രാക്ടർ കേടായകാലയളവിൽ അജൈവ മാലിന്യം MCF ലേക്ക് എത്തിക്കുന്നതിന് ക്വട്ടേഷനിലൂടെ ഒരു വാഹനം 19.06.2021 മുതൽ 24.09.2021 വരെ വാടകയ്ക്കടുത്തു. (KL-10 AG 1523 - LMV Goods Carrier). 82 ദിവസം വാഹനം ഓടി. ഒരു ദിവസത്തെ നിരക്ക് 2,000 രൂപ. ഈ ഇനത്തിൽ 1,64,000 രൂപ വാടക നൽകാനുണ്ട്. ഈ തുക നൽകാൻ അനുമതി ആവശ്യപ്പെട്ടിരിക്കുന്നു. മാലിന്യം നീക്കം ചെയ്യാനായി റിപ്പയർ ചെയ്ത ട്രാക്ടറാണ് ഇപ്പോൾ ഉപയോഗിക്കുന്നത്.

4.68 മമ്പാട് ഗ്രാമപഞ്ചായത്ത്

മമ്പാട് ഗ്രാമപഞ്ചായത്ത് പ്രസിഡന്റിന്റെ 23.07.2022 ലെ P 101/2022-ാം നമ്പർ കത്തും മമ്പാട് ഗ്രാമപഞ്ചായത്ത് ഭരണസമിതിയുടെ 18.07.2022 ലെ 3(9)-ാം നമ്പർ തീരുമാനവും (SRG 720/22).

പ്രോ.നം: 241/23	അടങ്കൽ	1,80,000 രൂപ (തനതുഫണ്ട്)
പേര്	പുസ്തകം വാങ്ങൽ	

ലൈബ്രറിയിലേക്ക് പുസ്തകം വാങ്ങുന്നതിന് ഈ വർഷം പ്രോജക്ട് വെച്ചിട്ടുണ്ട്. കഴിഞ്ഞ വർഷം 1.00 ലക്ഷം രൂപ പുസ്തകം വാങ്ങുന്നതിനു മാറ്റി വെച്ചിരുന്നു. മാർഗ്ഗരേഖ പ്രകാരം ബുക്ക്മാർക്കിൽ നിന്നാണ് പുസ്തകം വാങ്ങിയത്. എന്നാൽ ആവശ്യപ്പെട്ട പുസ്തകം ലഭ്യമായില്ല. ലഭ്യമായവയിൽ തന്നെ ഒരേ പുസ്തകത്തിന്റെ നാലും അഞ്ചും കോപ്പിയാണ് ലഭിച്ചത്. ഈ സാഹചര്യത്തിൽ സംസ്ഥാന ലൈബ്രറി കൗൺസിൽ / ജില്ലാ ലൈബ്രറി കൗൺസിൽ ജില്ലാതലത്തിൽ സംഘടിപ്പിക്കുന്ന പുസ്തകമേളയിൽ നിന്നോ മറ്റു പ്രസാധകരിൽ നിന്നോ പുസ്തകം വാങ്ങുന്നതിന് അനുമതി ആവശ്യപ്പെട്ടിരിക്കുന്നു.

4.69 കോഴിക്കോട് ജില്ലാ ആസൂത്രണ സമിതി

കോഴിക്കോട് ജില്ലാ പ്ലാനിംഗ് ഓഫീസറുടെ 10.03.2022 ലെ കത്തും കോഴിക്കോട് ജില്ലാ കളക്ടറുടെ 10.03.2022ലെ 5870/2018/DPC/KKD/CC- നമ്പർ കത്തും (SRG 359/22 - CC/246/2022).

കോഴിക്കോടു ജില്ലയിൽ ജില്ലാ പഞ്ചായത്ത്, ജില്ലാ ഭരണകൂടം, സാമൂഹ്യനീതി വകുപ്പ് എന്നീ സ്ഥാപനങ്ങളുടെ സംയുക്താഭിമുഖ്യത്തിൽ തയ്യാറാക്കിയിട്ടുള്ളതാണ് എനേബിൾ കോഴിക്കോട് എന്ന സമഗ്രപദ്ധതി. മറ്റ് സർക്കാർ/ സർക്കാരിതര സ്ഥാപനങ്ങളുടേയും സഹകരണം

പ്രതീക്ഷിക്കുന്നു. എന്നേഞ്ചിംഗ് കോഴിക്കോടിന്റെ ഒരു പ്രധാന സേവനഘടകമാണ് കമ്മ്യൂണിറ്റി ഡിസബിലിറ്റി മാനേജ്മെന്റ് സെന്റർ. ഭിന്നശേഷിക്കാരായ ആളുകൾക്ക് പ്രായഭേദമന്യേ ആവശ്യമായ വിവിധതരം തെറാപ്പികൾ, സൈക്കോ സോഷ്യൽ സപ്പോർട്ട്, മെഡിക്കൽ സപ്പോർട്ട്, റഫറൽ സർവ്വീസുകൾ എന്നിവ നൽകുകയാണ് പ്രവർത്തനം. ഇതിനായി ജില്ലയിലെ മുഴുവൻ ബ്ലോക്കു പഞ്ചായത്തുകളിലും ഇത്തരം സെന്ററുകൾ സ്ഥാപിക്കാൻ ഉദ്ദേശിക്കുന്നു. ഇത്തരം സെന്ററുകളുടെ ഫലപ്രദമായ നടത്തിപ്പിനായി തദ്ദേശഭരണസ്ഥാപനങ്ങളുടെ വികസനഫണ്ട് ഉപയോഗിച്ച് കമ്മ്യൂണിറ്റി ബേസ്ഡ് ഡിസബിലിറ്റി മാനേജ്മെന്റ് സെന്ററുകളുടെ തുടർ പ്രവർത്തനത്തിന് അനുമതി ആവശ്യപ്പെട്ടിരിക്കുന്നു.

തുടർ പ്രവർത്തനത്തിന്റെ ചെലവിൽ പ്രധാനമായും ഉദ്ദേശിക്കുന്നത് ക്ലിനിക്കൽ സൈക്കോളജിസ്റ്റ്, റിഹാബിലിറ്റേഷൻ സൈക്കോളജിസ്റ്റ്, സ്പീച്ച് തെറാപ്പിസ്റ്റ്, ഫിസിയോതെറാപ്പിസ്റ്റ്, സ്പെഷ്യൽ എഡ്യൂക്കേറ്റർ എന്നിവരുടെ വേതനമാണ്. ഇവർക്ക് വേതനമായി ഒരു വർഷം 15,96,600 രൂപ വേണം. ചേലന്നൂർ, കുന്നമ്മൽ, ബാലുശ്ശേരി, വടകര, കൊടുവള്ള ബ്ലോക്കു പഞ്ചായത്തുകളിൽ CSR ഫണ്ടുപയോഗിച്ച് ഇത്തരം സെന്ററുകൾ ആരംഭിച്ച് മുകളിൽ പറഞ്ഞവരെ നിയമിച്ച് വികസനഫണ്ട് ഉപയോഗിച്ച് വേതനം നൽകുന്നുണ്ട്.

മറ്റു ബ്ലോക്കു പഞ്ചായത്തുകൾ കോ ഓർഡിനേഷൻ കമ്മിറ്റിയുടെ അനുമതി വാങ്ങിയിട്ടില്ല.

- 1) ഇതൊരു സംയുക്ത പദ്ധതിയായി തുടരാൻ ജില്ലാ പഞ്ചായത്ത് ഉദ്ദേശിക്കുന്നുണ്ടെങ്കിൽ വിശദാംശം സഹിതം ജില്ലാ ആസൂത്രണ സമിതിയുടെ പരിഗണനയ്ക്കുശേഷം വിശദാംശം സഹിതം നൽകാൻ നിർദ്ദേശിക്കാവുന്നതാണ്. ഇതിൽ ജില്ലാ പഞ്ചായത്ത്, ബ്ലോക്ക് പഞ്ചായത്ത് , ഗ്രാമപഞ്ചായത്ത് എന്നീ സ്ഥാപനങ്ങളുടെ പങ്കാളിത്തമടക്കമുള്ള വിവരങ്ങൾ നൽകണമെന്ന് കൂടി ആവശ്യപ്പെടാവുന്നതാണ്.

4.70 ഇടുക്കി ജില്ലാ പഞ്ചായത്ത്

ഇടുക്കി ജില്ലാ പഞ്ചായത്ത് പ്രസിഡന്റിന്റെ 09.08.2022 ലെ CA4/2021-ലെ കത്ത് (SRG 789/22).

കൊക്കയാർ ഗ്രാമപഞ്ചായത്തിൽ ഹാരിസൺ കമ്പനിയുടെ ബോയ്സ് എസ്റ്റേറ്റിലെ 1.40 ഏക്കർ സ്ഥലം ഗ്രൗണ്ട് നിർമ്മാണത്തിന് ജില്ലാ പഞ്ചായത്തിന് വിട്ടു നൽകി സമ്മതപത്രം രജിസ്ട്രാർ ചെയ്യാമെന്ന് കമ്പനി അറിയിച്ചിട്ടുണ്ട്. 2021-22 വർഷം ഇതിനായി 24.00 ലക്ഷം രൂപ ജില്ലാ പഞ്ചായത്തു വകയിരുത്തിയിരുന്നു. ഈ വർഷം സ്പിൽ ഓവറായി തുടരുന്നു. ഈ സ്ഥലം അടിസ്ഥാന സൗകര്യത്തോടെ കളി സ്ഥലമായി മാറ്റാനായി പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു. ആവശ്യമായ ബാക്കി തുക കൂടി ഈ വർഷം ഉൾപ്പെടുത്താനാണ് ഉദ്ദേശിക്കുന്നതെന്ന് ജില്ലാ പഞ്ചായത്ത് പ്രസിഡന്റ് അറിയിച്ചിട്ടുണ്ട്.

4.71 മലപ്പുറം ജില്ലാ പഞ്ചായത്ത്

മലപ്പുറം ജില്ലാ പഞ്ചായത്ത് പ്രസിഡന്റിന്റെ 21.04.2022 ലെ കത്ത് (SRG 737/22 - LSGD - DA1/151/22/LSGD).

മലപ്പുറം ജില്ലയിൽ വൃക്കരോഗികൾക്ക് ഡയാലിസിസ് ചെയ്യുന്നതിന് നിലനിൽക്കുന്ന തടസ്സങ്ങൾ ചൂണ്ടികാട്ടിക്കൊണ്ട് താഴെപ്പറയുന്നവ കോഓർഡിനേഷൻ കമ്മിറ്റിയുടെ പരിഗണനയ്ക്ക് നൽകിയിരിക്കുന്നു.

- i. ഓരോ പഞ്ചായത്തിലെയും മെഡിക്കൽ ഓഫീസർമാരെ പദ്ധതിയുടെ നിർവ്വഹണ ഉദ്യോഗസ്ഥരായി ചുമതലപ്പെടുത്തണം
- ii. കാസ്പ്, കാരുണ്യ ബെനവലന്റ് ഫണ്ട്, മറ്റ് സർക്കാർ സഹായങ്ങൾ എന്നിവ ലഭിക്കുന്ന രോഗികളെ ഒഴിവാക്കി അർഹരായ ഗുണഭോക്താക്കളുടെ പട്ടിക ഓരോ ഗ്രാമപഞ്ചായത്ത് ഭരണസമിതിയും കൃത്യമായി തയ്യാറാക്കി നിർവ്വഹണ ഉദ്യോഗസ്ഥന് കൈമാറണം.
- iii. ജില്ലാ / ബ്ലോക്ക് പഞ്ചായത്തുകളുടെ വിഹിതം (പരമാവധി 25 ശതമാനം വരെ) ഗ്രാമപഞ്ചായത്തിന് കൈമാറണം. ഓരോ പഞ്ചായത്തിലെയും ഗുണഭോക്താക്കൾക്ക് വേണ്ടി വരുന്ന മൊത്തം തുകയുടെ 50 ശതമാനം ഭരണസമിതി തയ്യാറാക്കിയ ഗുണഭോക്താ പട്ടികയുടെ അടിസ്ഥാനത്തിൽ അതാത് ഗ്രാമപഞ്ചായത്തുകൾ വകയിരുത്തണം.
- iv. ഭരണ സമിതി ഗുണഭോക്താ പട്ടിക തയ്യാറാക്കിയ ശേഷം പിന്നീട് കൂട്ടിച്ചേർക്കേണ്ടി വരുന്ന മൊത്തം ഗുണഭോക്താക്കൾക്കുള്ള വിഹിതം തൻ വർഷം ജില്ലാ/ബ്ലോക്ക് പഞ്ചായത്തുകളിൽ നിന്ന് ലഭ്യമാക്കാൻ കഴിയാത്ത സാഹചര്യമുണ്ടെങ്കിൽ ഈ ഗുണഭോക്താക്കൾക്ക് പദ്ധതി പ്രകാരം അനുവദിക്കാവുന്ന പരമാവധി തുക പൂർണ്ണമായും ഗ്രാമപഞ്ചായത്തുകൾ തനത് ഫണ്ടിൽ നിന്നും വഹിക്കാൻ അനുമതി നൽകണം.
- v. മെഡിക്കൽ ഓഫീസർമാർ ഡയാലിസിസ് ചെയ്യുന്ന സ്ഥാപനത്തിൽ നിന്നുള്ള ഡയാലിസിസ് ചെയ്ത റിപ്പോർട്ട്, ബില്ലറ്റ് എന്നിവയുടെ അടിസ്ഥാനത്തിൽ ഡയാലിസിസ് ചെയ്യുന്ന രോഗികൾക്ക് തുക നേരിട്ട് നൽകണം.

4.72 മാഞ്ഞൂർ ഗ്രാമപഞ്ചായത്ത്

മാഞ്ഞൂർ ഗ്രാമപഞ്ചായത്ത് പ്രസിഡന്റിന്റെ 04.08.2022 ലെ B1-70/2022 - ലെ കത്തും കോട്ടയം ജില്ലാ ഭരണനിവാരണ അതോറിറ്റി ചെയർപേഴ്സന്റെ (ജില്ലാ കളക്ടർ) 26.07.2022 ലെ DM1 - 6182/2020 ലെ ഉത്തരവും (SRG 788/22- CC /427/22).

കൊവിഡ് 19 മഹാമാരിസമയത്ത് CFLTC, DCC കൊവിഡ് കെയർ സെന്റർ എന്നീ സൗകര്യം ഗ്രാമപഞ്ചായത്ത് ഒരുക്കിയിരുന്നു. ഇതിനായി ഗ്രാമപഞ്ചായത്ത് പ്രദേശത്തെ കോതനല്ലൂർ തുവാന്നീസ ധ്യാനകേന്ദ്രത്തിന്റെ കെട്ടിടമാണ് ഉപയോഗിച്ചത്. പുതിയതായി പണിത ഈ കെട്ടിടവും കട്ടിലുകൾ, ഫർണിച്ചർ ഉൾപ്പെടെയുള്ള സൗകര്യവും സൗജന്യമായാണ് നൽകിയത്. തുടർച്ചയായ ഉപയോഗത്തിൽ കെട്ടിടത്തിന്റെ പെയിന്റിംഗ്, പ്ലംബിംഗ് മറ്റു സൗകര്യങ്ങൾ

മുതലായവയ്ക്ക് അറ്റകുറ്റപ്പണി ആവശ്യമായി വന്നിട്ടുണ്ട്. ഇതിന്റെ അറ്റകുറ്റപ്പണിക്ക് 20 ലക്ഷം രൂപ വരുമെന്ന് സ്ഥാപനത്തിന്റെ ഡയറക്ടർ അറിയിച്ചിട്ടുണ്ട്. 8.00 ലക്ഷം രൂപ തനതുഫണ്ടിൽ നിന്ന് വകയിരുത്തി ഇതിന്റെ അറ്റകുറ്റപ്പണിക്ക് ഗ്രാമപഞ്ചായത്ത് പ്രോജക്ട് തയ്യാറാക്കിയിട്ടുണ്ട്. അതിന് DDMA ചെയർമാനായ ജില്ലാകളക്ടർ അനുമതിയും നൽകിയിട്ടുണ്ട്.

നിർമ്മാണ പ്രവൃത്തി നടപടിക്രമങ്ങളിലൂടെ ഗ്രാമപഞ്ചായത്തിന് നടത്താൻ കാലതാമസമെടുക്കും എന്നതിനാൽ ഈ തുക കോതനല്ലൂർ തുവാനീസ ധ്യാനകേന്ദ്രത്തിന്റെ അക്കൗണ്ടിലേക്ക് നേരിട്ട് കൈമാറാൻ അനുമതി ആവശ്യപ്പെട്ടിരിക്കുന്നു. 8.00 ലക്ഷം രൂപയുടെ എസ്റ്റിമേറ്റ് ഗ്രാമപഞ്ചായത്ത് അസിസ്റ്റന്റ് എഞ്ചിനീയർ തയ്യാറാക്കിയിട്ടുണ്ട്.

4.73 പുനപ്രസൗത്ത് ഗ്രാമപഞ്ചായത്ത്

ആലുപ്പുഴ ജില്ലാ പ്ലാനിംഗ് ഓഫീസറുടെ 07.07.2022 ലെ കത്തും ശുചിത്വമിഷൻ ആലുപ്പുഴ ജില്ലാ കോഓർഡിനേറ്ററുടെ 10.06.2022 ലെ DS (SM)66/19/1-ാം നമ്പർ കത്തും പുനപ്രസൗത്ത് ഗ്രാമപഞ്ചായത്ത് ഭരണസമിതിയുടെ 25.03.2022 ലെ 1(9)-ാം നമ്പർ തീരുമാനവും അനുബന്ധമായി ചേർത്തിരിക്കുന്ന പ്രോജക്ടുകളുടെ പട്ടികയും (SRG 668/22- CC /372/22).

ഖര-ദ്രവ മാലിന്യ സംസ്കരണത്തിന്റെ ഭാഗമായി താഴെ പറയുന്ന 5 പ്രോജക്ടുകൾ 2021-22 വർഷം പുനപ്രസൗത്ത് ഗ്രാമപഞ്ചായത്ത് ഏറ്റെടുത്തിരുന്നു. ഇതിൽ 4 പ്രോജക്ടുകളിലായി 100 ബയോഗ്യാസ് പ്ലാന്റുകൾ സ്ഥാപിച്ചു. 2864 ബയോബിന്നുകളും വിതരണം ചെയ്തു. ഈ പ്രവൃത്തി ബിഡ്ഡിംഗ് കൂടാതെ ഇൻഗ്രേറ്റഡ് റൂറൽ ടെക്നോളജി സെന്റർ (IRTC) പാലക്കാടിനെയാണ് ഏല്പിച്ചത്. ബിഡ്ഡിംഗ് കൂടാതെ IRTC - യെ നിർവ്വഹണ ഏജൻസിയായി തെരഞ്ഞെടുത്ത നടപടിക്ക് സാധൂകരണം നൽകണമെന്നാവശ്യപ്പെട്ടിരിക്കുന്നു.

ക്രമ നം	പ്രോജക്ട് നം	പ്രോജക്ടിന്റെ പേര്	വികസന ഫണ്ട് ജനറൽ രൂപ	തനത് ഫണ്ട്	ഗുണഭോക്തൃ വിഹിതം രൂപ	ധനകാര്യ കമ്മീഷൻ ഗ്രാന്റ് (റെഡ്) രൂപ	ആകെ രൂപ
1	38/22	ബയോഗ്യാസ് പ്ലാന്റ് 0.5M3	96,880	3,920	46,200	0	1,47,000
2	126/22	ബയോഗ്യാസ് പ്ലാന്റ് 0.5M3	0	0	59,400	1,29,600	1,89,000
3	121/22	ബയോഗ്യാസ് പ്ലാന്റ് 0.75M3	1,51,200	0	1,00,800	0	2,52,000
4	118/22	ബയോഗ്യാസ് പ്ലാന്റ് 1M3	3,38,400	0	2,96,100	0	6,34,500
5	113/22	ബയോബിൻ	0	1440	5,15,520	46,38,240	51,55,200
		ആകെ	5,86,480	5,360	10,18,020	47,67,840	63,77,700

